

ਕਨਵੋਕੇਸ਼ਨ ਸਮਾਰੋਹ

ਸਲਾਨਾ ਰਿਪੋਰਟ 2008-09

ਮੁੱਖ ਮਹਿਮਾਨ

ਸ਼੍ਰੀ. ਬਲਵਿੰਦਰ ਸਿੰਘ ਭੂੰਦੜ

ਜਨਰਲ ਸਕੱਤਰ, ਸ਼੍ਰੋਮਣੀ ਅਕਾਲੀ ਦਲ



ਕਨਵੋਕੇਸ਼ਨ ਐਡਰੈਸ

ਪ੍ਰੋ. ਕੇ. ਕੇ. ਉੱਪਲ

ਯੂ.ਬੀ.ਐਸ., ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ

19 ਮਾਰਚ, 2009

ਡਾ. ਧਰਮਿੰਦਰ ਸਿੰਘ ਉੱਭਾ
ਪਿੰਸੀਪਲ



ਜਨਰਲ ਸ਼ਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ

ਖਾਲਸਾ ਕਾਲਜ ਪਟਿਆਲਾ

ਨੈਕ ਅਕ੍ਰੈਡਿਟਿਡ B++ ਗਰੇਡ

ਵਾਹਿਗੁਰੂ ਜੀ ਕਾ ਖਾਲਸਾ ॥
ਵਾਹਿਗੁਰੂ ਜੀ ਕੀ ਡਤਰਿ ॥

ਪਰਮ ਸਤਿਕਾਰਯੋਗ ਸ੍ਰ. ਬਲਵਿੰਦਰ ਸਿੰਘ ਜੀ ਭੂੰਦੜ, ਜਨਰਲ ਸਕੱਤਰ ਸ਼੍ਰੋਮਣੀ ਅਕਾਲੀ ਦਲ ਅਤੇ ਕੌਮੀ ਪ੍ਰਧਾਨ, ਕਿਸਾਨ ਵਿੰਗ, ਪ੍ਰੋ. ਕੇ. ਕੇ. ਉਪਲ, ਯੂ.ਬੀ.ਐਸ. ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ, ਕਾਲਜ ਪ੍ਰਬੰਧਕ ਕਮੇਟੀ ਦੇ ਐਡੀਸ਼ਨਲ ਸਕੱਤਰ ਸ੍ਰ. ਹਰਮੇਲ ਸਿੰਘ ਟੌਹੜਾ, ਨੇਤਾ ਸਾਹਿਬਾਨ, ਇਲਾਕੇ ਦੀਆਂ ਮੁਅਜ਼ਜ਼ ਸ਼ਖਸੀਅਤਾਂ, ਅਫਸਰ ਸਾਹਿਬਾਨ, ਵੱਖ ਵੱਖ ਕਾਲਜਾਂ ਦੇ ਪ੍ਰਿਸ਼ੀਪਲ ਸਾਹਿਬਾਨ, ਅਧਿਆਪਕ ਸਾਹਿਬਾਨ, ਕਾਲਜ ਦੇ ਸਾਬਕਾ ਪ੍ਰਿਸ਼ੀਪਲ ਸਾਹਿਬਾਨ, ਸਾਬਕਾ ਸਟਾਫ ਮੈਂਬਰ ਸਾਹਿਬਾਨ, ਪ੍ਰੈਸ ਮੈਂਬਰ ਸਾਹਿਬਾਨ ਅਤੇ ਡਿਗਰੀਆਂ ਹਾਸਲ ਕਰਨ ਵਾਲੇ ਪਿਆਰੇ ਵਿਦਿਆਰਥੀਓ, ਮੈਂ, ਕਾਲਜ ਦੀ ਪ੍ਰਬੰਧਕੀ ਕਮੇਟੀ, ਕਾਲਜ ਦੇ ਸਟਾਫ ਮੈਂਬਰਜ਼, ਅਤੇ ਆਪਣੇ ਵੱਲੋਂ, ਆਪ ਸਭ ਦਾ, ਸਲਾਨਾ ਕਨਵੋਕੇਸ਼ਨ 2008-09 ਦੇ ਮੌਕੇ 'ਤੇ ਕਾਲਜ ਵਿੱਚ ਤਸ਼ਰੀਫ ਲੈ ਕੇ ਆਉਣ ਤੇ ਨਿੱਘਾ ਸੁਆਗਤ ਕਰਦਾ ਹਾਂ।

ਖਾਲਸਾ ਕਾਲਜ, ਪਟਿਆਲਾ ਵਾਸਤੇ ਅੱਜ ਇਹ ਬਹੁਤ ਮਾਣ ਅਤੇ ਖੁਸ਼ੀ ਵਾਲੀ ਗੱਲ ਹੈ ਕਿ ਸੁਹਿਰਦਤਾ ਅਤੇ ਸੂਝਵਾਨਤਾ ਦੇ ਸੁਮੇਲ, ਸਿੱਖਿਆ ਨੂੰ ਸਮਰਪਿਤ, ਮਹਾਨ ਕਦਰਾਂ ਕੀਮਤਾਂ ਦੇ ਪਾਰਨੀ, ਸਿਰਜ ਤੇ ਸਿਦਕ ਦੇ ਮੁਜ਼ਸਮੇ ਅਤੇ ਪੰਜਾਬ ਦੀ ਸਿਆਸਤ ਦੀ ਬਹੁਤ ਹੀ ਹਰਮਨ ਪਿਆਰੀ ਸ਼ਖਸੀਅਤ, ਸ਼੍ਰੋਮਣੀ ਅਕਾਲੀ ਦਲ ਦੇ ਜਨਰਲ ਸਕੱਤਰ ਸ੍ਰ. ਬਲਵਿੰਦਰ ਸਿੰਘ ਭੂੰਦੜ ਜੀ ਨੇ ਮੁੱਖ ਮਹਿਮਾਨ ਵਜੋਂ ਸਾਡੇ ਦਰਮਿਆਨ ਸ਼ਿਰਕਤ ਕੀਤੀ ਹੈ। ਸਰਦਾਰ ਬੁਟਾ ਸਿੰਘ ਅਤੇ ਸਰਦਾਰਨੀ ਸੁਰਜੀਤ ਕੌਰ ਦੇ ਘਰ ਪੈਦਾ ਹੋਏ ਸ੍ਰ. ਬਲਵਿੰਦਰ ਸਿੰਘ ਭੂੰਦੜ ਨੇ ਰਜਿੰਦਰਾ ਕਾਲਜ, ਬਠਿੰਡਾ ਤੋਂ ਬੀ.ਏ ਕੀਤੀ ਅਤੇ ਪਿੰਡ ਦੀ ਸਰਪੰਚੀ ਤੋਂ ਆਪਣਾ ਸਿਆਸੀ ਜੀਵਨ ਸ਼ੁਰੂ ਕੀਤਾ। ਉਸ ਤੋਂ ਬਾਅਦ ਚਾਰ ਵਾਰ ਪੰਜਾਬ ਵਿਧਾਨ ਸਭਾ ਦੇ ਮੈਂਬਰ ਰਹੇ ਅਤੇ ਪੰਜਾਬ ਵਜ਼ਾਰਤ ਵਿੱਚ ਖੇਤੀ ਮੰਤਰੀ ਬਣੇ। ਆਪ 1998 ਵਿੱਚ ਰਾਜ ਸਭਾ ਲਈ ਚੁਣੇ ਗਏ। ਇਸ ਤੋਂ ਇਲਾਵਾ ਆਪ ਮੰਡੀ ਬੋਰਡ ਦੇ ਚੇਅਰਮੈਨ ਵੀ ਬਣੇ। ਆਪ ਸਿੱਖ ਫਲਸਫੇ ਅਤੇ ਸਿੱਖੀ ਸੰਸਕਾਰਾਂ ਦੀ ਡੂੰਘੀ ਸਮਝ ਰੱਖਦੇ ਹਨ ਅਤੇ ਹਮੇਸ਼ਾਂ ਸਮਾਜਕ ਸਰੋਕਾਰਾਂ ਪ੍ਰਤੀ ਚੇਤਨ ਰਹਿੰਦੇ ਹਨ। ਖੇਤੀ ਅਤੇ ਮਾਨਵ ਸੇਵਾ ਆਪ ਦੇ ਵਿਸ਼ੇਸ਼ ਦਿਲਚਸਪੀ ਦੇ ਖੇਤਰ ਹਨ। ਆਪ ਵਾਲੀਵਾਲ, ਸਾਈਕਲਿੰਗ, ਅਥਲੈਟਿਕਸ ਅਤੇ ਬੈਡਮਿੰਟਨ ਦੀਆਂ ਖੇਡਾਂ ਵਿੱਚ ਵਿਸ਼ੇਸ਼ ਰੁਚੀ ਰੱਖਦੇ ਹਨ ਅਤੇ ਗਾਰੇ ਬਗਾਰੇ ਜਦ ਵੀ ਮੌਕਾ ਮਿਲਦਾ ਹੈ, ਇਹਨਾਂ ਖੇਡਾਂ ਨੂੰ ਖੁਦ ਖੇਡਦੇ ਹਨ। ਆਪ ਦੀ ਸ਼ਖਸੀਅਤ ਵਿੱਚ ਅਜਿਹੀ ਮਿਕਨਾਤੀਸੀ ਖਿੱਚ ਹੈ ਜੋ ਸਮਾਜ ਦੇ ਹਰ ਵਰਗ ਨੂੰ ਇਹਨਾਂ ਵੱਲ ਖਿੱਚਦੀ ਹੈ।

ਅੱਜ ਕਨਵੋਕੇਸ਼ਨ ਭਾਸ਼ਣ ਦੇਣ ਲਈ ਸਾਡੇ ਪਾਸ ਪਹੁੰਚੇ ਪ੍ਰੋ.ਕੇ.ਕੇ.ਉਪਲ, ਦੁਨੀਆ ਦੇ ਜਾਣੇ ਪਛਾਣੇ ਮੈਨੇਜਮੈਂਟ ਇੰਸਟੀਚਿਊਟ

ਆਈ.ਆਈ.ਐਮ ਅਹਿਮਦਾਬਾਦ ਦੇ ਐਮ.ਬੀ.ਏ ਦੇ ਵਿਦਿਆਰਥੀ ਰਹੇ ਹਨ। ਆਪ ਨੇ ਪੰਜਾਬ ਯੂਨੀਵਰਸਿਟੀ ਦੇ ਯੂਨੀਵਰਸਿਟੀ ਬਿਜ਼ਨੈੱਸ ਸਕੂਲ ਵਿੱਚ ਪ੍ਰੋਫੈਸਰ, ਡੀਨ, ਚੇਅਰਮੈਨ ਅਤੇ ਹੋਰ ਵੱਖ ਵੱਖ ਅਹੁਦਿਆਂ ਉਪਰ ਸੇਵਾ ਕੀਤੀ ਹੈ। ਭਾਰਤ ਦੀਆਂ ਪ੍ਰਬੰਧ ਨਾਲ ਸੰਬੰਧਤ ਜੋ ਵੀ ਜਾਣੀਆਂ ਪਛਾਣੀਆਂ ਸੰਸਥਾਵਾਂ ਹਨ, ਪ੍ਰੋ. ਉਪਲ ਦੀ ਉਹਨਾਂ ਨੂੰ ਕਿਸੇ ਨਾ ਕਿਸੇ ਰੂਪ ਵਿੱਚ ਸਰਪ੍ਰਸਤੀ ਪ੍ਰਾਪਤ ਹੈ। ਵਰਤਮਾਨ ਸਮੇਂ ਵਿੱਚ ਭਾਰਤ ਸਰਕਾਰ ਦੇ ਤਕਨੀਕੀ ਵਿਭਾਗ ਦੁਆਰਾ ਮੈਨੇਜਮੈਂਟ ਸਿੱਖਿਆ ਦੇ ਖੇਤਰ ਵਿੱਚ ਸੁਧਾਰ ਕਰਨ ਹਿਤ ਜੋ ਕਮੇਟੀ ਗਠਿਤ ਕੀਤੀ ਗਈ ਹੈ ਆਪ ਉਸ ਦੇ ਇੱਕ ਪ੍ਰਮੁੱਖ ਮੈਂਬਰ ਹਨ। ਆਲ ਇੰਡੀਆ ਕਾਊਂਸਲ ਫਾਰ ਟੈਕਨੀਕਲ ਐਜੂਕੇਸ਼ਨ ਵਿੱਚ ਆਪ ਬਤੌਰ ਸਲਾਹਕਾਰ ਵੱਖ ਵੱਖ ਕਮੇਟੀਆਂ ਵਿੱਚ ਨਾਮਜ਼ਦ ਹਨ। ਸਾਡੇ ਲਈ ਖੁਸ਼ੀ ਦੀ ਗੱਲ ਹੈ ਕਿ ਅੱਜ ਪ੍ਰੋ. ਕੇ.ਕੇ.ਉਪਲ ਸਾਡੇ ਵਿਦਿਆਰਥੀਆਂ ਨੂੰ ਕਨਵੋਕੇਸ਼ਨ ਭਾਸ਼ਣ ਦੇਣ ਲਈ ਵਿਸ਼ੇਸ਼ ਰੂਪ ਵਿੱਚ ਤਸ਼ਰੀਫ ਲੈ ਕੇ ਆਏ ਹਨ।

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਦੀ ਸਰਪ੍ਰਸਤੀ ਅਧੀਨ ਚਲ ਰਿਹਾ ਖਾਲਸਾ ਕਾਲਜ, ਪਟਿਆਲਾ, ਪੰਜਾਬ ਦੇ ਮਾਲਵਾ ਖੇਤਰ ਵਿੱਚ ਆਪਣਾ ਅਹਿਮ ਸਥਾਨ ਬਣਾ ਚੁੱਕਾ ਹੈ। ਸਿੱਖ ਇਤਿਹਾਸ ਦੇ ਥੰਮ੍ਹ ਡਾ. ਗੰਡਾ ਸਿੰਘ ਅਤੇ ਪ੍ਰਸਿੱਧ ਸਮਾਜ ਸੇਵਕ ਡਾ. ਖੁਸ਼ਦੇਵਾ ਸਿੰਘ ਦੇ ਯਤਨਾਂ ਸਦਕਾ ਇਕ ਕਾਊਂਸਿਲ ਅਤੇ ਪ੍ਰਬੰਧਕੀ ਕਮੇਟੀ ਬਣਾ ਕੇ ਸੰਨ 1960 ਵਿੱਚ, ਖਾਲਸਾ ਕਾਲਜ, ਪਟਿਆਲਾ ਦੀ ਇਕ ਪ੍ਰਾਈਵੇਟ ਕਾਲਜ ਦੇ ਤੌਰ ਤੇ ਸਥਾਪਨਾ ਕੀਤੀ ਗਈ।

ਕਾਲਜ ਨੂੰ ਸਥਾਪਤ ਕਰਨ ਅਤੇ ਚਲਾਉਣ ਵਿੱਚ ਜਨਰਲ ਸ਼ਿਵਦੇਵ ਸਿੰਘ ਦੀਵਾਨ ਗੁਰਬਚਨ ਸਿੰਘ ਟ੍ਰੈਸਟ ਨੇ ਮਹੱਤਵਪੂਰਨ ਯੋਗਦਾਨ ਪਾਇਆ। ਕਾਲਜ ਵਾਸਤੇ ਇਹ ਵੀ ਬੜੇ ਮਾਣ ਵਾਲੀ ਗੱਲ ਹੈ ਕਿ ਸਿੱਖ ਧਰਮ ਨਾਲ ਸੰਬੰਧਤ ਬਹੁਤ ਹੀ ਉੱਚ ਕੋਟੀ ਦੀਆਂ ਸ਼ਖਸੀਅਤਾਂ, ਪੰਥ ਰਤਨ ਸਵਰਗਵਾਸੀ ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ, ਬੀਬੀ ਜਗੀਰ ਕੌਰ, ਪ੍ਰੋ. ਕਿਰਪਾਲ ਸਿੰਘ ਬਢੂੰਗਰ ਅਤੇ ਜਥੇਦਾਰ ਜਗਦੇਵ ਸਿੰਘ ਤਲਵੰਡੀ ਆਦਿ ਇਸ ਦੀ ਪ੍ਰਬੰਧਕ ਕਮੇਟੀ ਦੀਆਂ ਪ੍ਰਧਾਨ ਰਹਿ ਚੁੱਕੀਆਂ ਹਨ।

ਇਸ ਸਮੇਂ ਸਿੱਖ ਧਰਮ, ਕੌਮ, ਵਿਰਸੇ ਅਤੇ ਵਿਦਿਆ ਨੂੰ ਸਮਰਪਿਤ ਜਥੇਦਾਰ ਅਵਤਾਰ ਸਿੰਘ, ਪ੍ਰਧਾਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਕਾਲਜ ਦੀ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਹਨ। ਇਹਨਾਂ ਤੋਂ ਇਲਾਵਾ ਉੱਚ ਸਿੱਖਿਆ ਪ੍ਰਾਪਤ ਸ੍ਰ. ਜੋਗਿੰਦਰ ਸਿੰਘ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਦੇ ਸਕੱਤਰ, (ਐਜੂਕੇਸ਼ਨ) ਸਕੱਤਰ ਅਤੇ ਸ੍ਰ. ਹਰਮੇਲ ਸਿੰਘ ਟੌਹੜਾ, ਸਾਬਕਾ ਮੰਤਰੀ, ਪੰਜਾਬ ਸਰਕਾਰ, ਕਾਲਜ ਪ੍ਰਬੰਧਕ ਕਮੇਟੀ ਦੇ ਐਡੀਸ਼ਨਲ ਸਕੱਤਰ ਦਾ ਕਾਰਜ ਕਰ ਰਹੇ ਹਨ। ਡਾ. ਗੁਰਮੋਹਨ ਸਿੰਘ ਵਾਲੀਆ,

ਡਾਇਰੈਕਟਰ ਐਜੂਕੇਸ਼ਨ ਦੀ ਸਰਪ੍ਰਸਤੀ ਵੀ ਕਾਲਜ ਲਈ ਬਹੁਤ ਮਹੱਤਵਪੂਰਨ ਰਹੀ ਹੈ। ਇਨ੍ਹਾਂ ਸਭ ਦੀ ਸੁਚੱਜੀ ਅਗਵਾਈ, ਮਿਹਨਤ ਅਤੇ ਉਪਰਾਲਿਆਂ ਸਦਕਾ ਕਾਲਜ ਅਕਾਦਮਿਕ ਅਤੇ ਹੋਰ ਖੇਤਰਾਂ ਵਿੱਚ ਉਚੇਰੀਆਂ ਮੰਜ਼ਿਲਾਂ ਨੂੰ ਛੂਹ ਰਿਹਾ ਹੈ।

ਸਲਾਨਾ ਰਿਪੋਰਟ ਸੈਸ਼ਨ 2008-09

1. ਦਾਖਲੇ ਅਤੇ ਵਿਦਿਆਕ ਪ੍ਰਾਪਤੀਆਂ :

ਮੈਂ ਇਹ ਦਸਦਿਆਂ ਖੁਸ਼ੀ ਮਹਿਸੂਸ ਕਰ ਰਿਹਾ ਹਾਂ ਕਿ ਕਾਲਜ ਵਿੱਚ ਨਾ ਕੇਵਲ ਗਿਣਤਮਕ ਵਾਧਾ ਹੀ ਹੋਇਆ ਹੈ ਬਲਕਿ ਗੁਣਤਮਕ ਵਾਧਾ ਵੀ ਹੋਇਆ ਹੈ। ਸੈਸ਼ਨ 2008-09 ਦੌਰਾਨ ਕਾਲਜ ਵਿੱਚ 1713 ਵਿਦਿਆਰਥੀਆਂ ਨੇ ਦਾਖਲਾ ਲਿਆ। ਜਿਹਨਾਂ ਵਿੱਚੋਂ 1141 ਲੜਕੇ ਅਤੇ 572 ਲੜਕੀਆਂ ਹਨ। ਆਰਟਸ ਵਿੱਚ 480, ਕਾਮਰਸ ਵਿੱਚ 341, ਸਾਈਂਸ ਵਿੱਚ 204, ਕੰਪਿਊਟਰ ਵਿੱਚ 288 ਵਿਦਿਆਰਥੀਆਂ ਨੇ ਦਾਖਲਾ ਲਿਆ।

ਵਿਦਿਆਕ ਪ੍ਰਾਪਤੀਆਂ ਦੇ ਪੱਖ ਤੋਂ ਇਹ ਸਾਲ ਕਾਫੀ ਉਤਸ਼ਾਹਜਨਕ ਰਿਹਾ ਹੈ। ਕਾਲਜ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀਆਂ ਸੈਸ਼ਨ 2007-08 ਦੀਆਂ ਪ੍ਰੀਖਿਆਵਾਂ ਦੌਰਾਨ ਕਈ ਕਾਬਿਲ-ਏ-ਤਾਰੀਫ਼ ਮੱਲਾਂ ਮਾਰੀਆਂ। ਬੀ.ਐਸ.ਸੀ. ਬਾਇਓਟੈਕਨਾਲੋਜੀ ਭਾਗ ਪਹਿਲਾ ਦੀ ਵਿਦਿਆਰਥਣ ਨਤਾਜ਼ਾ ਨੇ 77.06% ਅੰਕ ਪ੍ਰਾਪਤ ਕਰਕੇ ਯੂਨੀਵਰਸਿਟੀ ਵਿੱਚੋਂ ਦੂਸਰਾ ਸਥਾਨ ਹਾਸਲ ਕੀਤਾ ਅਤੇ ਇਸੇ ਹੀ ਵਿਭਾਗ ਦੀ ਬੀ.ਐਸ.ਸੀ. ਭਾਗ ਦੂਜਾ ਦੀ ਵਿਦਿਆਰਥਣ ਪਲਵਪ੍ਰੀਤ ਕੌਰ ਨੇ ਯੂਨੀਵਰਸਿਟੀ ਵਿੱਚੋਂ ਚੌਥਾ ਸਥਾਨ ਹਾਸਲ ਕੀਤਾ।

ਐਮ.ਐਸ.ਸੀ. ਭਾਗ ਦੂਜਾ ਮੈਥੇਮੇਟਿਕਸ ਵਿੱਚ ਮੀਨਾਕਸ਼ੀ ਅੰਗਰਾ ਨੇ 81.10% ਅੰਕ ਲੈ ਕੇ ਯੂਨੀਵਰਸਿਟੀ 'ਚੋਂ 6ਵਾਂ ਸਥਾਨ, ਮੋਨਿਕਾ ਰਾਣੀ ਨੇ 80.60% ਅੰਕ ਲੈ ਕੇ 7ਵਾਂ ਸਥਾਨ ਅਤੇ ਪ੍ਰਿੰਸੀ ਗੋਇਲ ਨੇ 79.95% ਅੰਕ ਲੈ ਕੇ 10ਵਾਂ ਸਥਾਨ ਹਾਸਲ ਕੀਤਾ।

ਬੀ.ਏ. ਭਾਗ ਪਹਿਲਾ ਦਾ ਵਿਦਿਆਰਥੀ ਗੁਰਵਿੰਦਰ ਸਿੰਘ 72.25% ਅੰਕ ਪ੍ਰਾਪਤ ਕਰਕੇ ਯੂਨੀਵਰਸਿਟੀ ਵਿੱਚ 41ਵੇਂ ਸਥਾਨ ਤੇ ਰਿਹਾ ਅਤੇ ਯੂਨੀਵਰਸਿਟੀ ਮੈਰਿਟ ਲਿਸਟ ਵਿੱਚ ਆਇਆ। ਅਕਾਦਮਿਕ ਸੈਸ਼ਨ 2007-08 ਦੌਰਾਨ ਕਾਲਜ ਦੇ ਸਮੁੱਚੇ ਨਤੀਜੇ ਕਾਫੀ ਉਤਸ਼ਾਹਜਨਕ ਰਹੇ।

2. ਸ਼ੁਰੂ ਕੀਤੇ ਗਏ ਨਵੇਂ ਕੋਰਸ :

ਇਸ ਸੈਸ਼ਨ ਦੌਰਾਨ ਕਾਲਜ ਨੇ ਇੰਟਰਨੈੱਟ ਐਂਡ ਵੈੱਬ ਡਿਜਾਇਨਿੰਗ (ਸ਼ਾਮ), ਐਮ.ਐਸ. ਸੀ. (ਆਈ.ਟੀ.), ਬੀ.ਸੀ.ਏ.

ਦਾ ਇੱਕ ਹੋਰ ਯੂਨਿਟ ਅਤੇ ਫੈਕਲਟੀ ਇੰਗਲਿਸ਼ ਦਾ ਨਵਾਂ ਵਿਸ਼ਾ ਸ਼ੁਰੂ ਕੀਤੇ।

3. ਕਾਲਜ ਸਟਾਫ਼ ਦੀਆਂ ਗਤੀਵਿਧੀਆਂ/ਪ੍ਰਾਪਤੀਆਂ :

ਕਾਲਜ ਦੇ ਸਾਰੇ ਹੀ ਅਧਿਆਪਕ ਆਪਣੇ ਆਪਣੇ ਵਿਸ਼ੇ ਵਿਚ ਮਾਹਰ ਹਨ ਅਤੇ ਆਪਣੀ ਜ਼ਿੰਮੇਵਾਰੀ ਨੂੰ ਪੂਰੀ ਲਗਾਂ, ਕਾਰਜਕੁਸ਼ਲਤਾ ਅਤੇ ਸੁਹਿਰਦਤਾ ਨਾਲ ਨਿਭਾਅ ਰਹੇ ਹਨ। ਇਹਨਾਂ ਵਿੱਚੋਂ ਕਈ ਪੀਐਚ.ਡੀ ਅਤੇ ਕਈ ਐਮ.ਫਿਲ. ਹਨ। ਇਸ ਵਰ੍ਤੇ ਸਟਾਫ਼ ਦੀਆਂ ਪ੍ਰਾਪਤੀਆਂ ਦਾ ਵੇਰਵਾ ਨਿਮਨ ਅਨੁਸਾਰ ਹੈ :

- 3.1 ਕਾਲਜ ਦੇ ਪ੍ਰਿੰਸੀਪਲ ਡਾ. ਪਰਮਿੰਦਰ ਸਿੰਘ ਉੱਭਾ ਨੂੰ ਰੋਟਰੀ ਇੰਟਰਨੈਸ਼ਨਲ ਦੁਆਰਾ ਉਹਨਾਂ ਦੀਆਂ ਸਮਾਜਕ ਸੇਵਾਵਾਂ ਬਦਲੇ ਸਰਵੋਤਮ ਰੋਟਰੀ ਇੰਟਰਨੈਸ਼ਨਲ ਅਵਾਰਡ-ਸਰਵਿਸ ਅਵੱਖ ਸੈਲਡ ਨਾਲ ਸਨਮਾਨਿਆ ਗਿਆ। ਡਾ. ਉੱਭਾ ਨੂੰ ਰੋਟਰੀ ਇੰਟਰਨੈਸ਼ਨਲ ਦੁਆਰਾ ਸਟੱਡੀ ਐਕਸਚੇਂਜ ਪ੍ਰੋਗਰਾਮ ਤਹਿਤ ਅਮਰੀਕਾ ਦੀ ਪੈਨਸਿਲਵੇਨੀਆ ਸਟੇਟ ਦੇ ਵੱਖ ਵੱਖ ਕਾਲਜਾਂ, ਯੂਨੀਵਰਸਿਟੀਆਂ, ਬਿਜ਼ਨੈਸ ਸਕੂਲਾਂ ਅਤੇ ਹੋਰ ਵੱਖ ਵੱਖ ਅਦਾਰਿਆਂ ਦਾ ਅਧਿਐਨ ਕਰਨ ਲਈ, ਚਾਰ ਮੈਬਰਾਂ ਦੀ ਟੀਮ ਦੇ ਲੀਡਰ ਵਜੋਂ ਜਾਣ ਦਾ ਵੀ ਸੁਭਾਗ ਪ੍ਰਾਪਤ ਹੋਇਆ।
- ਇਹਨਾਂ ਨੂੰ ਡੁਬਈ ਵਿਖੇ ਅੰਤਰਰਾਸ਼ਟਰੀ ਕਾਨਫਰੰਸ ਵਿੱਚ ਕਾਰਪੋਰੇਟ ਗਵਰਨੈਂਸ ਵਿਸ਼ੇ ਤੇ ਪੇਪਰ ਪੜ੍ਹਣ ਦਾ ਸੁਭਾਗ ਵੀ ਪ੍ਰਾਪਤ ਹੋਇਆ। ਡਾ. ਪਰਮਿੰਦਰ ਸਿੰਘ ਉੱਭਾ ਇਸ ਸਮੇਂ ਯੂ.ਜੀ.ਸੀ. ਵਲੋਂ ਸਪਾਂਸਰਡ ਮੇਜ਼ਰ ਪ੍ਰੋਜੈਕਟ ਅਤੇ ਆਈ.ਸੀ.ਐਸ.ਐਸ.ਆਰ ਵੱਲੋਂ ਸਪਾਂਸਰਡ ਮੇਜ਼ਰ ਪ੍ਰੋਜੈਕਟਾਂ ਉੱਪਰ ਆਪਣਾ ਖੋਜ ਕਾਰਜ ਕਰ ਰਹੇ ਹਨ। ਇਹਨਾਂ ਦੀ ਨਿਗਰਾਨੀ ਅਧੀਨ 2 ਖੋਜਾਰਥੀ ਪੀ.ਐਚ.ਡੀ. ਅਤੇ 4 ਖੋਜਾਰਥੀ ਐਮ.ਫਿਲ ਦਾ ਖੋਜ ਕਾਰਜ ਕਰ ਰਹੇ ਹਨ।
- 3.2 ਡਾ. ਕ੍ਰਿਸ਼ਨ ਕੁਮਾਰ ਸ਼ਰਮਾ ਮੁਖੀ, ਫਿਜ਼ਿਕਸ ਵਿਭਾਗ ਨੇ ਮਿਤੀ 22-26 ਦਸੰਬਰ, 2008 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਫਿਜ਼ਿਕਸ ਵਿਭਾਗ ਵਿੱਚ ਯੂ.ਜੀ.ਸੀ. ਵਲੋਂ ਲਗਾਈ ਗਈ ਨੈਸ਼ਨਲ ਵਰਕਸਾਪ, ਕੰਪਿਊਟਰ ਲਬਾਰਟਰੀ ਟਰੇਨਿੰਗ, ਵਿੱਚ ਭਾਗ ਲਿਆ।
- 3.3 ਕਾਲਜ ਵਾਸਤੇ ਇਹ ਬੜੇ ਮਾਣ ਵਾਲੀ ਗੱਲ ਹੈ ਕਿ ਫਿਜ਼ਿਕਸ ਵਿਭਾਗ ਦੇ ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਨੂੰ ਪੰਜਾਬੀ ਵਿੱਚ ਸਾਈਂਸ ਸਬੰਧੀ ਸਾਹਿਤਕ ਕਿਤਾਬਾਂ ਲਿਖਣ ਤੇ ਪ੍ਰਧਾਨ ਸਾਹਿਬ ਵੱਲੋਂ ਡਾਇਰੈਕਟਰ ਐਜੂਕੇਸ਼ਨ ਰਾਹੀਂ ਸ਼ੇਖਣੀ ਗੁਰਦੁਆਰਾ

ਪ੍ਰਬੰਧਕ ਕਮੇਟੀ ਦੁਆਰਾ 5 ਸਤੰਬਰ, 2008 ਨੂੰ, 21000/- ਰੁ. ਨਾਲ ਸਨਮਾਨਿਤ ਕੀਤਾ ਗਿਆ। ਇਹਨਾਂ ਨੂੰ ਰੋਟਰੀ ਕਲੱਬ ਪਟਿਆਲਾ ਵਲੋਂ 2008 ਦਾ ਬੈਸਟ ਟੀਚਰ ਅਵਾਰਡ ਦਿੱਤਾ ਗਿਆ। ਪ੍ਰੋ. ਮਹਾਜਨ ਨੇ ਕਾਲਜ ਵਿਖੇ 4 ਅਕਤੂਬਰ, 2008 ਨੂੰ ਹੋਏ ਰਾਸ਼ਟਰੀ ਪੱਧਰ ਦੇ ਸੈਮੀਨਾਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਮਾਨਵਤਾ ਦਾ ਸੰਦੇਸ਼ ਵਿੱਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਭਵਿੱਖਤ ਵਿਗਿਆਨ ਵਿਸ਼ੇ 'ਤੇ ਪਰਚਾ ਪ੍ਰਸਤੁਤ ਕੀਤਾ। ਇਹਨਾਂ ਨੂੰ ਮੁਲਤਾਨੀ ਮਲ ਮੌਦੀ ਕਾਲਜ, ਪਟਿਆਲਾ ਵਿਖੇ, 16-17 ਜਨਵਰੀ, 2008 ਨੂੰ Recent Advance Chemical & Environment Sciences, ਵਿਸ਼ੇ 'ਤੇ ਹੋਈ ਸਲਾਨਾ ਕਾਨਫਰੰਸ ਵਿੱਚ Electro-Pollution ਤੇ ਐਬਸਟਰੈਕਟ ਸ਼ਾਮਲ ਕੀਤਾ ਗਿਆ। ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਨੇ 30, 31 ਜਨਵਰੀ ਅਤੇ 1 ਫਰਵਰੀ, 2009 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਪੰਜਾਬੀ ਭਾਸ਼ਾ, ਚਿੱਤਰ ਅਤੇ ਸਭਿਆਚਾਰ ਵਿਕਾਸ ਤੇ ਮੁਲਾਂਕਣ ਵਿਸ਼ੇ 'ਤੇ ਹੋਈ ਕਾਨਫਰੰਸ ਵਿੱਚ ਪੰਜਾਬ ਦੇ ਪ੍ਰਤਿਸ਼ਟ ਭੌਤਿਕ ਅਤੇ ਰਸਾਇਣ ਵਿਗਿਆਨੀ ਵਿਸ਼ੇ 'ਤੇ ਖੋਜ ਪੱਤਰ ਪ੍ਰਸਤੁਤ ਕੀਤਾ। ਇਹਨਾਂ ਦਾ ਲੇਖ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿਗਿਆਨਕ ਪਰਿਯੇਖ, ਡਾਇਰੈਕਟਰ ਸਿੱਖ ਧਰਮ ਅਧਿਐਨ ਪੱਤਰ ਵਿਹਾਰ ਕੋਰਸ ਵੱਲੋਂ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ 300 ਸਾਲਾ ਗੁਰਤਾ-ਗੱਦੀ ਦਿਵਸ ਨੂੰ ਸਮਰਪਿਤ, ਸੋਵੀਨਰ ਵਿੱਚ ਪ੍ਰਕਾਸ਼ਿਤ ਹੋਇਆ। ਪ੍ਰੋ. ਮਹਾਜਨ ਦੇ ਸੱਤ ਦੇ ਕਰੀਬ ਲੇਖ ਅਖਬਾਰਾਂ ਅਤੇ ਮੈਗਜ਼ੀਨ ਵਿੱਚ ਪ੍ਰਕਾਸ਼ਤ ਹੋਏ। ਇਹਨਾਂ ਨੇ ਵੱਖ ਵੱਖ ਥਾਂਵਾਂ 'ਤੇ ਗੁਰਬਾਣੀ ਅਤੇ ਸਾਇੰਸ ਨਾਲ ਸਬੰਧਤ ਵਿਸ਼ੇ 'ਤੇ ਲੈਕਚਰ ਦਿੱਤੇ।

3.4 ਪ੍ਰੋ. ਕੁਲਦੀਪ ਸਿੰਘ, ਕੈਮਿਸਟਰੀ ਵਿਭਾਗ, ਨੇ 5-6 ਫਰਵਰੀ, 2009 ਨੂੰ ਥਾਪਰ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਏ ਰਾਸ਼ਟਰੀ ਪੱਧਰ ਦੇ ਸਿੱਪੋਜ਼ੀਅਮ **Green Chemistry** ਵਿੱਚ ਭਾਗ ਲਿਆ। ਇਹਨਾਂ ਨੇ 17 ਫਰਵਰੀ, 2009 ਨੂੰ ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ, ਬਾਇਓਟੈਕਨਾਲੋਜੀ ਡਿਪਾਰਟਮੈਂਟ ਆਫ ਸਾਇੰਸ ਐਂਡ ਟੈਕਨਾਲੋਜੀ, ਪੰਜਾਬ ਵੱਲੋਂ ਕਰਵਾਏ ਗਏ ਚਾਰ ਲੈਕਚਰਾਂ ਦੇ ਸੈਸ਼ਨ ਵਿੱਚ ਭਾਗ ਲਿਆ। ਪ੍ਰੋ. ਕੁਲਦੀਪ ਸਿੰਘ ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੁਆਰਾ, ਬੋਰਡ ਆਫ ਅੰਡਰਗਰੈਜੂਏਟ ਸਟੱਡੀਜ਼ ਦਾ ਸੈਂਬਰ ਹੋਣ ਦਾ ਸੁਭਾਗ ਵੀ ਪ੍ਰਾਪਤ ਹੋਇਆ।

3.5 ਡਾ. ਹਰਿੰਦਰ ਕੌਰ ਸੋਹੀ, ਮੁਖੀ ਅਂਗਰੇਜ਼ੀ ਵਿਭਾਗ ਨੇ ਪੰਜਾਬੀ

ਯੂਨੀਵਰਸਿਟੀ, ਪਟਿਆਲਾ ਵਿਖੇ- ਮਿਤੀ 30 ਅਪ੍ਰੈਲ-1 ਮਈ, 2008 ਨੂੰ ਸਰਬ-ਭਾਰਤੀ ਪੰਜਾਬੀ ਕਾਨਫਰੰਸ, ਮਿਤੀ 3-4 ਸਤੰਬਰ, 2008 ਨੂੰ ਸੰਤ ਸਿੰਘ ਸੇਖੋਂ ਸ਼ਤਾਬਦੀ ਸੈਮੀਨਾਰ, ਮਿਤੀ 3-5 ਫਰਵਰੀ, 2009 ਨੂੰ ਸਿਲਵਰ ਜੁਬਲੀ ਅੰਤਰ ਰਾਸ਼ਟਰੀ ਪੰਜਾਬੀ ਵਿਕਾਸ ਕਾਨਫਰੰਸ, ਪੰਜਾਬੀ ਭਾਸ਼ਾ, ਸਾਹਿਤ ਅਤੇ ਸਭਿਆਚਾਰ: ਸਮਕਾਲ ਅਤੇ ਭਵਿੱਖ ਮਿਤੀ 20-21 ਫਰਵਰੀ, 2009 ਨੂੰ ਸੋਸ਼ਲ ਵਰਕ ਵਿਭਾਗ ਵਲੋਂ Female Foeticide: Role of Society and Technology ਅਤੇ 26-27 ਫਰਵਰੀ, 2009 ਨੂੰ ਅਗਰੇਜ਼ੀ ਵਿਭਾਗ ਵਲੋਂ ਆਯੋਜਿਤ, ਰਾਸ਼ਟਰੀ ਪੱਧਰ ਦੇ ਸੈਮੀਨਾਰ Literature and Philosophy: Tracing the Pathways ਵਿੱਚ- ਭਾਗ ਲਿਆ। ਡਾ. ਸੋਹੀ ਦਾ, ਕਨੇਡਾ ਵਸਨੀਕ ਪਰਵਾਸੀ ਕਵਿਤਰੀ ਸੁਰਿੰਦਰ ਕੌਰ ਚਾਹਲ ਦੀ ਪੁਸਤਕ ਕੁੰਜੀਆਂ ਉੱਤੇ ਲਿਖਿਆ ਗਿਆ ਖੋਜ ਪੱਤਰ, ਪੁਸਤਕ ਰਵਿਉ ਆਰਟੀਕਲ ਕੁੰਜੀਆਂ ਪੰਜਾਬੀ ਅਕਾਦਮੀ, ਦਿੱਲੀ ਵਲੋਂ ਪ੍ਰਕਾਸ਼ਤ ਇੰਟਰਨੈਸ਼ਨਲ ਜਰਨਲ ਸਮਦਰਸ਼ੀ ਦੇ ਅਪ੍ਰੈਲ, ਮਈ 2008 ਅੰਕ ਵਿੱਚ ਡਾਕਿਆ। ਡਾ. ਹਰਿੰਦਰ ਸੋਹੀ ਨੇ ਗੁਰੂ ਨਾਨਕ ਦੇਵ, ਯੂਨੀਵਰਸਿਟੀ ਕੈਪਸ, ਅੰਮ੍ਰਿਤਸਰ ਵਿਖੇ ਯੂਨੀਵਰਸਿਟੀ ਵਲੋਂ ਆਯੋਜਿਤ ਜੋਨਲ ਯੂਥ ਫੈਸਟੀਵਲ ਦੌਰਾਨ ਮਿਤੀ 25 ਅਕਤੂਬਰ, 2008 ਨੂੰ ਅਤੇ ਅੰਤਰ ਜੋਨਲ ਯੂਥ ਫੈਸਟੀਵਲ ਦੌਰਾਨ ਮਿਤੀ 2 ਦਸੰਬਰ, 2008 ਨੂੰ ਆਈਟਮ ਗਿੱਧਾ ਦੇ ਜੱਜ ਦੇ ਤੌਰ 'ਤੇ ਭੂਮਿਕਾ ਨਿਭਾਈ। ਇਹਨਾਂ ਦੁਆਰਾ ਅਮਰੀਕਨ ਲੇਖਕ ਰਿਚਰਡ ਬਾਖ ਦੇ ਕਲਾਸਿਕ ਨਾਵਲ Jonathan Livingston Seagull ਦਾ ਪੰਜਾਬੀ ਅਨੁਵਾਦ ਜੋਨਾਥਨ ਲਿਵਿੰਗਸਟਨ ਸੀਗਲ, ਲੋਕ ਗੀਤ ਪ੍ਰਕਾਸ਼ਨ, ਚੰਡੀਗੜ੍ਹ ਦੁਆਰਾ, ਫਰਵਰੀ, 2009 ਵਿੱਚ ਪ੍ਰਕਾਸ਼ਿਤ ਕੀਤਾ ਗਿਆ।

3.6 ਪ੍ਰੋ. ਗੁਰਮੀਤ ਸਿੰਘ, ਸੈਥੋਸੈਟਿਕਸ ਵਿਭਾਗ ਨੇ ਤੰਬਰਮ, ਚੇਨਈ ਵਿਖੇ 12 ਜਨਵਰੀ, 2009 ਤੋਂ 7 ਫਰਵਰੀ, 2009 ਤੱਕ ਐਨ.ਸੀ.ਸੀ. (ਏਅਰ ਵਿੰਗ) ਦਾ ਰਿਫਰੈਸ਼ਰ ਕੋਰਸ ਲਗਾਇਆ। ਇਹਨਾਂ ਨੇ ਇਸ ਵਿੱਚ 84% ਨੰਬਰ ਲੈ ਕੇ Exceptional Grade ਹਾਸਲ ਕੀਤਾ ਅਤੇ ਸੁਕਵਾਡਰਨ ਲੀਡਰ ਵਜੋਂ ਪ੍ਰਮੇਟ ਹੋਏ। ਇਹਨਾਂ ਨੇ ਮਈ 2008 ਵਿੱਚ ਰਾਂਚੀ (ਝਾਰਖੰਡ) ਵਿਖੇ NIC ਕੈਪ ਲਗਾਇਆ ਅਤੇ ਬੈਸਟ ANO ਦਾ ਅਵਾਰਡ ਹਾਸਲ ਕੀਤਾ। ਡਾ. ਹਰਿੰਦਰ ਕੌਰ, ਮੁਖੀ, ਹਿੰਦੀ ਵਿਭਾਗ ਨੂੰ ਮਿਤੀ 7 ਮਈ,

- 2008 ਨੂੰ ਰੋਟਰੀ ਕਲੱਬ ਪਟਿਆਲਾ ਵਲੋਂ ਕਰਵਾਏ ਗਏ ਕਵੀ ਦਰਬਾਰ ਦੌਰਾਨ ਮੌਲਿਕ ਗਜ਼ਲ ਦੀ ਪ੍ਰਸਤੁਤੀ 'ਤੇ ਅਵਾਰਡ ਆਫ ਆਨਰ ਨਾਲ ਸਨਮਾਨਿਤ ਕੀਤਾ ਗਿਆ ਅਤੇ 9 ਨਵੰਬਰ, 2008 ਨੂੰ ਭਾਸ਼ਾ ਵਿਭਾਗ, ਪਟਿਆਲਾ ਦੁਆਰਾ ਕਰਵਾਏ ਗਏ ਰਾਸ਼ਟਰੀ ਪੱਧਰ ਦੇ ਕਵੀ ਸੰਮੇਲਨ ਦੌਰਾਨ, ਮੱਧ ਪ੍ਰਦੇਸ਼ ਤੁਲਸੀ ਸਾਹਿਤ ਅਕਾਦਮੀ ਵਲੋਂ, ਤੁਲਸੀ ਸਨਮਾਨ ਨਾਲ ਸਨਮਾਨਿਤ ਕੀਤਾ ਗਿਆ। ਇਹਨਾਂ ਨੂੰ 14 ਸਤੰਬਰ, 2008 ਨੂੰ ਵੀ ਭਾਸ਼ਾ ਵਿਭਾਗ, ਪਟਿਆਲਾ ਦੁਆਰਾ ਕਰਵਾਏ ਗਏ ਰਾਜ ਪੱਧਰ ਦੇ ਕਵੀ ਸੰਮੇਲਨ ਦੌਰਾਨ ਮੌਲਿਕ ਕਵਿਤਾ ਦੀ ਪ੍ਰਸਤੁਤੀ 'ਤੇ ਸਨਮਾਨਿਤ ਕੀਤਾ ਗਿਆ।
- 3.8 ਪ੍ਰੋ. ਰਵਿੰਦਰਜੀਤ ਸਿੰਘ ਅਤੇ ਪ੍ਰੋ. ਕਰਮਬੀਰ ਸਿੰਘ ਕਾਮਰਸ ਵਿਭਾਗ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਕਾਮਰਸ ਵਿਭਾਗ ਵੱਲੋਂ ਮਿਤੀ 28, 29 ਜਨਵਰੀ, 2009 ਨੂੰ ਲਗਾਈ ਗਈ ਦੋ ਰੋਜ਼ਾਂ ਵਰਕਸ਼ਾਪ Application of Statistical Tools in Research ਵਿੱਚ ਬਤੌਰ ਡੈਲੀਗੋਟ ਭਾਗ ਲਿਆ। ਪ੍ਰੋ. ਰਵਿੰਦਰਜੀਤ ਸਿੰਘ ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੁਆਰਾ ਫੈਕਲਟੀ ਆਫ ਬਿਜਨੈਸ ਸਟੱਡੀਜ਼ ਦਾ 2010 ਤੱਕ ਮੈਂਬਰ ਨਿਯੁਕਤ ਕੀਤਾ ਗਿਆ।
- 3.9 ਡਾ. ਗੁਰਦੀਸ਼ ਕੌਰ, ਮੁਖੀ, ਪੰਜਾਬੀ ਵਿਭਾਗ ਨੇ ਇਸ ਸੈਸ਼ਨ ਦੌਰਾਨ ਚਾਰ ਰਾਸ਼ਟਰੀ ਅਤੇ ਇੱਕ ਅੰਤਰ ਰਾਸ਼ਟਰੀ ਸੈਮੀਨਾਰ ਵਿੱਚ ਬਤੌਰ ਡੈਲੀਗੋਟ ਭਾਗ ਲਿਆ। ਡਾ. ਗੁਰਦੀਸ਼ ਕੌਰ ਨੂੰ ਇਸ ਸੈਸ਼ਨ ਦੌਰਾਨ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਵਣਜਾਰਾ ਬੇਦੀ: ਜੀਵਨ ਅਤੇ ਰਚਨਾ ਵਿੱਥੋਂ 'ਤੇ ਖੋਜ ਕਾਰਜ ਕਰਨ ਲਈ ਪ੍ਰੋਜੈਕਟ ਮਿਲਿਆ।
- 3.10 ਡਾ. ਦੀਪਾਈਂਦਰਜੀਤ ਰੰਧਾਵਾ, ਅੰਗਰੇਜ਼ੀ ਵਿਭਾਗ ਦੀ ਚੂਲੀਆ ਕ੍ਰਿਸਤੀਵਾ ਉਪਰ ਲਿਖਿਆ ਗਿਆ ਮੇਨੋਗਰਾਫ ਇਸ ਸਮੇਂ ਪੰਜਾਬੀ ਅਕਾਦਮੀ, ਦਿੱਲੀ ਵਲੋਂ ਛਾਪਿਆ ਜਾ ਰਿਹਾ ਹੈ। ਡਾ. ਰੰਧਾਵਾ ਅਤੇ ਡਾ. ਗੁਰਭਗਤ ਸਿੰਘ ਵਲੋਂ ਸਾਂਝੇ ਤੌਰ 'ਤੇ ਲਿਖੀ ਗਈ ਪੁਸਤਕ **The Sikh Memory** ਵੀ ਇਸ ਸਮੇਂ, ਸਿੰਘ ਬ੍ਰਦਰਜ, ਅੰਮ੍ਰਿਤਸਰ ਦੁਆਰਾ ਛਾਪੀ ਜਾ ਰਹੀ ਹੈ। ਇਹਨਾਂ ਨੂੰ **The Sacred and the Beautiful after Postmodernism and Globalisation** ਵਿੱਥੋਂ 'ਤੇ ਖੋਜ ਕਰਨ ਲਈ ਯੂ.ਜੀ.ਸੀ. ਵਲੋਂ 90,000 ਰੁਪਏ ਦਾ ਪ੍ਰੋਜੈਕਟ ਪ੍ਰਵਾਨ ਹੋਇਆ।
- 3.11 ਪੰਜਾਬੀ ਵਿਭਾਗ ਦੇ ਪੰਜ ਅਧਿਆਪਕਾਂ ਡਾ. ਚਰਨਜੀਤ ਕੌਰ, ਪ੍ਰੋ. ਪਰਮਜੀਤ ਕੌਰ, ਪ੍ਰੋ. ਗਗਨਦੀਪ ਸਿੰਘ, ਡਾ. ਪੁਸ਼ਪਿੰਦਰ
- ਕੌਰ ਅਤੇ ਪ੍ਰੋ. ਸੁਖਮੋਹਨ ਕੌਰ ਨੇ ਮਿਤੀ 5 ਦਸੰਬਰ ਤੋਂ 25 ਦਸੰਬਰ, 2008 ਤੱਕ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਦੇ ਅਕਾਦਮਿਕ ਸਟਾਫ ਕਾਲਜ ਵਿੱਖੇ ਕਲਾਸੀਕਲ ਅੰਡ ਮੇਡਰਨ ਇੰਡੀਅਨ ਲੈਂਗੁਏਜ਼ਿਜ਼ ਰਿਫਰੈਸ਼ਰ ਕੋਰਸ ਲਗਾਇਆ ਅਤੇ ਸਾਰੇ ਅਧਿਆਪਕਾਂ ਨੇ ਏ ਗ੍ਰੇਡ ਹਾਸਲ ਕੀਤਾ।
- 3.12 ਡਾ. ਚਰਨਜੀਤ ਕੌਰ, ਪੰਜਾਬੀ ਵਿਭਾਗ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿੱਖੇ- 31 ਮਾਰਚ, 1 ਅਪ੍ਰੈਲ, 2008 ਨੂੰ: ਸਰਬ ਭਾਰਤੀ ਕਾਨਫਰੰਸ, 3-4 ਸਤੰਬਰ, 2008 ਨੂੰ ਪੰਜਾਬੀ ਭਾਸ਼ਾ ਵਿਕਾਸ ਵਿਭਾਗ ਵੱਲੋਂ ਕਰਵਾਏ ਗਏ ਦੋ ਰੋਜ਼ਾਂ ਸੇਖੋਂ ਸ਼ਤਾਬਦੀ ਸੈਮੀਨਾਰ, 7-8 ਜਨਵਰੀ, 2009 ਨੂੰ ਪੰਜਾਬੀ ਵਿਭਾਗ ਵੱਲੋਂ ਪੰਜਾਬੀ ਭਾਸ਼ਾ, ਸਾਹਿਤ, ਸਭਿਆਚਾਰ ਅਤੇ ਮੀਡੀਆ: ਅੰਤਰ ਸੰਵਾਦ ਸੈਮੀਨਾਰ, 3-5 ਫਰਵਰੀ, 2009 ਨੂੰ ਪੰਜਾਬੀ ਭਾਸ਼ਾ ਵਿਕਾਸ ਵਿਭਾਗ ਵੱਲੋਂ ਪੰਜਾਬੀ ਭਾਸ਼ਾ, ਸਹਿਤ ਤੇ ਸਭਿਆਚਾਰ: ਸਮਕਾਲ ਤੇ ਭਰਿੱਖ ਵਿਸ਼ੇ 'ਤੇ ਹੋਈ ਅੰਤਰ ਰਾਸ਼ਟਰੀ ਕਾਨਫਰੰਸ ਅਤੇ 28 ਜਨਵਰੀ, 2009 ਨੂੰ ਗਲੋਬਲ ਪੰਜਾਬੀ ਮੀਡੀਆ ਦਸ਼ਾ ਅਤੇ ਦਿਸ਼ਾ ਵਿਸ਼ੇ 'ਤੇ ਹੋਏ ਸੈਮੀਨਾਰ ਵਿੱਚ- ਬਤੌਰ ਡੈਲੀਗੋਟ ਭਾਗ ਲਿਆ। ਡਾ. ਚਰਨਜੀਤ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਲੇਡੀਜ਼ ਕਲੱਬ ਵੱਲੋਂ ਤੀਆਂ ਅਤੇ ਲੋਹੜੀ ਦੇ ਤਿਉਹਾਰ ਸਮੇਂ ਕਰਵਾਏ ਪ੍ਰੋਗਰਾਮ ਸਮੇਂ ਦੋ ਲੈਕਚਰ: ਤੀਆਂ ਦੀ ਮਹੱਤਤਾ ਅਤੇ ਲੋਹੜੀ ਦੇ ਤਿਉਹਾਰ ਦੀ ਇਤਿਹਾਸਕ ਮਹੱਤਤਾ ਵਿਸ਼ਿਆਂ ਉੱਤੇ ਲੈਕਚਰ ਦਿੱਤੇ। ਇਹਨਾਂ ਨੇ 24-25 ਫਰਵਰੀ, 2009 ਨੂੰ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਿੱਖੇ ਦੂਜੀ ਵਿਸ਼ਵ ਪੰਜਾਬੀ ਕਾਨਫਰੰਸ ਵਿੱਚ ਬਤੌਰ ਡੈਲੀਗੋਟ ਭਾਗ ਲਿਆ।
- 3.13 ਪ੍ਰੋ. ਪਰਮਜੀਤ ਕੌਰ, ਪੰਜਾਬੀ ਵਿਭਾਗ ਨੇ ਮਿਤੀ 3 ਤੋਂ 5 ਫਰਵਰੀ, 2009 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿੱਖੇ ਸਿਲਵਰ ਜੁਬਲੀ ਅੰਤਰ ਰਾਸ਼ਟਰੀ ਪੰਜਾਬੀ ਵਿਕਾਸ ਕਾਨਫਰੰਸ ਵਿੱਚ ਬਤੌਰ ਡੈਲੀਗੋਟ ਹਿੱਸਾ ਲਿਆ।
- 3.14 ਪ੍ਰੋ. ਕਮਲ ਸੋਹਲ, ਮੁਖੀ, ਫਾਈਨ ਆਰਟਸ ਵਿਭਾਗ ਨੇ ਮਿਤੀ 22-24 ਅਗਸਤ, 2008 ਨੂੰ ਦਿੱਲੀ ਵਿੱਖੇ ਅੰਤਰ ਰਾਸ਼ਟਰੀ ਆਰਟ ਸਮਿੱਟ ਵਿੱਚ ਭਾਗ ਲਿਆ। ਇਹਨਾਂ ਨੇ ਮਿਤੀ 5-6 ਸਤੰਬਰ, 2008 ਨੂੰ ਬੀ.ਬੀ.ਕੇ.ਡੀ.ਏ.ਵੀ. ਕਾਲਜ ਵਲੋਂ ਚੰਡੀਗੜ੍ਹ ਵਿੱਖੇ ਉੱਤਰੀ ਭਾਰਤ ਦੇ ਕਾਲਜ ਅਧਿਆਪਕਾਂ ਅਤੇ ਪ੍ਰਸਿੱਧ ਕਲਾ ਹਸਤੀਆਂ ਦੀ ਇਕ ਆਰਟ ਕਨਕਲੇਵ ਵਿੱਚ ਭਾਗ ਲਿਆ। ਇਸ ਆਰਟ ਕਨਕਲੇਵ ਦੁਆਰਾ ਇਕ ਕੌਰ

- ਕਮੇਟੀ ਬਣਾਈ ਗਈ ਜਿਸ ਵਿੱਚ ਇਹਨਾਂ ਦਾ ਨਾਮ ਵੀ ਨਾਮਜ਼ਦ ਕੀਤਾ ਗਿਆ। ਪ੍ਰੋ. ਸੋਹਲ ਨੇ 21-22 ਦਸੰਬਰ, 2008 ਨੂੰ ਚੰਡੀਗੜ੍ਹ ਵਿਖੇ ਕਲਾਕਾਰ ਕ੍ਰਿਪਾਲ ਸਿੰਘ ਯਾਦਗਾਰੀ ਸੱਥ, ਜੀਰਾ ਦੇ ਸੱਦੇ ਤੇ ਕਲਾਕਾਰ ਜਰਨੈਲ ਸਿੰਘ ਵਲੋਂ ਆਯੋਜਿਤ ਕੀਤੀ ਕਲਾ ਵਰਕਸ਼ਾਪ ਵਿੱਚ ਭਾਗ ਲਿਆ। ਪ੍ਰੋ. ਕਮਲ ਸੋਹਲ ਨੇ 7-13 ਜਨਵਰੀ, 2009 ਨੂੰ ਨਾਰਥ ਸੈਟਰਲ ਜ਼ੋਨ ਕਲਚਰਲ ਸੈਟਰ, ਇਲਾਹਾਬਾਦ ਵਲੋਂ ਚਿੱਤਰਕੁਟ ਵਿਖੇ ਕੀਤੀ ਗਈ, ਰਾਸ਼ਟਰੀ ਪੱਧਰ ਦੀ, ਕਲਾ ਵਰਕਸ਼ਾਪ ਵਿੱਚ, ਮਿਤੀ 28-29 ਜਨਵਰੀ, 2009 ਨੂੰ ਸਰਕਾਰੀ ਕਾਲਜ, ਲੜਕੀਆਂ ਚੰਡੀਗੜ੍ਹ ਵਿਖੇ **On Valuing the Girl Child** ਤੇ ਕਰਵਾਈ ਪੇਟਿੰਗ ਵਰਕਸ਼ਾਪ ਵਿੱਚ ਅਤੇ 30, 31 ਜਨਵਰੀ ਅਤੇ 1 ਫਰਵਰੀ, 2009 ਨੂੰ ਸਰਕਾਰੀ ਕਾਲਜ, ਮੋਹਾਲੀ ਵਿਖੇ, 3 ਰੋਜ਼ਾਂ, ਰਾਸ਼ਟਰੀ ਪੱਧਰ ਦੀ ਕਲਾ ਵਰਕਸ਼ਾਪ ਵਿੱਚ ਭਾਗ ਲਿਆ। **ਡਾ. ਸੋਹਲ** ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਅੰਡਰ ਗਰੈਜੂਏਟ ਕਲਾਸਾਂ ਅਤੇ ਪੋਸਟ ਗਰੈਜੂਏਟ ਕਲਾਸਾਂ ਦੇ ਬੋਰਡ ਆਫ਼ ਸਟੱਡੀਜ਼ ਦੀ ਮੈਂਬਰ ਨਿਯੁਕਤ ਹੋਣ ਦਾ ਵੀ ਮਾਣ ਹਾਸਲ ਹੋਇਆ।
- 3.15 **ਪ੍ਰੋ. ਬਲਬੀਰ ਕੌਰ**, ਹੋਮ ਸਾਇੰਸ ਵਿਭਾਗ ਨੇ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਲੋਂ ਕਰਵਾਏ ਗਏ ਜ਼ੋਨਲ ਯੂਥ ਫੈਸਟੀਵਲ ਦੌਰਾਨ ਮਿਤੀ 10 ਅਕਤੂਬਰ, 2008 ਨੂੰ ਗੋਰਮੰਟ ਕਾਲਜ, ਸੈਕਟਰ-46, ਚੰਡੀਗੜ੍ਹ ਅਤੇ ਮਿਤੀ 20 ਅਕਤੂਬਰ, 2008 ਨੂੰ ਗੁਰੂ ਨਾਨਕ ਨੈਸ਼ਨਲ ਕਾਲਜ, ਦੌਰਾਹਾ ਵਿਖੇ ਕਰਾਫਟਸ ਆਇਟਮਾਂ ਦੀ ਜੱਜਮੈਂਟ ਵਾਸਤੇ ਚੁਣਿਆ ਗਿਆ ਇਹਨਾਂ ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀ ਫੈਕਲਟੀ ਆਫ਼ ਲਾਇਫ਼ ਸਾਇੰਸਿਜ਼ ਦਾ 2011 ਤੱਕ ਮੈਂਬਰ ਨਿਯੁਕਤ ਕੀਤਾ ਗਿਆ।
- 3.16 **ਪ੍ਰੋ. ਸੁਖਮੀਨ ਕੌਰ, ਪ੍ਰੋ. ਨਵਨੀਤ ਕੌਰ, ਪ੍ਰੋ. ਜਾਂਚਿਦਰ ਕੌਰ, ਪ੍ਰੋ. ਇੰਦਰਬੀਰ ਕੌਰ, ਪ੍ਰੋ. ਰਮਨਜੀਤ ਕੌਰ ਅਤੇ ਪ੍ਰੋ. ਕਮਲਜੀਤ ਕੌਰ**, ਕੰਪਿਊਟਰ ਵਿਭਾਗ ਨੇ 31 ਜਨਵਰੀ, 2009 ਨੂੰ ਦੇਸ਼ ਭਗਤ ਇੰਸਟੀਚਿਊਟ, ਮੰਡੀ ਗੋਥਿਦਗੜ੍ਹ ਵਿਖੇ ਹੋਈ ਰਾਸ਼ਟਰੀ ਪੱਧਰ ਦੀ ਕਾਨਫਰੰਸ ਵਿੱਚ ਵੱਖ ਵੱਖ ਵਿਸ਼ਿਆਂ 'ਤੇ ਆਪਣੇ ਖੋਜ ਪੱਤਰ ਪ੍ਰਸਤੁਤ ਕੀਤੇ। ਇਹ ਪੱਤਰ ਪ੍ਰੋ. ਅੱਛਰੂ ਸਿੰਘ ਅਤੇ ਪ੍ਰੋ. ਸ਼ਾਲਿਨੀ ਗੁਪਤਾ ਦੁਆਰਾ ਸੰਪਾਦਿਤ ਕਰਕੇ ਪ੍ਰਸਤਕ ਰੂਪ, **Techvision 20-20 Emerging Paradigm in IT** ਵਿੱਚ ਪ੍ਰਕਾਸ਼ਤ ਕੀਤੇ ਗਏ। ਪ੍ਰੋ. ਨਵਨੀਤ ਕੌਰ, ਪ੍ਰੋ. ਇੰਦਰਬੀਰ ਕੌਰ ਅਤੇ ਪ੍ਰੋ. ਮਨਪ੍ਰੀਤ ਸਿੰਘ ਕੰਪਿਊਟਰ ਵਿਭਾਗ ਨੇ 20 ਫਰਵਰੀ, 2009 ਨੂੰ ਸਵਾਮੀ ਵਿਵੇਕਾਨੰਦ ਇੰਸਟੀਚਿਊਟ ਆਫ਼ ਇੰਜੀਨੀਅਰਿੰਗ ਐਂਡ ਟੈਕਨਾਲੋਜੀ ਵਲੋਂ ਕਰਵਾਈ ਗਈ ਰਾਸ਼ਟਰੀ ਪੱਧਰ ਦੀ ਕਾਨਫਰੰਸ Emerging Trends in Communication ਵਿੱਚ ਵੱਖ ਵੱਖ ਵਿਸ਼ਿਆਂ ਉੱਤੇ ਖੋਜ ਪੱਤਰ ਪ੍ਰਸਤੁਤ ਕੀਤੇ। ਪ੍ਰੋ. ਸੁਖਮੀਨ ਕੌਰ, ਪ੍ਰੋ. ਨਵਨੀਤ ਕੌਰ, ਪ੍ਰੋ. ਇੰਦਰਬੀਰ ਕੌਰ, ਪ੍ਰੋ. ਰਮਨਜੀਤ ਕੌਰ ਅਤੇ ਪ੍ਰੋ. ਮਨਪ੍ਰੀਤ ਸਿੰਘ ਨੇ ਡੀ.ਏ.ਵੀ. ਕਾਲਜ, ਅੰਮ੍ਰਿਤਸਰ ਵਿਖੇ ਯੂ.ਜੀ.ਸੀ. ਵਲੋਂ ਕਰਵਾਈ ਜਾ ਰਹੀ ਨੈਸ਼ਨਲ ਕਾਨਫਰੰਸ Impact of IT on Society Emerging Trends and Issues ਵਿੱਚ ਵੱਖ ਵੱਖ ਵਿਸ਼ਿਆਂ ਉੱਤੇ ਆਪਣੇ ਖੋਜ ਪੱਤਰ ਪ੍ਰਸਤੁਤ ਕੀਤੇ।
- 3.17 **ਪ੍ਰੋ. ਗਗਨਦੀਪ ਸਿੰਘ**, ਪੰਜਾਬੀ ਵਿਭਾਗ ਨੇ ਕਾਲਜ ਵਿਖੇ ਹੋਏ ਰਾਸ਼ਟਰੀ ਪੱਧਰ ਦੇ ਸੈਮੀਨਾਰ ਗੁਰੂ ਗ੍ਰੰਥ ਸਾਹਿਬ ਵਿੱਚ ਮਾਨਵਤਾ ਦਾ ਸੰਦੇਸ਼ ਵਿੱਚ ਗੁਰੂ ਗ੍ਰੰਥ ਸਾਹਿਬ ਵਿੱਚ ਲੋਕ ਧਰਮ ਵਿਸ਼ੇ 'ਤੇ ਅਤੇ ਭਾਈ ਘੁਣੀਆ ਜੀ ਦੀ ਬਰਸੀ ਮੌਕੇ ਹੋਏ ਸੈਮੀਨਾਰ ਦੌਰਾਨ ਸਿੱਖ ਧਰਮ ਵਿੱਚ ਸੇਵਾ ਦਾ ਸੰਕਲਪ ਵਿਸ਼ੇ 'ਤੇ ਖੋਜ ਪੱਤਰ ਪ੍ਰਸਤੁਤ ਕੀਤੇ।
- 3.18 **ਪ੍ਰੋ. ਸੰਦੀਪ ਕੌਰ**, ਮੁਖੀ, ਲੋਕ ਕਲਾ ਅਤੇ ਸਭਿਆਚਾਰ ਵਿਭਾਗ ਨੇ ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਲੋਂ ਕਰਵਾਏ ਗਏ ਜ਼ੋਨਲ ਯੂਥ ਫੈਸਟੀਵਲ ਦੌਰਾਨ ਮਿਤੀ 13 ਅਕਤੂਬਰ, 2008 ਨੂੰ ਦੌਰਾਹਾ ਵਿਖੇ ਅਤੇ ਮਿਤੀ 20 ਅਕਤੂਬਰ, 2008 ਨੂੰ ਡੀ.ਏ.ਵੀ. ਕਾਲਜ, ਚੰਡੀਗੜ੍ਹ ਵਿਖੇ ਹੈਰੀਟੇਜ਼ ਆਈਟਮਜ਼ ਦੀ ਬਤੌਰ ਜੱਜ, ਜੱਜਮੈਂਟ ਕੀਤੀ। ਇਹਨਾਂ ਨੇ ਇਸੇ ਹੀ ਯੂਨੀਵਰਸਿਟੀ ਦੇ ਅੰਤਰ ਜ਼ੋਨਲ ਯੂਥ ਫੈਸਟੀਵਲ ਦੌਰਾਨ, ਦੌਰਾਹਾ ਵਿਖੇ 10 ਫਰਵਰੀ, 2009 ਨੂੰ ਬਤੌਰ ਜੱਜ ਲੋਕ ਨਾਚਾਂ ਦੀ ਜੱਜਮੈਂਟ ਕੀਤੀ। ਪ੍ਰੋ. ਸੰਦੀਪ ਕੌਰ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਸਿੰਘਾਪੁਰ ਤੋਂ ਆਏ ਵਿਦਿਆਰਥੀਆਂ ਨੂੰ ਪੰਜਾਬੀ ਸੰਸਕ੍ਰਿਤੀ ਅਤੇ ਸਭਿਆਚਾਰ ਨਾਲ ਸਬੰਧਤ ਪ੍ਰੋਗਰਾਮਾਂ ਤਹਿਤ ਲੋਕ ਖੇਡਾਂ ਵਿਸ਼ੇ ਤੇ ਲੈਕਚਰ ਦਿੱਤਾ। ਇਹਨਾਂ ਨੇ ਇਸੇ ਹੀ ਯੂਨੀਵਰਸਿਟੀ ਵਲੋਂ ਕਰਵਾਈ ਗਈ ਪੇਟਿੰਗ ਵਰਕਸ਼ਾਪ ਦੇ ਉਦਘਾਟਨੀ ਸਮਾਰੋਹ ਵਿੱਚ ਭਾਗ ਲਿਆ।
- 3.19 **ਡਾ. ਪੁਸ਼ਪਿੰਦਰ ਕੌਰ**, ਪੰਜਾਬੀ ਵਿਭਾਗ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ, ਵਿਖੇ ਮਿਤੀ 30 ਅਪ੍ਰੈਲ -1 ਮਈ, 2008 ਨੂੰ ਸਰਬ ਭਾਰਤੀ ਪੰਜਾਬੀ ਕਾਨਫਰੰਸ ਅਤੇ ਮਿਤੀ 3-5 ਫਰਵਰੀ, 2009 ਨੂੰ ਸਿਲਵਰ ਜੁਬਲੀ ਅੰਤਰ

- ਰਾਸ਼ਟਰੀ ਪੰਜਾਬੀ ਵਿਕਾਸ ਕਾਨਫਰੰਸ ਪੰਜਾਬੀ ਭਾਸ਼ਾ, ਸਹਿਤ ਅਤੇ ਸਭਿਆਚਾਰ: ਸਮਕਾਲ ਅਤੇ ਭਵਿੱਖ ਵਿੱਚ ਬਤੌਰ ਡੈਲੀਗੋਟ ਭਾਗ ਲਿਆ। ਇਹਨਾਂ ਨੇ ਮਿਤੀ 16 ਮਈ, 2008 ਨੂੰ ਇਸੇ ਹੀ ਯੂਨੀਵਰਸਿਟੀ ਦੇ ਸੈਂਟਰ ਵਾਰ ਸਾਊਥ ਵੈਸਟ ਏਸ਼ੀਅਨ ਸਟੱਡੀ (ਪਾਕਿਸਤਾਨ-ਅਫ਼ ਗਨਿਸਤਾਨ) ਵੱਲੋਂ ਕਰਵਾਏ ਗਏ ਇਕ ਰੋਜ਼ਾ, ਰਾਸ਼ਟਰੀ ਸੈਮੀਨਾਰ Cooperative Movement in Socio-Economic Development in South West Asia ਅਤੇ ਮਿਤੀ 14-16 ਨਵੰਬਰ, 2008 ਨੂੰ ਕਰਵਾਈ ਗਈ ਅੰਤਰ ਰਾਸ਼ਟਰੀ ਕਾਨਫਰੰਸ Sustainable Development Challenges Before Asian Societies ਵਿੱਚ ਬਾਅਦ ਤੋਂ ਡੈਲੀਗੋਟ ਭਾਗ ਲਿਆ। **ਡਾ. ਪੁਸ਼ਪਿੰਦਰ ਕੌਰ** ਨੇ ਮਿਤੀ 4 ਅਕਤੂਬਰ, 2008 ਨੂੰ ਕਾਲਜ ਵਿਖੇ ਹੋਏ ਰਾਸ਼ਟਰੀ ਸੈਮੀਨਾਰ ਗੁਰੂ ਗ੍ਰੰਥ ਸਾਹਿਬ ਵਿੱਚ ਮਾਨਵਤਾ ਦਾ ਸੰਦੇਸ਼, ਵਿੱਚ ਫ਼ਲ ਗੀਦ ਬਾਣੀ ਵਿੱਚ ਮਾਨਵਤਾਵਾਦ ਦਾ ਸੰਕਲਪ ਵਿਸ਼ੇ ਉੱਤੇ ਪੇਪਰ ਪੁਸਤਕ ਕੀਤਾ। ਇਹਨਾਂ ਨੇ 21 ਅਕਤੂਬਰ, 2008 ਨੂੰ ਪ੍ਰੋ. ਕ੍ਰਿਪਾਲ ਸਿੰਘ ਬੜੂਗਰ ਦੀ ਪੁਸਤਕ ਗੁਰਮਤਿ ਸਭਿਆਚਾਰ ਉੱਤੇ ਹੋਏ ਵਿਚਾਰ ਚਰਚਾ (ਸੈਮੀਨਾਰ) ਵਿੱਚ ਭਾਗ ਲਿਆ।
- 3.20 ਪ੍ਰੋ. ਜਸਪ੍ਰੀਤ ਕੌਰ**, ਅੰਗਰੇਜ਼ੀ ਵਿਭਾਗ ਨੇ ਕਾਲਜ ਵਿਖੇ RYLA ਵਲੋਂ ਆਯੋਜਿਤ, ਜ਼ਿਲ੍ਹਾ ਪੱਧਰ ਦੇ ਇਕ ਰੋਜ਼ਾ, ਸੈਮੀਨਾਰ ਦੌਰਾਨ Positive Attitude ਵਿਸ਼ੇ 'ਤੇ ਪੇਪਰ ਪੜ੍ਹਿਆ। ਇਹਨਾਂ ਨੇ ਸਰਵ ਸਿਖਿਆ ਅਭਿਆਨ ਵਲੋਂ ਕਰਵਾਏ ਗਏ ਸੈਮੀਨਾਰਾਂ ਦੌਰਾਨ, ਮਿਤੀ 8 ਦਸੰਬਰ, 2008 ਨੂੰ ਸਰਕਾਰੀ ਸਕੂਲ, ਸਨੌਰ ਵਿਖੇ Writing Skills ਅਤੇ 12 ਜਨਵਰੀ, 2009 ਨੂੰ ਸਰਕਾਰੀ ਕੰਨਿਆ ਵਿਦਿਆਲਯ (ਭੇੜਾਂ ਵਾਲਾ ਸਕੂਲ) ਵਿਖੇ Communication and Reading Skills ਵਿਸ਼ਿਆਂ 'ਤੇ ਲੈਕਚਰ ਦਿੱਤੇ। **ਪ੍ਰੋ. ਜਸਪ੍ਰੀਤ ਕੌਰ** ਨੇ ਕਾਮਰਸ ਵਿਭਾਗ ਵਲੋਂ ਆਯੋਜਿਤ ਦੋ ਰੋਜ਼ਾ ਵਿਭਾਗੀ ਵਰਕਸ਼ਾਪ ਦੌਰਾਨ ਵਿਦਿਆਰਥੀਆਂ ਨੂੰ ਸੰਚਾਰ ਕੁਸ਼ਲਤਾ ਅਤੇ Interview Etiquettes ਤੋਂ ਜਾਣੂੰ ਕਰਵਾਇਆ। ਇਹਨਾਂ ਨੇ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਸਰਬ ਭਾਰਤੀ ਪੰਜਾਬੀ ਵਿਕਾਸ ਕਾਨਫਰੰਸ ਵਿੱਚ ਬਤੌਰ ਡੈਲੀਗੋਟ ਸ਼ਿਰਕਤ ਕੀਤੀ ਅਤੇ ਇਸੇ ਹੀ ਸਥਾਨ ਤੇ ਪ੍ਰੋ. ਕ੍ਰਿਪਾਲ ਸਿੰਘ ਬੜੂਗਰ ਦੀ ਪੁਸਤਕ ਗੁਰਮਤਿ ਸਭਿਆਚਾਰ ਉੱਤੇ ਹੋਏ ਵਿਚਾਰ ਚਰਚਾ (ਸੈਮੀਨਾਰ) ਵਿੱਚ ਭਾਗ ਲਿਆ।
- 3.21 ਪ੍ਰੋ. ਸੁਖਮੋਹਨ ਕੌਰ**, ਪੰਜਾਬੀ ਵਿਭਾਗ ਨੂੰ ਪੰਜਾਬੀ
- ਯੂਨੀਵਰਸਿਟੀ, ਪਟਿਆਲਾ ਦੁਆਰਾ ਡੈਕਲਟੀ ਆਫ਼ ਲੈਂਗੂਏਜ਼ਿਜ਼ ਦਾ ਸੈਂਬਰ ਨਾਮਜਦ ਕੀਤਾ ਗਿਆ। ਇਹਨਾਂ ਨੇ ਇਸੇ ਹੀ ਯੂਨੀਵਰਸਿਟੀ ਵਲੋਂ ਆਯੋਜਿਤ ਸਿਲਵਰ ਸੁਖਲੀ ਅੰਤਰ ਰਾਸ਼ਟਰੀ ਪੰਜਾਬੀ ਵਿਕਾਸ ਕਾਨਫਰੰਸ ਵਿੱਚ ਬਤੌਰ ਡੈਲੀਗੋਟ ਭਾਗ ਲਿਆ।
- 3.22 ਡਾ. ਸੁਰਿੰਦਰ ਕੌਰ ਭਾਟੀਆ**, ਮੁਖੀ, ਲੋਕ ਪ੍ਰਸ਼ਾਸਨ ਵਿਭਾਗ ਨੇ ਮਿਤੀ 20 ਸਤੰਬਰ, 2008 ਨੂੰ ਭਾਈ ਘੁਨਈਆ ਜੀ ਦੀ ਬਰਸੀ ਮੌਕੇ ਕਾਲਜ ਵਿੱਚ ਕਰਵਾਏ ਗਏ ਸੈਮੀਨਾਰ ਸਿੱਖੀ ਵਿੱਚ ਸੇਵਾ ਦਾ ਸੰਕਲਪ ਦੌਰਾਨ ਭਾਈ ਘੁਨਈਆ ਜੀ ਦੀ ਸ਼ਖਸੀਅਤ ਵਿਸ਼ੇ 'ਤੇ ਪਰਚਾ ਪੜ੍ਹਿਆ। ਇਹਨਾਂ ਨੇ 16-17 ਫਰਵਰੀ, 2009 ਨੂੰ ਲੋਕ ਪ੍ਰਸ਼ਾਸਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਲੋਂ ਕਰਵਾਏ ਗਏ ਦੋ ਰੋਜ਼ਾ ਰਾਸ਼ਟਰੀ ਸੈਮੀਨਾਰ 21ਵੀਂ ਸਦੀ ਵਿੱਚ ਲੋਕ ਪ੍ਰਸ਼ਾਸਨ-ਮੁੱਖ ਰੁਝਾਨ ਅਤੇ ਚੁਣੌਤੀਆਂ ਵਿੱਚ ਸ਼ਿਰਕਤ ਕੀਤੀ।
- 3.23 ਡਾ. ਪਰਮਦੀਪ ਕੌਰ**, ਸਰੀਰਕ ਸਿੱਖਿਆ ਅਤੇ ਖੇਡ ਵਿਭਾਗ ਨੇ 26-28 ਨਵੰਬਰ, 2008 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਈ 46ਵੀਂ ਸਲਾਨਾ ਅਥਲੈਟਿਕਸ ਮੀਟ ਵਿੱਚ ਬਰੋ ਖੇਡ ਦੇ ਜੱਜ ਦੀ ਡਿਊਟੀ ਨਿਭਾਈ। ਇਹਨਾਂ ਦੀ ਚੌਥੀ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀਆਂ ਕਈ ਖੇਡ ਚੌਂਕ ਕਮੇਟੀਆਂ ਦੇ ਸੈਂਬਰ ਵਜੋਂ ਹੋਈ।
- 3.24 ਪ੍ਰੋ. ਨਿਪੁੰਨਜੇਤ ਕੌਰ**, ਬਾਇਓਟੈਕਨਾਲੋਜੀ ਵਿਭਾਗ ਨੇ 2 ਦਸੰਬਰ ਤੋਂ 29 ਦਸੰਬਰ, 2008 ਤੱਕ ਅਕਾਦਮਿਕ ਸਟਾਫ਼ ਕਾਲਜ, ਪੰਜਾਬ ਯੂਨੀਵਰਸਿਟੀ, ਚੰਡੀਗੜ੍ਹ ਵਿਖੇ ਉਰੀਅਨਟੇਸ਼ਨ ਕੋਰਸ ਲਗਾਇਆ ਅਤੇ 'ਏ' ਗ੍ਰੇਡ ਹਾਸਲ ਕੀਤਾ। ਇਹਨਾਂ ਦਾ ਇੱਕ ਲੇਖ ਪੰਜਾਬੀ ਟ੍ਰਿਬਿਊਨ ਵਿੱਚ ਡਾਕਿਆ।
- 3.25 ਡਾ. ਬੁਬਲ ਸਿੰਘ ਖਾਲਸਾ**, ਅੰਗਰੇਜ਼ੀ ਵਿਭਾਗ ਨੇ, 26-27 ਫਰਵਰੀ, 2009 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਅੰਗਰੇਜ਼ੀ ਵਿਭਾਗ ਵਲੋਂ ਆਯੋਜਿਤ ਕੀਤੇ ਗਏ ਰਾਸ਼ਟਰੀ ਸੈਮੀਨਾਰ Literature and Philosophy: Tracing the Pathways ਵਿੱਚ Jane Eyre's March to Selfhood: An Existential Analysis ਵਿਸ਼ੇ 'ਤੇ ਪੇਪਰ ਪੜ੍ਹਿਆ।
- 3.26 ਡਾ. ਕੁਲਦੀਪ ਕੁਮਾਰ**, ਮੁਖੀ, ਸੰਗੀਤ ਵਾਦਨ ਵਿਭਾਗ ਦਾ ਲੋਕ ਭਾਰਤੀ ਸੰਗੀਤ ਦਾ ਪ੍ਰਸਿੱਧ ਦਿੱਲੀ ਘਰਾਣਾ, ਪਿੱਛੋਕੜ, ਪ੍ਰੰਪਰਾ ਅਤੇ ਵਿਸ਼ੇਸ਼ਤਾਵਾਂ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੁਆਰਾ ਪ੍ਰਕਾਸ਼ਿਤ ਸਮਾਜਿਕ ਵਿਗਿਆਨ ਪੱਤਰ

- ਦੇ ਸੰਗੀਤ ਘਰਾਣਾ ਵਿਸ਼ੇਸ਼ ਅੰਕ ਵਿੱਚ ਪ੍ਰਕਾਸ਼ਿਤ ਹੋਇਆ। ਇਹਨਾਂ ਨੇ 13-14 ਮਾਰਚ, 2008 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਏ ਸੰਗੀਤ ਸੰਮੇਲਨ ਵਿੱਚ ਭਾਗ ਲਿਆ ਅਤੇ 7 ਦਸੰਬਰ, 2008 ਨੂੰ ਕੈਵਲਜ ਸੁਸਾਇਟੀ ਦੁਆਰਾ ਕਰਵਾਏ ਗਏ ਸਿਤਾਰ ਵਾਦਨ ਪ੍ਰੋਗਰਾਮ ਦਾ ਅਨੰਦ ਮਾਣਿਆ।
- 3.27 **ਡਾ. ਅੰਜੂ ਖੁੱਲਰ,** ਕੈਮਿਸਟਰੀ ਵਿਭਾਗ ਨੇ ਕਾਲਜ ਵਿਖੇ ਹੋਏ ਸੈਮੀਨਰ ਗੁਰੂ ਗ੍ਰੰਥ ਸਾਹਿਬ ਵਿੱਚ ਮਾਨਵਤਾ ਦਾ ਸੰਦੇਸ਼ ਵਿੱਚ ਸੁਖਮਨੀ ਸਾਹਿਬ: ਮਾਨਸਿਕ ਸੁਖ ਅਤੇ ਗਿਆਨ ਦਾ ਭੰਡਾਰ ਵਿਸ਼ੇ 'ਤੇ ਪੱਤਰ ਪ੍ਰਸਤੁਤ ਕੀਤਾ। ਇਹਨਾਂ ਦੁਆਰਾ ਲਿਖਿਆ ਗਿਆ Synthesis of Biphenyl Derivatives and Identification of its Toxicity ਖੋਜ ਪੱਤਰ, Indian Journal of Chemical Society ਵਿੱਚ ਛਪਣ ਲਈ ਪ੍ਰਵਾਨ ਹੋਇਆ। ਡਾ. ਅੰਜੂ ਖੁੱਲਰ ਨੇ 16-17 ਜਨਵਰੀ 2009 ਨੂੰ ਮੌਦੀ ਕਾਲਜ, ਪਟਿਆਲਾ ਵਿਖੇ ਹੋਈ ਨੈਸ਼ਨਲ ਕਾਨਫਰੰਸ RACES ਵਿੱਚ ਭਾਗ ਲਿਆ। ਇਹਨਾਂ ਨੇ 17 ਫਰਵਰੀ, 2009 ਨੂੰ ਬਾਇਓਟੈਕਨਾਲੋਜੀ ਡਿਪਾਰਟਮੈਂਟ ਆਫ ਸਾਈਂਸ ਐਂਡ ਟੈਕਨਾਲੋਜੀ, ਪੰਜਾਬ ਵਲੋਂ ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ ਕਰਵਾਏ ਗਏ ਚਾਰ ਲੈਕਚਰਾਂ ਦੇ ਸੈਸ਼ਨ ਵਿੱਚ ਵੀ ਭਾਗ ਲਿਆ।
- 3.28 **ਸ੍ਰ. ਬਲਜਿੰਦਰ ਸਿੰਘ,** ਸੁਪਰਫੋਟ ਨੇ ਕਾਲਜ ਵਿੱਚ ਹੋਏ ਰਾਸ਼ਟਰੀ ਸੈਮੀਨਰ ਗੁਰੂ ਗ੍ਰੰਥ ਸਾਹਿਬ ਵਿੱਚ ਮਾਨਵਤਾ ਦਾ ਸੰਦੇਸ਼ ਦੌਰਾਨ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਸਮਾਜਿਕ ਕੁਰੀਤੀਆਂ ਬਾਰੇ ਚੇਤੰਨਤਾ ਵਿਸ਼ੇ 'ਤੇ ਖੋਜ ਪੱਤਰ ਪ੍ਰਸਤੁਤ ਕੀਤਾ। ਇਹਨਾਂ ਦਾ ਇੱਕ ਲੇਖ ਅਜੀਤ ਅਖਬਾਰ ਵਿੱਚ ਡਾਕਪਿਆ।
- ## 4 ਸਭਿਆਚਾਰਕ ਸਰਗਰਮੀਆਂ
- 4.1 **ਡਾ. ਹਰਵਿੰਦਰ ਕੌਰ,** ਡੀਨ ਸਭਿਆਚਾਰਕ ਸਰਗਰਮੀਆਂ ਦੀ ਅਗਵਾਈ ਅਧੀਨ ਕਾਲਜ ਨੇ ਮਿਤੀ 2-4 ਅਗਸਤ, 2008 ਨੂੰ ਪਟਿਆਲਾ ਕਲਾ ਪਰਿਸ਼ਦ ਵੱਲੋਂ ਕਰਵਾਏ ਗਏ 'ਤੀਜ਼ ਫੈਸਟੀਵਲ' ਵਿੱਚ ਲੋਕ ਗਾਇਕੀ, ਮੀਡੀਆਂ ਗੁੰਦਣਾ ਅਤੇ ਮਿਸ ਤੀਜ ਮੁਕਾਬਲੇ ਵਿੱਚ ਪਹਿਲਾ ਸਥਾਨ ਅਤੇ ਚਰਖਾ ਕੱਢਣ ਮੁਕਾਬਲੇ ਵਿੱਚ ਦੂਜਾ ਸਥਾਨ ਪ੍ਰਾਪਤ ਕੀਤਾ।
- 4.2 ਮਿਤੀ 2 ਅਗਸਤ, 2008 ਨੂੰ ਭਾਸ਼ਾ ਵਿਭਾਗ, ਪਟਿਆਲਾ ਵਿਖੇ ਜ਼ਿਲ੍ਹਾ ਪੱਧਰ ਦੇ ਬਾਲ ਸਾਹਿਤ ਕੁਇਜ਼ ਮੁਕਾਬਲੇ ਵਿੱਚ ਕਾਲਜ
- ਦੇ ਵਿਦਿਆਰਥੀ ਮਨਪ੍ਰੀਤ ਸਿੰਘ ਨੇ ਪਹਿਲਾ ਸਥਾਨ ਪ੍ਰਾਪਤ ਕੀਤਾ।
- 4.3 ਮਿਤੀ 5 ਸਤੰਬਰ, 2008 ਨੂੰ ਕਾਲਜ ਵਿਖੇ 'ਟੇਲੰਟ ਹੰਟ' ਮੁਕਾਬਲਾ ਕ੍ਰਤ ਗਿਆ ਗਿਆ ਜਿਸ ਵਿੱਚ ਕਵਿਤਾ, ਡੀਬੈਟ, ਲੋਕ ਗੀਤ, ਟੇਲਾ, ਮਿਮਿਕਰੀ ਅਤੇ ਸਕਿੱਟ ਮੁਕਾਬਲਿਆਂ ਵਿੱਚ ਵਿਦਿਆਰਥੀਆਂ ਨੇ ਵੱਧ ਚੜ੍ਹ ਕੇ ਆਪਣੇ ਹੁਨਰ ਦਾ ਪ੍ਰਦਰਸ਼ਨ ਕੰਢ ਤੇ
- 4.4 13-14 ਤੇ 15 ਮਕਤੂਬਰ, 2008 ਨੂੰ ਸਰਕਾਰੀ ਡਿਜੀਕਲ ਕਾਲਜ, ਪਟਿਆਲਾ ਵਿਖੇ ਹੋਏ ਜ਼ੋਨਲ ਯੂਥ ਫੈਸਟੀਵਲ ਵਿੱਚ ਕਾਲਜ ਦੇ ਵਿਦਿਆਰਥੀਆਂ ਨੇ ਨਾਟਕ ਵਿੱਚ ਪਹਿਲਾ ਸਥਾਨ, ਭਾਸ਼ਣ, ਗੀਤ, ਗਜ਼ਲ, ਲੋਕ ਗੀਤ, ਪ੍ਰਕਸ਼ਨ, ਕਲੇਅ ਮਾਡਲਿੰਗ ਵਿੱਚ ਦੂਜਾ ਸਥਾਨ, ਭੰਗੜਾ, ਗਰੁੱਪ ਸ਼ਬਦ, ਫੋਕ ਔਰਕੈਸਟਰਾ, ਪ੍ਰਕਾਸ਼ਨ, ਮੌਕੇ 'ਤੇ ਚਿੱਤਰਕਾਰੀ, ਪੋਸਟਰ ਮੇਕਿੰਗ ਅਤੇ ਸਕਿੱਟ ਵਿੱਚ ਤੀਜਾ ਸਥਾਨ ਅਤੇ ਸਮੂਹ ਗਾਇਨ, ਇੰਸਟਾਲੇਸ਼ਨ, ਕੁਇਜ਼ ਅਤੇ ਕਲਾਸੀਕਲ ਵੈਕਲ ਵਿੱਚ ਚੌਥਾ ਸਥਾਨ ਪ੍ਰਾਪਤ ਕੀਤਾ।
- 4.5 12-13 ਤੇ 14 ਨਵੰਬਰ, 2008 ਨੂੰ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਵਿਖੇ ਹੋਏ ਅੰਤਰ ਜ਼ੋਨਲ ਯੂਥ ਮੇਲੇ ਦੌਰਾਨ ਕਾਲਜ ਦੇ ਵਿਦਿਆਰਥੀ ਜਸਪ੍ਰੀਤ ਸਿੰਘ ਨੇ ਸਿਤਾਰ ਦੇ ਮੁਕਾਬਲੇ ਵਿੱਚ ਪਹਿਲਾ ਸਥਾਨ ਹਾਸਲ ਕੀਤਾ।
- ## 5. ਐਨ.ਸੀ.ਸੀ. (ਆਰਮੀ ਵਿੰਗ)
- ਡਾ. ਨਿਸ਼ਾਨ ਸਿੰਘ ਦੀ ਸੁਮੱਚੀ ਅਗਵਾਈ ਅਧੀਨ ਇਸ ਸੈਸ਼ਨ ਦੌਰਾਨ ਐਨ.ਸੀ.ਸੀ. (ਆਰਮੀ ਵਿੰਗ) ਵਿੱਚ 55 ਕੈਡਿਟਸ ਭਰਤੀ ਕੀਤੇ ਗਏ। ਕਾਲਜ ਦੇ 15 ਕੈਡਿਟਸ ਨੇ ਆਜ਼ਾਦੀ ਦਿਵਸ ਸਮਾਰੋਹ ਵਿੱਚ ਬਾਠਿੰਡਾ ਵਿਖੇ ਲੱਗੇ Pre TSC ਕੈਂਪ ਵਿੱਚ ਭਾਗ ਲਿਆ। ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ ਲੱਗੇ CATC ਕੈਂਪ ਵਿੱਚ ਕਾਲਜ ਦੇ 9 ਕੈਡਿਟਸ ਨੇ ਭਾਗ ਲਿਆ ਅਤੇ ਛੇ ਗੋਲਡ ਮੈਡਲ ਹਾਸਲ ਕੀਤੇ। ਕਰਨਾਟਕਾ ਵਿਖੇ ਲੱਗੇ ਟਰੈਕਿੰਗ ਕੈਂਪ ਵਿੱਚ ਤਿੰਨ ਕੈਡਿਸਟ ਨੇ ਭਾਗ ਲਿਆ। ਗੁੜਗਾਵਾਂ ਵਿਖੇ ਲੱਗੇ NICT ਕੈਂਪ ਵਿੱਚ ਕਾਲਜ ਦੇ ਪੰਜ ਕੈਡਿਟਸ ਨੇ ਭਾਗ ਲਿਆ ਅਤੇ ਇਕ ਲੜਕੀ ਨੇ ਗੋਲਡ ਮੈਡਲ ਹਾਸਲ ਕੀਤਾ। ਗੁਜਰਾਤ ਵਿਖੇ ਲੱਗੇ NICT ਕੈਂਪ ਵਿੱਚ ਕਾਲਜ ਦੇ ਦੋ ਕੈਡਿਟਸ ਨੇ ਭਾਗ ਲਿਆ। ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ ਲੱਗੇ CATC ਕੈਂਪ ਵਿੱਚ ਕਾਲਜ ਦੇ 45 ਕੈਡਿਟਸ ਨੇ ਭਾਗ ਲਿਆ ਅਤੇ 8 ਗੋਲਡ ਮੈਡਲ ਪ੍ਰਾਪਤ ਕੀਤੇ। ਕਾਲਜ ਦੇ 12 ਕੈਡਿਟਸ ਨੇ ਆਰ.ਡੀ. ਪਰੇਡ ਵਿੱਚ ਭਾਗ ਲਿਆ

ਅਤੇ ਇਸ ਪਰੋਡ ਦੀ ਕਮਾਂਡ ਸਾਡੇ ਕਾਲਜ ਦੇ ਕੈਡਿਟ ਗੌਰਵ ਯਾਦਵ ਨੇ ਕੀਤੀ। ਮਹਿੰਦਰਾ ਕਾਲਜ, ਪਟਿਆਲਾ ਵਿਖੇ ਲੱਗੇ CATC ਕੈਂਪ ਵਿਚ ਕਾਲਜ ਦੇ 6 ਕੈਡਿਟਸ ਨੇ ਭਾਗ ਲਿਆ ਅਤੇ 3 ਗੋਲਡ ਮੈਡਲ ਹਾਸਲ ਕੀਤੇ ਇਸ ਤੋਂ ਇਲਾਵਾ ਫਲਾਈਂਗ ਕੈਪ, ਭਰੂਣ ਹੱਤਿਆ, ਐਨ.ਸੀ.ਸੀ. ਡੇ, ਖੂਨ ਦਾਨ ਕੈਂਪ ਅਤੇ ਪਲਸ ਪੋਲੀਓ ਅਭਿਆਨ ਆਦਿ ਵਿਚ ਵੀ ਕਾਲਜ ਕੈਡਿਟਸ ਨੇ ਭਾਗ ਲਿਆ। ਇਸ ਸੈਸ਼ਨ ਦੌਰਾਨ ਕਾਲਜ ਦੇ 22 ਕੈਡਿਟਸ 'ਸੀ' ਸਰਟੀਫਿਕੇਟ ਅਤੇ 33 ਕੈਡਿਟਸ 'ਬੀ' ਸਰਟੀਫਿਕੇਟ ਦੀ ਪ੍ਰੀਖਿਆ ਵਿਚ ਬੈਠ ਰਹੇ ਹਨ।

6. ਐਨ.ਸੀ.ਸੀ. (ਏਅਰ ਵਿੰਗ)

ਸੁਕੈਡਰਨ ਲੀਡਰ ਪ੍ਰੇ. ਗੁਰਮੀਤ ਸਿੰਘ ਦੇ ਯਤਨਾਂ ਸਦਕ ਕਾਲਜ ਦੇ ਐਨ.ਸੀ.ਸੀ. (ਏਅਰ ਵਿੰਗ) ਦੇ ਇੱਕ ਕੈਡਿਟ ਨੇ ਹੈਦਰਾਬਾਦ ਵਿਖੇ AFA ਕੈਪ ਅਤੇ 8 ਕੈਡਿਟਸ ਨੇ ਲੁਧਿਆਣਾ ਵਿਖੇ PVSC ਕੈਂਪ ਵਿੱਚ ਭਾਗ ਲਿਆ। ਰੋਹਤਕ ਵਿਖੇ AITC ਕੈਂਪ ਵਿੱਚ ਇੱਕ ਕੈਡਿਟ ਨੇ ਭਾਗ ਲਿਆ ਅਤੇ ਐਰੋਮੋਡਲਿੰਗ ਵਿੱਚ ਬਰਾੰਜ ਮੈਡਲ ਜਿੱਤਿਆ। ਕੈਡਿਟ ਰਵਿੰਦਰ ਨਾਥ PVSC ਅਤੇ VSC ਕੈਂਪ ਵਿੱਚ ਬੈਸਟ ਕੈਡਿਟ ਐਲਾਨਿਆ ਗਿਆ। ਦੋ ਕੈਡਿਟਸ ਨੇ NIC ਅਤੇ DCATI ਕੈਂਪ ਲਗਾਏ। VSC ਵਿੱਚ ਤਿੰਨ ਕੈਡਿਟਸ ਨੇ ਭਾਗ ਲਿਆ। ਕੈਡਿਟ ਅਜਾਦਵਿੰਦਰ ਸਿੰਘ ਨੇ PVSC ਕੈਪ ਅਤੇ ਜੋਧਪੁਰ ਵਿੱਚ Personality Development Camp ਲਗਾਇਆ। ਪਵਨਜੀਤ ਕੌਰ ਸਿੱਧੂ, ਆਗਰਾ ਵਿਖੇ Pera Jumping Camp ਲਈ ਚੁਣੀ ਗਈ ਅਤੇ ਕੈਂਪ ਦੀ ਬੈਸਟ ਗਰਲ ਕੈਡਿਟ ਐਲਾਨੀ ਗਈ। ਤਿੰਨ ਕੈਡਿਟਸ ਨੇ ਰਾਂਚੀ ਵਿਖੇ ਅਤੇ ਇੱਕ ਕੈਡਿਟ ਨੇ ਰੋਹਤਕ ਵਿਖੇ PVSC ਐਨ.ਆਈ.ਸੀ. ਕੈਪ ਲਗਾਇਆ।

ਕਾਲਜ ਲਈ ਇਹ ਬਹੁਤ ਖੁਸ਼ੀ ਵਾਲੀ ਗੱਲ ਹੈ ਕਿ ਸੈਸ਼ਨ 2007-08 ਦੇ ਸੀਨੀਅਰ ਅੰਡਰ ਅਫਸਰ ਅਟੱਲ ਸਿੰਘ ਸੇਖਾਂ ਦੀ ਚੋਣ Indian Air Force ਵਿੱਚ ਬੱਦੋਂ ਫਲਾਈਂਗ ਅਫਸਰ ਹੋਈ।

7. ਐਨ.ਐਸ.ਐਸ.

ਪ੍ਰੇ. ਗਗਨਦੀਪ ਸਿੰਘ ਦੀ ਮਿਹਨਤ ਸਦਕਾ ਐਨ.ਐਸ.ਐਸ. ਵਿਭਾਗ ਵਲੋਂ ਤਿੰਨ ਯੂਨਿਟਾਂ ਵਿਚ 300 ਵਲੰਟੀਅਰ ਐਨਰੋਲ ਕੀਤੇ ਗਏ। ਇਹਨਾਂ ਵਲੰਟੀਅਰਾਂ ਨੇ ਕਾਲਜ ਕੈਪਸ ਵਿਚ 'ਤਿੰਨ', ਇੱਕ ਰੋਜ਼ਾਂ ਕੈਪ ਲਗਾਏ। ਐਨ.ਐਸ.ਐਸ. ਦੇ ਛੇ ਵਲੰਟੀਅਰਾਂ ਨੇ 6 ਨਵੰਬਰ 2008 ਨੂੰ ਪੋਲੇ ਗਰਾਊਂਡ,

ਪਟਿਆਲਾ ਵਿਖੇ ਪਸੂ ਪਾਲਣ ਵਿਭਾਗ, ਪੰਜਾਬ ਵਲੋਂ ਲਾਵੇਂ ਗਏ ਪਸੂ ਧੰਨ ਮੇਲੇ ਵਿੱਚ ਭਾਗ ਲਿਆ। ਐਨ.ਐਸ.ਐਸ. ਵਿਭਾਗ ਵਲੋਂ ਮਿਤੀ 20 ਸਤੰਬਰ, 2008 ਨੂੰ ਭਾਈ ਘੁਨੂੰਈਆ ਜੀ ਦੀ ਬਰਸੀ ਦੇ ਮੌਕੇ, ਕਾਲਜ ਵਿੱਚ ਸਿੱਖੀ ਵਿੱਚ ਸੇਵਾ ਦਾ ਸੰਕਲਪ ਵਿਸ਼ੇ 'ਤੇ ਇਕ ਸੈਮੀਨਾਰ ਦਾ ਆਯੋਜਨ ਕੀਤਾ ਗਿਆ। ਇਸ ਸੈਮੀਨਾਰ ਵਿੱਚ ਬੀਬੀ ਪਰਮਜੀਤ ਕੌਰ ਜੀ ਗੁਲਸ਼ਨ, ਮੈਂਬਰ, ਪਾਰਲੀਮੈਂਟ ਨੇ ਬੱਦੋਂ ਮੁਖ ਮਹਿਸਾਨ ਸਿਰਕਤ ਕੀਤੀ।

8. ਵਿਭਾਗੀ ਗਤੀਵਿਧੀਆਂ/ਪ੍ਰਾਪਤੀਆਂ

8.1 ਕੰਪਿਊਟਰ ਵਿਭਾਗ

ਇਸ ਸੈਸ਼ਨ ਦੌਰਾਨ ਕੰਪਿਊਟਰ ਵਿਭਾਗ ਦੁਆਰਾ M.Sc. IT, BCA (Additional Unit) ਅਤੇ PGDCA Diploma (Evening) ਸ਼ੁਰੂ ਕੀਤੇ ਗਏ। ਸ਼੍ਰੇਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਪ੍ਰਧਾਨ ਜੀ ਦੁਆਰਾ ਇਹਨਾਂ ਨਵੇਂ ਕੋਰਸਾਂ ਦੀ ਜ਼ਰੂਰਤ ਨੂੰ ਪੂਰੀ ਕਰਦੇ ਹੋਏ 20 ਨਵੇਂ DELL ਕੰਪਨੀ ਦੇ ਕੰਪਿਊਟਰ ਕਾਲਜ ਨੂੰ ਖਰੀਦ ਕੇ ਦਿੱਤੇ ਗਏ। ਮਿਤੀ 14 ਨਵੰਬਰ, 2008 ਨੂੰ ਮੌਦੀ ਕਾਲਜ, ਪਟਿਆਲਾ ਵਿੱਚ ਕਰਵਾਏ Tech Fest ਵਿੱਚ ਕੰਪਿਊਟਰ ਵਿਭਾਗ ਦੇ ਬੀ.ਸੀ.ਏ.ਭਾਗ ਪਹਿਲਾ ਦੇ 5, ਬੀ.ਸੀ.ਏ.ਭਾਗ ਦੂਜਾ ਦੇ 16 ਅਤੇ ਬੀ.ਸੀ.ਏ.ਭਾਗ ਤੀਜਾ ਦੇ 13 ਵਿਦਿਆਰਥੀਆਂ ਨੇ IT QUIZ and Test Your C-Skills ਵਿੱਚ ਭਾਗ ਲਿਆ ਅਤੇ ਨੈਨਸੀ ਨੇ Test Your C-Skills ਵਿੱਚ ਢੂਸਰਾ ਸਥਾਨ ਪ੍ਰਾਪਤ ਕੀਤਾ। ਕੰਪਿਊਟਰ ਵਿਭਾਗ ਦੁਆਰਾ, 19 ਫਰਵਰੀ, 2009 ਨੂੰ ਬੀ.ਸੀ.ਏ. ਦੇ ਵਿਦਿਆਰਥੀਆਂ ਦਾ ਕਾਲਜ ਵਿੱਚ ਪੇਪਰ ਪ੍ਰਸਤੁਤੀ ਮੁਕਾਬਲਾ Technolight ਕਰਵਾਇਆ ਗਿਆ।

8.2 ਬਾਇਓਟੈਕਨਾਲੋਜੀ ਵਿਭਾਗ

ਬਾਇਓਟੈਕਨਾਲੋਜੀ ਵਿਭਾਗ ਵਲੋਂ ਮਿਤੀ 16 ਸਤੰਬਰ, 2008 ਨੂੰ ਵਿਭਾਗ ਵਿੱਚ ਬਾਪਰ ਯੂਨੀਵਰਸਿਟੀ, ਪਟਿਆਲਾ ਦੇ ਬਾਇਓਟੈਕ ਵਿਭਾਗ ਦੇ ਪ੍ਰੇ. (ਡਾ.) ਤੇਜ਼ ਪ੍ਰਕਾਸ਼ ਦਾ ਮਿਲੇਨੀਅਮ ਇਨਿਵਾਇਰਮੈਂਟ ਵਿਸ਼ੇ 'ਤੇ ਇਕ ਐਕਸਟੈਂਸ਼ਨ ਲੈਕਚਰ ਕਰਵਾਇਆ ਗਿਆ। ਮਿਤੀ 16 ਅਕਤੂਬਰ, 2008 ਨੂੰ ਮੁਲਤਾਨੀ ਮੱਲ ਮੌਦੀ ਕਾਲਜ, ਪਟਿਆਲਾ ਵਿੱਖੇ ਹੋਏ ਸਾਈਸ ਮੇਲੇ ਵਿੱਚ ਬਾਇਓਟੈਕ ਵਿਭਾਗ ਦੇ ਦੋ ਵਿਦਿਆਰਥੀਆਂ ਨੇ ਪੋਸਟਰ ਮੇਕਿੰਗ ਅਤੇ ਚਾਰ ਵਿਦਿਆਰਥੀਆਂ ਨੇ

ਮਾਲੀ ਬਣਾਉਣ ਦੇ ਮੁਕਾਬਲੇ ਵਿਚ ਭਾਗ ਲਿਆ। ਇਹਨਾਂ ਵਿਚੋਂ ਸੰਦੀਪ ਕੌਰ ਅਤੇ ਪੁਨੀਤ ਕੌਰ ਵੱਲੋਂ ਤਿਆਰ ਕੀਤੇ ਗਏ ਮਾਡਲ ਵੈਕਸੀਨਜ਼ ਨੂੰ ਮੁਕਾਬਲੇ ਵਿਚ ਦੂਸਰਾ ਸਥਾਨ ਹਾਸਲ ਹੋਇਆ।

ਮਿਤੀ 11 ਨਵੰਬਰ, 2008, ਨੂੰ ਸ਼ਹੀਦ ਉਪਮ ਸਿੰਘ ਕਾਲਜ ਆਫ ਇੰਜੀਨੀਅਰਿੰਗ ਐਂਡ ਟੈਕਨਾਲੋਜੀ, ਟੰਗੇਰੀ ਵਿਖੇ ਹੋਈ ਨੈਸ਼ਨਲ ਪੱਧਰ ਦੀ ਕਨਫਰੰਸ "ਹੋਮੇਰਾ-08" ਵਿਚ ਬਾਇਓਟੈਕ ਵਿਭਾਗ ਦੇ 6 ਵਿਦਿਆਰਥੀਆਂ ਨੇ ਭਾਗ ਲਿਆ। ਇਸ ਮੁਕਾਬਲੇ ਵਿਚ **Industrial Process Designing** ਇਵੈਂਟ ਵਿਚ ਦੋ ਵਿਦਿਆਰਥੀਆਂ ਸੰਦੀਪ ਕੌਰ ਅਤੇ ਨਵਨੀਤ ਕੌਰ ਨੇ ਪਹਿਲਾ ਸਥਾਨ ਪ੍ਰਾਪਤ ਕਰਕੇ ਸੋਨੇ ਦੇ ਤਮਗੇ ਪ੍ਰਾਪਤ ਕੀਤੇ ਅਤੇ **Ligatura** ਇਵੈਂਟ ਵਿਚ ਗੁਰਪ੍ਰੀਤ ਕੌਰ, ਨਵਨੀਤ ਕੌਰ, ਪੁਨੀਤ ਕੌਰ ਅਤੇ ਸੰਦੀਪ ਕੌਰ ਨੇ ਤੀਜਾ ਸਥਾਨ ਪ੍ਰਾਪਤ ਕਰਕੇ ਕਾਂਸੀ ਦੇ ਤਮਗੇ ਹਾਸਲ ਕੀਤੇ।

12 ਨਵੰਬਰ ਨੂੰ ਬੀ.ਐਸਸੀ. ਭਾਗ ਪਹਿਲਾ ਦੇ ਵਿਦਿਆਰਥੀਆਂ ਨੂੰ ਪਟਿਆਲਾ ਡਿਸਟਲਰੀ, ਮੈਣ ਵਿਖੇ ਫਰਮੋਟੇਸ਼ਨ ਡਿਸਟੀਲੇਸ਼ਨ ਅਤੇ ਬਰੂਇੰਗ ਆਦਿ ਵਿਖਾਉਣ ਲਈ ਲਿਜਾਇਆ ਗਿਆ।

26 ਨਵੰਬਰ, 2008 ਨੂੰ ਕਾਲਜ ਦੇ ਬਾਇਓਟੈਕ ਵਿਭਾਗ ਵਿਖੇ, ਭਾਵਾ ਐਟੋਮਿਕ ਰਿਸਰਚ ਸੈਂਟਰ ਅਤੇ ਥਾਪਰ ਯੂਨੀਵਰਸਿਟੀ ਦੇ ਸਹਿਯੋਗ ਨਾਲ ਐਟਮਜ਼ ਫਾਰ ਪੀਸ ਦੇ ਵਿਸ਼ੇ 'ਤੇ ਸੈਮੀਨਾਰ ਆਯੋਜਿਤ ਕੀਤਾ ਗਿਆ। ਇਸ ਸੈਮੀਨਾਰ ਵਿਚ ਭਾਵਾ ਐਟੋਮਿਕ ਰਿਸਰਚ ਸੈਂਟਰ (ਬਾਰਕ) ਟਰੱਬੇ ਦੇ ਚਾਰ ਸਾਇੰਸਦਾਨਾਂ ਡਾ. ਸਤੀਜ਼ ਸੋਲਨਕੁਰਕੁਰ, ਡਾ. ਆਰ.ਕੇ. ਸ਼ਰਮਾ, ਡਾ. ਜੰਬੂਲਕਰ ਅਤੇ ਡਾ. ਮਾਲਸ਼ਾਏ ਨੇ ਬਾਰਕ ਵਿਚ ਮਨੁੱਖਤਾ ਦੀ ਭਲਾਈ ਵਾਸਤੇ, ਪ੍ਰਮਾਣੂਆਂ ਦੀ ਵਰਤੋਂ ਉੱਤੇ ਚੱਲ ਰਹੇ ਰਿਸਰਚ ਕਾਰਜਾਂ ਬਾਰੇ ਜਾਣਕਾਰੀ ਦਿੱਤੀ। ਇਸ ਸੈਮੀਨਾਰ ਵਿਚ ਥਾਪਰ ਯੂਨੀਵਰਸਿਟੀ ਦੇ ਡਾ. ਤੇਜ਼ ਪ੍ਰਕਾਸ਼ ਅਤੇ ਡਾ. ਰੰਜਨਾ ਪ੍ਰਕਾਸ਼ ਨੇ ਵੀ ਭਾਗ ਲਿਆ।

8.3 ਕੈਮਿਸਟਰੀ ਵਿਭਾਗ

ਕੈਮਿਸਟਰੀ ਵਿਭਾਗ ਵਲੋਂ ਵਿਭਾਗ ਦੀ ਇਕ ਵਿਦਿਆਰਥਣ ਨੂੰ ਮਾਲੀ ਮੱਦਦ ਵਜੋਂ 750 ਰੁ.ਪ੍ਰਤੀ ਮਹੀਨਾ ਵਜੀਢਾ ਦਿੱਤਾ ਗਿਆ ਅਤੇ ਇਸੇ ਹੀ ਵਿਭਾਗ ਦੇ ਪ੍ਰੋ. ਜਸਵੰਤ ਸਿੰਘ ਨੇ ਇਸ ਵਿਦਿਆਰਥਣ ਨੂੰ 10,000 ਰੁਪਏ ਮਾਲੀ ਮੱਦਦ ਵਜੋਂ ਦਿੱਤੇ। ਇਸ ਵਿਭਾਗ ਦੁਆਰਾ, ਅਧਿਆਪਕ ਦਿਵਸ ਦੇ ਮੌਕੇ 'ਤੇ ਵਿਭਾਗ ਦੀਆਂ ਹੋਣਹਾਰ ਵਿਦਿਆਰਥਣਾਂ ਪਲਵਪ੍ਰੀਤ ਕੌਰ ਅਤੇ ਨਵਨੀਤ ਨੂੰ ਕਿਤਾਬਾਂ ਦੇ ਸੈਟ ਦਿੱਤੇ ਗਏ।

8.4 ਕਾਮਰਸ ਵਿਭਾਗ

ਕਾਮਰਸ ਵਿਭਾਗ ਦੁਆਰਾ ਅਗਸਤ, 2008 ਵਿਚ ਕਾਮਰਸ

ਐਸੋਸੀਏਸ਼ਨ ਦੇ ਵਿਦਿਆਰਥੀ ਅਹੁਦੇਦਾਰਾਂ ਦੀ ਚੋਣ ਕੀਤੀ ਗਈ। ਇਸ ਐਸੋਸੀਏਸ਼ਨ ਦੁਆਰਾ 3 ਸੰਤੰਬਰ, 2008 ਨੂੰ ਵਿਭਾਗ ਵਿਚ ਪ੍ਰਿਸੀਪਲ ਡਾ. ਧਰਮਿੰਦਰ ਸਿੰਘ ਉੱਡਾ ਦਾ **Seven Habits of Effective People** ਵਿਸ਼ੇ 'ਤੇ ਲੈਕਚਰ ਕਰਵਾਇਆ ਗਿਆ। ਡਾ. ਉੱਡਾ ਨੇ ਵਿਦਿਆਰਥੀਆਂ ਨੂੰ ਜੀਵਨ ਵਿਚ ਸਫਲਤਾ ਹਾਸਲ ਕਰਨ ਲਈ ਸਾਕਾਰਾਤਮਕ ਆਦਤਾਂ ਅਪਣਾਉਣ ਲਈ ਵੀ ਪ੍ਰੇਰਿਆ।

5 ਸੰਤੰਬਰ 2008, ਨੂੰ ਵਿਦਿਆਰਥੀਆਂ ਨੇ ਵਿਭਾਗ ਵਿਚ ਅਧਿਆਪਕ ਦਿਵਸ ਮਨਾਇਆ ਅਤੇ ਡਾ. ਰਾਧਾ ਕ੍ਰਿਸ਼ਨ ਨੂੰ ਭਾਵਪੂਰਵਕ ਸ਼ਰਧਾਂਜਲੀ ਭੇਂਟ ਕੀਤੀ। ਮਿਤੀ 10 ਨਵੰਬਰ, 2008 ਨੂੰ ਵਿਦਿਆਰਥੀਆਂ ਨੇ ਹੋਮ ਸਾਇੰਸ ਵਿਭਾਗ ਵਿਚ ਜਾ ਕੇ ਇਕ ਰੋਜ਼ਾਵਰਕਸ਼ਾਪ ਵਿਚ ਭਾਗ ਲਿਆ।

21-22 ਜਨਵਰੀ, 2009 ਨੂੰ ਐਸੋਸੀਏਸ਼ਨ ਦੁਆਰਾ ਵਿਦਿਆਰਥੀਆਂ ਲਈ **Effective Communication Skills** ਵਿਸ਼ੇ ਤੇ ਦੋ ਰੋਜ਼ਾਵਰਕਸ਼ਾਪ ਦਾ ਆਯੋਜਨ ਕੀਤਾ ਗਿਆ ਜਿਸ ਵਿਚ ਪ੍ਰੋ. ਜਸਪ੍ਰੀਤ ਕੌਰ, ਅੰਗਰੇਜ਼ੀ ਵਿਭਾਗ ਨੇ ਵਿਦਿਆਰਥੀਆਂ ਨੂੰ ਪ੍ਰਭਾਵਸ਼ਾਲੀ ਸੰਚਾਰ ਕੁਸ਼ਲਤਾ ਲਈ ਜ਼ਰੂਰੀ ਟਿਪਸ ਦਿੱਤੇ। ਇਸ ਤੋਂ ਇਲਾਵਾ ਕਾਮਰਸ ਐਸੋਸੀਏਸ਼ਨ ਦੇ ਵਿਦਿਆਰਥੀਆਂ ਨੇ ਬਿਹਾਰ ਰਲੀਫ ਫੰਡ ਲਈ 3500/- ਰੁਪਏ ਦਾ ਯੋਗਦਾਨ ਪਾਇਆ।

8.5 ਪੰਜਾਬੀ ਵਿਭਾਗ

ਸੈਸ਼ਨ ਦੇ ਆਰੰਭ ਵਿਚ ਪੰਜਾਬੀ ਵਿਭਾਗ ਵਲੋਂ ਕਾਲਜ ਵਿਚ ਪੰਜਾਬੀ ਸਾਹਿਤ ਸਭਾ ਦੇ ਵਿਦਿਆਰਥੀ ਅਹੁਦੇਦਾਰਾਂ ਦੀ ਚੋਣ ਕੀਤੀ ਗਈ। ਇਸ ਸਭਾ ਵਲੋਂ ਇਸ ਸੈਸ਼ਨ ਦੌਰਾਨ ਬਹੁਤ ਹੀ ਮਹੱਤਵਪੂਰਨ ਕਾਰਜ ਕੀਤਾ ਗਿਆ। ਇਸ ਦੁਆਰਾ ਮਿਤੀ 21 ਫਰਵਰੀ, 2009 ਨੂੰ ਕਾਲਜ ਵਿਚ ਅੰਤਰ ਰਾਸਟਰੀ ਮਾਤ-ਭਾਸ਼ਾ ਦਿਵਸ ਦੇ ਮੌਕੇ 'ਤੇ, 300 ਸਾਲਾ ਗੁਰਤਾਂਗੱਦੀ ਨੂੰ ਸਮਰਪਿਤ, ਰਾਸਟਰੀ ਕਵੀ ਦਰਬਾਰ-ਸ਼ਬਦ ਗੁਰੂ ਮਹਿਮਾ ਕਰਵਾਇਆ ਜਾਣ। ਇਸ ਕਵੀ ਦਰਬਾਰ ਵਿਚ ਡਾ. ਜਸਪਾਲ ਸਿੰਘ, ਉਪ ਕੁਲਪਤੀ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਮੁਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ। ਲੁਧਿਆਣਾ, ਅੰਮ੍ਰਿਤਸਰ, ਪਟਿਆਲਾ, ਕੁਰੂਕਸ਼ੇਤਰ, ਦਿੱਲੀ ਅਤੇ ਹੋਰ ਵੱਖ ਵੱਖ ਥਾਂਵਾਂ ਤੋਂ ਆਏ 18 ਕਵੀਆਂ ਨੇ ਆਪਣੀਆਂ ਕਵਿਤਾਵਾਂ ਪੇਸ਼ ਕੀਤੀਆਂ। ਜਿਹਨਾਂ ਵਿਚ ਗੁਰਭਜਨ ਸਿੰਘ ਗਿੱਲ, ਸਰਦਾਰ ਪੰਛੀ, ਅਮਰਜੀਤ ਸਿੰਘ, ਜਗਜੀਤ ਕੌਰ, ਰਵਿੰਦਰ ਭੱਠਲ, ਰਾਬਿੰਦਰ ਮਸਰੂਰ, ਸੁਖਜੀਤ ਕੌਰ, ਕੁਲਵੰਤ ਰਹੀਕ, ਝੱਲੇਚਨ ਲੋਚੀ, ਮਨਜਿੰਦਰ ਧਨੋਆ, ਜਸਵੰਤ ਜਫਰ, ਪ੍ਰੀਤਮ ਰੂਪਾਲ, ਡਾ. ਨਸੀਬ ਬਵੇਜਾ, ਇਕਵਿੰਦਰ ਚਾਂਦ, ਦਰਸ਼ਨ ਬੁਟੱਕ, ਡਾ. ਧਰਮਿੰਦਰ ਸਿੰਘ ਉੱਡਾ ਅਤੇ ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਦੇ ਨਾਂ ਵਿਸ਼ੇਸ਼ ਜ਼ਿਕਰਯੋਗ ਹਨ। ਇਸ ਕਵੀ ਦਰਬਾਰ, ਲਈ ਪਟਿਆਲਾ ਕਲਾ

ਪ੍ਰੀਸ਼ਟ ਅਤੇ ਯੁਵਕ ਭਲਾਈ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਆਪਣਾ ਵਿਸ਼ੇਸ਼ ਸਹਿਯੋਗ ਦਿੱਤਾ।

8.6 ਹਿੰਦੀ ਵਿਭਾਗ

ਵਿਦਿਆਰਥੀਆਂ ਅੰਦਰ ਸਾਹਿਤਕ ਰੁਚੀਆਂ ਪੈਦਾ ਕਰਨ ਲਈ ਹਿੰਦੀ ਵਿਭਾਗ ਵਲੋਂ ਸੈਸ਼ਨ ਦੇ ਆਰੰਭ ਵਿੱਚ ਹਿੰਦੀ ਸਾਹਿਤਯ ਪਰਿਸ਼ਦ ਦਾ ਗਠਨ ਕੀਤਾ ਗਿਆ। ਇਸ ਪਰਿਸ਼ਦ ਵਲੋਂ ਨਵੰਬਰ, 2008 ਵਿੱਚ ਹਮ ਕੇਨ ਬੇ, ਕਿਆ ਹੋ ਗਏ, ਕਿਆ ਹੋਂਗੇ ਅਭੀ, ਆਉ ਵਿਚਾਰੇ ਮਿਲਕਰ ਯੇ ਸਮੱਸਿਆ ਸਭੀ ਵਿਸ਼ੇ 'ਤੇ ਇਕ ਪੇਪਰ ਰੀਡਿੰਗ ਮੁਕਾਬਲਾ ਕਰਵਾਇਆ ਗਿਆ।

8.7 ਅੰਗਰੇਜ਼ੀ ਵਿਭਾਗ

ਅੰਗਰੇਜ਼ੀ ਵਿਭਾਗ ਵਲੋਂ ਵਿਦਿਆਰਥੀਆਂ ਦੀ ਸਿਰਜਣਾਤਮਿਕ ਪ੍ਰਤਿਭਾ ਨੂੰ ਉਜਾਗਰ ਕਰਨ ਲਈ, ਹਰ ਸਾਲ ਵਾਂਗ ਕਾਲਜ ਵਿਚ ਮਿਤੀ 30 ਅਗਸਤ, 2008 ਨੂੰ English Literary Society ਦੇ ਵਿਦਿਆਰਥੀ ਅਹੁਦੇਦਾਰਾਂ ਦੀ ਚੋਣ ਕੀਤੀ ਗਈ। ਇਸ ਸੁਸਾਇਟੀ ਦੁਆਰਾ ਮਿਤੀ 23 ਅਗਸਤ, 2008 ਨੂੰ English Language Literature and Current Issues ਵਿਸ਼ੇ 'ਤੇ ਇਕ ਕੁਇੜ ਮੁਕਾਬਲਾ ਅਤੇ 21 ਜਨਵਰੀ, 2009 ਨੂੰ ਸਮਾਜ ਦੇ ਭਖਦੇ ਮਸਲਿਆਂ Female Foeticide, Cyber Crime, Generation Gap ਅਤੇ Economic Crisis in America ਉੱਤੇ, ਇਕ ਲੇਖ ਲਿਖਣ ਮੁਕਾਬਲਾ ਕਰਵਾਇਆ ਗਿਆ ਅਤੇ ਵਿਦਿਆਰਥੀਆਂ ਨੂੰ ਫ਼ਸਟ, ਸੈਕਿੰਡ ਅਤੇ ਥਰਡ ਘੋਸ਼ਿਤ ਕੀਤਾ ਗਿਆ।

8.8 ਛਾਈਨ ਆਰਟਸ, ਫੋਕ ਆਰਟ ਐਂਡ ਕਲਚਰ ਵਿਭਾਗ

ਵਿਦਿਆਰਥੀਆਂ ਦੇ ਗਿਆਨ ਵਿੱਚ ਵਾਧਾ ਕਰਨ ਅਤੇ ਉਹਨਾਂ ਦੇ ਵਿਸ਼ੇ ਅਤੇ ਸਲੇਬਸ ਨੂੰ ਮੁੱਖ ਰੱਖਦਿਆਂ ਹੋਇਆਂ ਇਹਨਾਂ ਵਿਭਾਗਾਂ ਦੇ ਵਿਦਿਆਰਥੀਆਂ ਦਾ ਇਕ ਹੋਜ਼ਾ ਟੂਰ ਚੰਡੀਗੜ੍ਹ ਵਿਖੇ ਲਿਜਾਇਆ ਗਿਆ। ਉਥੇ ਵਿਦਿਆਰਥੀਆਂ ਨੂੰ ਚੰਡੀਗੜ੍ਹ ਮਿਊਜ਼ੀਅਮ ਵਿੱਚ ਪੇਂਟਿੰਗ ਅਤੇ ਮੁਰਤੀਕਲਾ ਦੇ ਪੁਰਾਤਨ ਅਤੇ ਆਧੁਨਿਕ ਨਮੂਨਿਆਂ ਦਾ ਅਧਿਐਨ ਕਰਵਾਇਆ ਗਿਆ। ਵਿਦਿਆਰਥੀਆਂ ਨੂੰ ਮਿਊਜ਼ੀਅਮ ਆਫ ਨੈਚੁਰਲ ਹਿਸਟਰੀ, ਰੌਕ ਗਾਰਡਨ ਅਤੇ ਸੁਖਨਾ ਲੇਕ ਵਿਖੇ ਵੀ ਲਿਜਾਇਆ ਗਿਆ।

ਛਾਈਨ ਆਰਟਸ ਵਿਭਾਗ ਦੇ ਤਿੰਨ ਵਿਦਿਆਰਥੀ ਗੁਰੂ ਸਿਸ਼ ਪ੍ਰੀਪਰਾ ਤਹਿਤ, ਸ੍ਰੀ ਏ.ਸੀ. ਸਾਗਰ ਕੋਲ ਮੁਰਤੀਕਲਾ ਦੀ ਸਿਖਿਆ ਪ੍ਰਾਪਤ ਕਰਨ ਲਈ ਚੁਣੇ ਗਏ।

ਫੋਕ ਆਰਟ ਐਂਡ ਕਲਚਰ ਵਿਭਾਗ ਦੁਆਰਾ 5 ਫਰਵਰੀ, 2009 ਨੂੰ ਸ੍ਰੀ ਪ੍ਰੀਤਮ ਸਿੰਘ ਰੂਪਾਲ, ਸੀਨੀਅਰ ਨਿਉਜ਼ ਰੀਡਰ, ਆਲ ਇੰਡੀਆ ਰੇਡੀਓ ਸਟੇਸ਼ਨ, ਚੰਡੀਗੜ੍ਹ ਦਾ ਪ੍ਰਦਰਸ਼ਿਤ ਕਲਾਵਾਂ ਵਿਸ਼ੇ 'ਤੇ ਇਕ ਵਿਸਥਾਰਤ ਭਾਸ਼ਨ ਕਰਵਾਇਆ ਗਿਆ।

8.9 ਹੋਮ ਸਾਈਸ ਵਿਭਾਗ

ਹੋਮ ਸਾਈਸ ਵਿਭਾਗ ਦੁਆਰਾ 13 ਸਤੰਬਰ, 2008 ਨੂੰ ਸ੍ਰੀਮਾਨ ਸੰਜੇ ਭਸੀਨ, ਸੀਨੀਅਰ ਮੈਨੇਜਰ (TARA ਹੈਲਥ ਕੋਅਰ ਪਰੋਡਕਟਸ ਲਿਮਿਡ) ਦਾ Healthy Oils ਵਿਸ਼ੇ ਤੇ ਲੈਕਚਰ ਕਰਵਾਇਆ ਗਿਆ। ਮਿਤੀ 10 ਨਵੰਬਰ, 2008 ਨੂੰ ਸ੍ਰੀਮਤੀ ਹਰਪ੍ਰੀਤ ਕੌਰ ਛੀਨਾ ਵੱਲੋਂ Cake and Icing ਵਿਸ਼ੇ ਉੱਤੇ demonstration ਦਿੱਤੀ ਗਈ।

ਮਿਤੀ 12 ਫਰਵਰੀ, 2009 ਨੂੰ ਹੋਮ ਸਾਈਸ ਵਿਭਾਗ ਦੁਆਰਾ ਛੁੱਲਾਂ ਦੀ ਸਜਾਵਟ, ਛਾਲਤੂ ਸਮੱਗਰੀ ਤੋਂ ਤਿਆਰ ਹੋਈ ਵਸਤੂ ਕਲਾ, ਕੜਾਈ ਕੀਤੀਆਂ ਗਈਆਂ ਵਸਤੂਆਂ ਅਤੇ ਸਿਲਾਈ ਤੇ ਪਰਿਸੱਜਿਤ ਕੀਤੇ ਗਏ ਵਸਤਰਾਂ ਦੀ ਵਿਭਾਗ ਵਿੱਚ ਦੋ ਹੋਜ਼ਾ ਬਹੁਤ ਹੀ ਪ੍ਰਭਾਵਸ਼ਾਲੀ ਪ੍ਰਦਰਸ਼ਨੀ ਲਗਾਈ ਗਈ। ਇਸ ਪ੍ਰਦਰਸ਼ਨੀ ਦਾ ਉਦਘਾਟਨ ਮਾਨਯੋਗ ਸ੍ਰੀ ਗੁਲਜ਼ਾਰ ਸਿੰਘ ਰਣੀਕੇ, ਕੈਬਨਿਟ ਮੰਤਰੀ, ਪੰਜਾਬ ਸਰਕਾਰ ਨੇ ਕੀਤਾ। ਇਲਾਕੇ ਦੀਆਂ ਕਈ ਹੋਰ ਮੁਅਜ਼ਿਜ਼ ਸ਼ਖਸੀਅਤਾਂ ਵੀ ਇਸ ਪ੍ਰਦਰਸ਼ਨੀ ਨੂੰ ਦੇਖਣ ਆਈਆਂ।

8.10 ਸੰਗੀਤ ਵਾਦਨ ਵਿਭਾਗ

ਸੰਗੀਤ ਵਾਦਨ ਵਿਭਾਗ ਦੇ ਵਿਦਿਆਰਥੀ ਜਸਪ੍ਰੀਤ ਸਿੰਘ (ਬੀ. ਏ.-III) ਨੇ ਦੇਵੀ ਤਲਾਬ ਮੰਦਿਰ, ਜਲੰਧਰ ਵਿਖੇ ਹੋਏ ਹਰਿਵੱਲਭ ਸੰਗੀਤ ਸੰਮੇਲਨ ਦੌਰਾਨ ਸਿਤਾਰ ਵਾਦਨ ਮੁਕਾਬਲੇ ਵਿੱਚ ਚੂਸਰਾ ਸਥਾਨ ਹਾਸਲ ਕੀਤਾ। ਇਸੇ ਹੀ ਵਿਭਾਗ ਦੇ ਛੇ ਵਿਦਿਆਰਥੀਆਂ ਗੁਰਵਿੰਦਰ ਸਿੰਘ, ਰਾਜਦੀਪ ਕੁਮਾਰ, ਦੇਸਦੀਪ ਸਿੰਘ, ਤਰਨਦੀਪ ਸਿੰਘ, ਮਨੀਸ਼ ਕੁਮਾਰ, ਜਸਪ੍ਰੀਤ ਸਿੰਘ ਨੇ ਆਰਟ ਆਫ ਲਿਵਿੰਗ ਦੁਆਰਾ ਕਰਵਾਏ ਗਏ 1200 ਸਿਤਾਰ ਵਾਦਕਾਂ ਦੇ ਮਹਾਂ ਕੁੰਭ ਸਿਤਾਰ ਸੰਮੇਲਨ ਦੌਰਾਨ ਮੰਚ ਪ੍ਰਦਰਸ਼ਨ ਵਿੱਚ ਭਾਗ ਲਿਆ ਅਤੇ ਆਪਣਾ ਨਾਮ ਗਿੰਨੀਜ਼ ਬੁੱਕ ਆਫ ਵਰਲਡ ਰਿਕਾਰਡ ਵਿੱਚ ਦਰਜ ਕਰਵਾਇਆ। ਇਹਨਾਂ ਦੋਵਾਂ ਸੰਮੇਲਨਾਂ ਵਿੱਚ ਵਿਭਾਗ ਦੇ ਮੁਖੀ ਡਾ ਕੁਲਦੀਪ ਕੁਮਾਰ ਨੇ ਵੀ ਸ਼ਿਰਕਤ ਕੀਤੀ।

8.11 ਸਰੀਰਕ ਸਿਖਿਆ ਅਤੇ ਖੇਡ ਵਿਭਾਗ

ਸਰੀਰਕ ਸਿਖਿਆ ਅਤੇ ਖੇਡ ਵਿਭਾਗ ਲਈ ਇਹ ਸੈਸ਼ਨ ਬਹੁਤ ਹੀ ਸੁਭਾਗ ਰਿਹਾ। ਇਸ ਵਿਭਾਗ ਦੀ ਕੋਰਡਬਾਲ ਦੀ ਹੋਣਹਾਰ ਖਿਡਾਰਨ ਸੁਮਨਦੀਪ ਕੌਰ ਬਰਾੜ ਨੇ ਏਸ਼ੀਅਨ ਚੈਂਪੀਅਨਸ਼ਿਪ ਜੋ ਕਿ ਜੈਪੁਰ ਵਿਖੇ ਹੋਈ ਵਿੱਚ ਭਾਰਤ ਦੀ ਪ੍ਰਤੀਨਿਧਤਾ ਕਰਦੇ ਹੋਏ ਚਾਂਦੀ ਦਾ ਤਮਗਾ

ਹਾਸਲ ਕੀਤਾ। ਵਿਭਾਗ ਦੇ 56 ਖਿਡਾਰੀਆਂ ਨੇ ਵੱਖ ਵੱਖ ਮੁਕਾਬਲਿਆਂ ਦੋਵੇਂ ਮੈਡਲ ਪ੍ਰਾਪਤ ਕੀਤੇ।

ਯੂਨੀਵਰਸਿਟੀ ਅੰਤਰ ਕਾਲਜ ਮੁਕਾਬਲੇ :

ਕਾਲਜ ਨੇ ਹੈਂਡਬਾਲ ਅਤੇ ਸਾਈਕਲਿੰਗ (ਲੜਕੇ) ਵਿਚ ਪਹਿਲਾ, ਪਾਵਰਲਿਫਟਿੰਗ ਵਿਚ ਦੂਜਾ ਅਤੇ ਹਾਕੀ, ਸਾਫਟਬਾਲ ਅਤੇ ਸਾਇਕਲਿੰਗ (ਲੜਕੀਆਂ) ਵਿਚ ਤੀਜਾ ਸਥਾਨ ਹਾਸਲ ਕੀਤਾ। ਇਹਨਾਂ ਮੁਕਾਬਲਿਆਂ ਦੌਰਾਨ ਹੀ ਐਥਲੈਟਿਕਸ (ਲੜਕੀਆਂ) ਵਿਚ ਗੁਰਪ੍ਰੀਤ ਕੌਰ ਅਤੇ ਬਾਕਸਿੰਗ ਵਿਚ ਪੁਸ਼ਪਿੰਦਰ ਸਿੰਘ ਨੇ 1-1 ਸੋਨੇ ਦਾ ਤਮਗਾ ਹਾਸਲ ਕੀਤਾ। ਅੰਤਰ ਕਾਲਜ ਖੇਡ ਮੁਕਾਬਲਿਆਂ ਦੌਰਾਨ ਹੈਂਡਬਾਲ ਦੀ ਟੀਮ ਦੇ 14, ਹਾਕੀ 4, ਸਾਇਕਲਿੰਗ (ਲੜਕੇ) 6, ਸਾਫਟਬਾਲ 2 ਅਤੇ ਹੋਰ ਕਈ ਟੀਮਾਂ ਦੇ ਖਿਡਾਰੀਆਂ/ਖਿਡਾਰਨਾਂ ਦੀ ਚੋਣ ਯੂਨੀਵਰਸਿਟੀ ਟੀਮ ਲਈ ਕੀਤੀ ਗਈ।

ਸੀਨੀਅਰ ਨੈਸ਼ਨਲ

ਸੀਨੀਅਰ ਨੈਸ਼ਨਲ ਵਿੱਚ ਕਾਲਜ ਦੇ ਹੋਣਹਾਰ ਖਿਡਾਰੀਆਂ ਨੇ 1 ਸੋਨੇ, 5 ਚਾਂਦੀ ਅਤੇ 6 ਕਾਂਸੀ ਦੇ ਤਮਗੇ ਹਾਸਲ ਕੀਤੇ। ਸਾਇਕਲਿੰਗ (ਲੜਕੇ) ਵਿਚ ਗੁਰਸ਼ਰਨਦੀਪ ਸਿੰਘ ਨੇ 1 ਸੋਨੇ, 1 ਚਾਂਦੀ ਅਤੇ 1 ਕਾਂਸੀ, ਕਮਨਿੰਦਰ ਸਿੰਘ 1 ਚਾਂਦੀ ਅਤੇ ਜਸਵੀਰ ਸਿੰਘ ਨੇ ਵੀ 1 ਚਾਂਦੀ ਦਾ ਤਮਗਾ ਹਾਸਲ ਕੀਤਾ। ਸਾਇਕਲਿੰਗ (ਲੜਕੀਆਂ) ਵਿਚ ਰਾਜਵਿੰਦਰ ਕੌਰ ਨੇ 2 ਚਾਂਦੀ ਅਤੇ 5 ਕਾਂਸੀ ਦੇ ਤਮਗੇ ਪ੍ਰਾਪਤ ਕੀਤੇ।

ਯੂਨੀਅਰ ਨੈਸ਼ਨਲ

ਯੂਨੀਅਰ ਨੈਸ਼ਨਲ ਵਿੱਚ ਕਾਲਜ ਦੇ ਖਿਡਾਰੀਆਂ ਨੇ 7 ਸੋਨੇ, 3 ਚਾਂਦੀ ਅਤੇ 3 ਕਾਂਸੀ ਦੇ ਤਮਗੇ ਹਾਸਲ ਕੀਤੇ। ਸਾਇਕਲਿੰਗ (ਲੜਕੇ) ਵਿਚ ਸੁਖਵਿੰਦਰ ਸਿੰਘ ਨੇ 2 ਸੋਨੇ, 2 ਕਾਂਸੀ ਅਤੇ ਕਰਮਵੀਰ ਸਿੰਘ ਨੇ 3 ਸੋਨੇ ਅਤੇ 2 ਚਾਂਦੀ ਦੇ ਤਮਗੇ ਪ੍ਰਾਪਤ ਕੀਤੇ। ਪਾਵਰ ਲਿਫਟਿੰਗ ਵਿਚ ਹਰਪ੍ਰੀਤ ਸਿੰਘ ਨੇ 1 ਸੋਨੇ ਦਾ ਅਤੇ ਅਮਨਦੀਪ ਸਿੰਘ ਨੇ 1 ਚਾਂਦੀ ਦਾ ਤਮਗਾ ਹਾਸਲ ਕੀਤਾ। ਬਾਕਸਿੰਗ ਵਿਚ ਪੁਸ਼ਪਿੰਦਰ ਸਿੰਘ ਨੇ 1 ਸੋਨੇ ਦਾ ਅਤੇ ਅਮਰਿੰਦਰ ਵਿਰਕ ਨੇ 1 ਕਾਂਸੀ ਦਾ ਮੈਡਲ ਪ੍ਰਾਪਤ ਕੀਤਾ।

ਇਸ ਤੋਂ ਇਲਾਵਾ ਹੈਂਡਬਾਲ ਦੇ ਖਿਡਾਰੀਆਂ ਜਗਤਾਰ ਸਿੰਘ, ਮਨਦੀਪ ਸਿੰਘ ਅਤੇ ਹਰਮਨਜੀਤ ਸਿੰਘ ਨੇ ਪੰਜਾਬ ਟੀਮ ਦੀ ਪ੍ਰਤੀਨਿਧਤਾ ਕਰਦੇ ਹੋਏ ਯੂਨੀਅਰ ਹੈਂਡਬਾਲ ਚੈਂਪੀਅਨਸ਼ਿਪ ਵਿਚ ਭਾਗ ਲਿਆ। ਕੋਰਡਬਾਲ ਦੀ ਖਿਡਾਰਨ ਸੁਮਨਦੀਪ ਕੌਰ ਬਰਾੜ ਸੀਨੀਅਰ ਨੈਸ਼ਨਲ ਵਿਚ ਭਾਗ ਲੈਣ ਲਈ ਪੰਜਾਬ ਟੀਮ ਵਿਚ ਚੁਣੀ ਗਈ ਹੈ।

ਸਰਵ ਭਾਰਤੀ ਅੰਤਰ ਯੂਨੀਵਰਸਿਟੀ ਮੁਕਾਬਲੇ

ਕਾਲਜ ਵਾਸਤੇ ਇਹ ਬੜੇ ਮਾਣ ਵਾਲੀ ਗੱਲ ਹੈ ਕਿ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੀ ਹੈਂਡਬਾਲ ਟੀਮ ਦੇ 16 ਖਿਡਾਰੀਆਂ

ਵਿਚੋਂ 14 ਖਿਡਾਰੀ, ਖਾਲਸਾ ਕਾਲਜ, ਪਟਿਆਲਾ ਦੇ ਅਤੇ ਦੂਜੇ ਦੋ ਖਿਡਾਰੀ ਵੀ ਇਸੇ ਕਾਲਜ ਦੇ ਹੀ ਪੁਰਾਣੇ ਵਿਦਿਆਰਥੀ ਚੁਣੇ ਗਏ। ਇਹਨਾਂ ਖਿਡਾਰੀਆਂ ਨੇ ਸਰਵ ਭਾਰਤੀ ਅੰਤਰ ਯੂਨੀਵਰਸਿਟੀ ਮੁਕਾਬਲਿਆਂ ਦੌਰਾਨ ਤੀਸਰਾ ਸਥਾਨ ਹਾਸਲ ਕਰਕੇ ਕਾਂਸੀ ਦਾ ਤਮਗਾ ਪ੍ਰਾਪਤ ਕੀਤਾ।

ਜਿਮਨਾਸਟਿਕ (ਲੜਕੀਆਂ) ਵਿਚ ਸੀਮਾ ਸ਼ਰਮਾ ਨੇ ਤੀਸਰਾ ਸਥਾਨ ਹਾਸਲ ਕੀਤਾ। ਬਾਕਸਿੰਗ ਵਿਚ ਪੁਸ਼ਪਿੰਦਰ ਸਿੰਘ ਨੇ 1 ਕਾਂਸੀ ਦਾ ਮੈਡਲ ਪ੍ਰਾਪਤ ਕੀਤਾ।

ਉਪਰੋਕਤ ਤੋਂ ਇਲਾਵਾ ਓਪਨ ਪਾਵਰ ਲਿਫਟਿੰਗ ਮੁਕਾਬਲਿਆਂ ਵਿਚ ਆਮਨਦੀਪ ਸਿੰਘ ਨੇ 1 ਸੋਨੇ ਦਾ ਅਤੇ ਕਰਨਪ੍ਰੀਤ ਸਿੰਘ ਨੇ 1 ਚਾਂਦੀ ਦਾ ਮੈਡਲ ਪ੍ਰਾਪਤ ਕੀਤਾ।

9. ਸਲਾਨਾ ਖੇਡ ਸਮਾਰੋਹ

ਮਿਤੀ 12-13 ਫਰਵਰੀ, 2009 ਨੂੰ ਕਾਲਜ ਦਾ 47ਵਾਂ ਸਲਾਨਾ ਖੇਡ ਸਮਾਰੋਹ ਕਰਵਾਇਆ ਗਿਆ। ਇਸ ਸਮਾਰੋਹ ਦੇ ਉਦਘਾਟਨੀ ਸੈਸ਼ਨ ਦੀ ਪ੍ਰਧਾਨ ਮਾਣਯੋਗ ਸ੍ਰੀ ਗੁਲਜ਼ਾਰ ਸਿੰਘ ਰਣੀਕੇ, ਕੈਬਨਿਟ ਮੰਤਰੀ, ਪੰਜਾਬ ਸਰਕਾਰ ਨੇ ਕੀਤੀ ਅਤੇ ਸਮਾਪਤੀ ਸਮਾਰੋਹ ਦੀ ਪ੍ਰਧਾਨ ਪ੍ਰੋ. (ਡਾ.) ਮਨਜ਼ੀਤ ਸਿੰਘ, ਡੀਨ, ਕਾਲਜ ਵਿਕਾਸ ਕੇਂਸਲ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਕੀਤੀ ਅਤੇ ਆਪਣੇ ਕੌਮਲਾਂ ਨਾਲ ਜੇਤੂ ਵਿਦਿਆਰਥੀਆਂ ਨੂੰ ਇਨਸਾਨਕ ਕੀਤੇ। ਇਸ ਸਮਾਰੋਹ ਦੌਰਾਨ ਇਲਾਕੇ ਦੀਆਂ ਕਈ ਪ੍ਰਮੁੱਖ ਹਸਤੀਆਂ ਸ੍ਰੀ ਸੁਰਜੀਤ ਸਿੰਘ ਰੱਖੜਾ, ਸਾਬਕਾ, ਐਮ.ਐਲ.ਏ.. ਸ੍ਰ. ਕਿਪਾਲ ਸਿੰਘ ਬੁੰਗਰ, ਸਾਬਕਾ ਪ੍ਰਧਾਨ, ਸ਼ੇਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ, ਸ੍ਰ. ਇੰਦਰਮੋਹਨ ਸਿੰਘ ਬਜਾਜ, ਚੇਅਰਮੈਨ, ਇੰਪਰੂਵਮੈਂਟ ਟਰੱਸਟ, ਪਟਿਆਲਾ, ਸ੍ਰ. ਸ਼ਵਿੰਦਰ ਸਿੰਘ ਸਭਚਾਰਵਾਲ, ਮੈਂਬਰ, ਸਥਾਨਕ ਟਾਈਏਟ (ਲੜਕੇ) ਅਤੇ ਗੁਰਪ੍ਰੀਤ ਕੌਰ ਬੈਸਟ ਅਥਲੀਟ (ਲੜਕੀਆਂ) ਚੁਣੇ ਗਏ।

ਇਹਨਾਂ ਖੇਡ ਮੁਕਾਬਲਿਆਂ ਦੌਰਾਨ ਆਮਨਦੀਪ ਸਿੰਘ ਬੈਸਟ ਅਥਲੀਟ (ਲੜਕੇ) ਅਤੇ ਗੁਰਪ੍ਰੀਤ ਕੌਰ ਬੈਸਟ ਅਥਲੀਟ (ਲੜਕੀਆਂ) ਚੁਣੇ ਗਏ।

ਹੋਰ ਗਤੀਵਿਧੀਆਂ :

10. ਗੁਰੂ ਗ੍ਰੰਥ ਸਾਹਿਬ ਵਿਚ ਮਾਨਵਤਾ ਦਾ ਸੰਦੇਸ਼ (ਰਾਸ਼ਟਰੀ ਸੈਮੀਨਾਰ)

ਮਿਤੀ 4 ਅਕਤੂਬਰ 2008 ਨੂੰ ਕਾਲਜ ਵਿਖੇ ਗੁਰੂ ਤੇਗ ਬਹਾਦਰ ਰਾਸ਼ਟਰੀ ਏਕਤਾ ਚੇਅਰ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਸਹਿਯੋਗ ਨਾਲ ਇਕ ਰਾਸ਼ਟਰੀ ਪੱਧਰ ਦਾ ਸੈਮੀਨਾਰ ਗੁਰੂ ਗ੍ਰੰਥ ਸਾਹਿਬ

ਵਿਚ ਮਾਨਵਤਾ ਦਾ ਸੰਦੇਸ਼ ਕਰਵਾਇਆ ਗਿਆ। ਸਤਿਕਾਰਯੋਗ ਜਥੇਦਾਰ ਅਵਤਾਰ ਸਿੰਘ, ਪ੍ਰਧਾਨ, ਸ਼੍ਰੋ.ਗ.ਪ੍ਰ. ਕਮੇਟੀ, ਸ੍ਰੀ ਅੰਮ੍ਰਿਤਸਰ ਨੇ ਇਸ ਸੈਮੀਨਾਰ ਦੇ ਉਦਘਾਟਨੀ ਸੈਸ਼ਨ ਦੌਰਾਨ ਮੁਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ। ਸੈਮੀਨਾਰ ਦੇ ਉਦਘਾਟਨੀ ਸਮਾਰੋਹ ਦੀ ਪ੍ਰਧਾਨਗੀ ਡਾ. ਜਸਪਾਲ ਸਿੰਘ, ਵਾਈਸ ਚਾਂਸਲਰ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੇ ਕੀਤੀ। ਕੁੰਜੀਵਤ ਭਾਸ਼ਨ ਡਾ. ਗੁਰਮੋਹਨ ਸਿੰਘ ਵਾਲੀਆ, ਡਾਇਰੈਕਟਰ ਐਜੂਕੇਸ਼ਨ ਸ਼੍ਰੋ.ਗ.ਪ੍ਰ. ਕਮੇਟੀ, ਸ੍ਰੀ ਅੰਮ੍ਰਿਤਸਰ ਨੇ ਪੇਸ਼ ਕੀਤਾ। ਅਕਾਦਮਿਕ ਸੈਸ਼ਨ ਦੀ ਪ੍ਰਧਾਨਗੀ ਡਾ. ਜੋਧ ਸਿੰਘ, ਮੁੱਖ ਸੰਪਾਦਕ, ਇਨਸਾਈਕਲੋਪੀਡੀਆ ਆਫ ਸਿੱਖਇਜ਼ਮ ਨੇ ਕੀਤੀ। ਇਸ ਤੋਂ ਇਲਾਵਾ ਮਿਸ ਸੈਰੀ ਪੈਟ ਫਿਸ਼ਰ, ਡਾ. ਬਲਤੇਜ ਸਿੰਘ ਮਾਨ ਅਤੇ ਕਾਲਜ ਦੇ ਪ੍ਰਿਸੀਪਲ ਡਾ. ਧਰਮਿੰਦਰ ਸਿੰਘ ਉੱਭਾ ਨੇ ਸੈਮੀਨਾਰ ਦੌਰਾਨ ਆਪਣੇ ਵਿਚਾਰ ਪੇਸ਼ ਕੀਤੇ। ਪ੍ਰਬੰਧਕੀ ਸਕੱਤਰ ਡਾ. ਗੁਰਦੀਪਾਂ ਕੌਰ, ਮੁਖੀ, ਪੰਜਾਬੀ ਵਿਭਾਗ ਦੀ ਮਿਹਨਤ ਸਦਕਾ ਇਹ ਸੈਮੀਨਾਰ ਬਹੁਤ ਸਫਲਤਾ ਪੂਰਵਕ ਨੇਪਰੇ ਚਕਿਤਿਆ। ਇਸ ਸੈਮੀਨਾਰ ਦੌਰਾਨ ਪੈਂਤੀ ਵਿਦਵਾਨਾਂ ਨੇ ਆਪਣੇ ਖੋਜ ਪੱਤਰ ਪ੍ਰਸਤੁਤ ਕੀਤੇ ਜਿਹਨਾਂ ਨੂੰ ਖਾਲਸਾ ਕਾਲਜ, ਪਟਿਆਲਾ ਵੱਲੋਂ ਪੁਸਤਕ ਰੂਪ ਵਿਚ ਪ੍ਰਕਾਸ਼ਿਤ ਕੀਤਾ ਜਾ ਰਿਹਾ ਹੈ।

11. ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਅਤੇ ਗੁਰਮਤਿ ਸੁਸਾਇਟੀ

ਪ੍ਰੋ. ਤਰਲੋਚਨ ਸਿੰਘ ਮਹਾਜਨ, ਪ੍ਰੋ. ਸਤਨਾਮ ਕੌਰ ਅਤੇ ਹੋਰ ਇੰਚਾਰਜ ਅਧਿਆਪਕ ਸਾਹਿਬਾਨ ਦੀ ਸੁਚੱਜੀ ਰਹਿਨਮਾਈ ਅਧੀਨ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਅਤੇ ਗੁਰਮਤਿ ਸੁਸਾਇਟੀ ਵੱਲੋਂ 9 ਵਿਦਿਆਰਥੀਆਂ ਨੇ ਇੰਟਰਨੈਸ਼ਨਲ ਇੰਸਟੀਚਿਊਟ ਆਫ ਸਿੱਖ ਸਟੱਡੀਜ਼ ਵੱਲੋਂ ਦੇਹਰਾਦੂਨ ਵਿਖੇ ਲਗਾਏ ਗਏ 69 ਵੇਂ ਇੰਟਰਨੈਸ਼ਨਲ ਯੂਥ ਕੈਂਪ ਵਿਚ ਭਾਗ ਲਿਆ। ਗਣਿਤ ਵਿਭਾਗ ਦੀ ਅਧਿਆਪਕਾਂ ਪ੍ਰੋ. ਕਿਰਨਦੀਪ ਕੌਰ ਨੇ ਵੀ ਇਸ ਕੈਂਪ ਵਿਚ ਸ਼ਿਰਕਤ ਕੀਤੀ। ਗੁਰਮਤਿ ਸੁਸਾਇਟੀ ਅਤੇ ਸਟੱਡੀ ਸਰਕਲ ਦੇ ਮੈਂਬਰ ਵਿਦਿਆਰਥੀਆਂ ਦੀ ਮਹੀਨੇ 'ਚ ਇੱਕ ਵਾਰ ਇਕੱਤਰਤਾ ਬੁਲਾਈ ਗਈ ਅਤੇ ਹਰ ਮਹੀਨੇ ਸੰਗਰਾਂਦ ਨੂੰ ਕੀਰਤਨ ਅਤੇ ਗੁਰਮਤਿ ਵਿਚਾਰਾਂ ਦਾ ਆਯੋਜਨ ਕੀਤਾ ਗਿਆ। ਇਸ ਸੁਸਾਇਟੀ ਅਤੇ ਸਰਕਲ ਦੇ ਕਈ ਵਿਦਿਆਰਥੀਆਂ ਨੇ ਧਰਮ ਪ੍ਰਚਾਰ ਕਮੇਟੀ, ਅੰਮ੍ਰਿਤਸਰ ਅਤੇ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ, ਲੁਧਿਆਣਾ ਵੱਲੋਂ ਕਰਵਾਏ ਗਏ ਗੁਰਮਤਿ ਇਮਤਿਹਾਨਾਂ ਵਿਚ ਸ਼ਾਮੂਲੀਅਤ ਕੀਤੀ। ਇਹਨਾਂ ਦੇ ਵਿਦਿਆਰਥੀਆਂ ਨੇ 6 ਸਿਤੰਬਰ 2008 ਨੂੰ ਬਾਬਾ ਬੰਦਾ ਸਿੰਘ ਬਹਾਦਰ ਇੰਜੀਨੀਅਰਿੰਗ ਕਾਲਜ ਵਿਖੇ, 300 ਸਾਲਾ ਗੁਰਤਾਗੱਦੀ ਦਿਵਸ ਨੂੰ ਸਮਰਪਿਤ ਸੈਮੀਨਾਰ, ਗੁਰੂ ਗ੍ਰੰਥ ਸਾਹਿਬ:

ਆਧੁਨਿਕ ਯੁੱਗ ਦੀਆ ਸਮੱਸਿਆਵਾਂ ਦਾ ਸਮਾਧਾਨ ਵਿੱਚ ਸ਼ਿਰਕਤ ਕੀਤੀ।

ਸਟੱਡੀ ਸਰਕਲ ਅਤੇ ਗੁਰਮਤਿ ਸੁਸਾਇਟੀ ਵਲੋਂ ਮਿਤੀ 24 ਜਨਵਰੀ, 2009 ਨੂੰ ਕਾਲਜ ਕੈਂਪਸ ਵਿਖੇ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪ੍ਰਕਾਸ਼ ਉਤਸਵ ਅਤੇ 300 ਸਾਲਾ ਗੁਰਤਾ ਗੱਦੀ (ਗੁਰੂ ਗ੍ਰੰਥ ਸਾਹਿਬ ਜੀ) ਨੂੰ ਸਮਰਪਿਤ ਸਹਿਜ ਪਾਠਾਂ ਦੇ ਭੋਗ ਪਾਏ ਗਏ। ਇਸ ਵਿੱਚ ਉੱਝੇ ਸਿੱਖ ਚਿੱਤਕ ਅਤੇ ਵਿਦਵਾਨ ਪ੍ਰੋ. ਕ੍ਰਿਪਾਲ ਸਿੰਘ ਜੀ ਬਢੂਗਰ, ਸਾਬਕਾ ਪ੍ਰਧਾਨ, ਸ਼੍ਰੋ.ਗ.ਪ੍ਰ.ਕਮੇਟੀ, ਨੇ ਮੁੱਖ ਮਹਿਮਾਨ, ਸਿੱਖ ਸਿਖਿਆ ਸ਼ਾਸਤਰੀ ਪ੍ਰੋ. ਗੁਰਨੇਕ ਸਿੰਘ ਜੀ ਨੇ ਮੁੱਖ ਵਕਤਾ ਅਤੇ ਹੋਰ ਬਹੁਤ ਸਾਰੇ ਪਤਵੰਤੇ ਮਹਿਮਾਨਾਂ ਨੇ ਸ਼ਾਮੂਲੀਅਤ ਕੀਤੀ। ਗੁਰਬਾਣੀ ਕੀਰਤਨ ਅਤੇ ਗੁਰਮਤਿ ਵਿਚਾਰਾਂ ਉਪਰੰਤ ਗੁਰੂ ਦਾ ਅਤੁੱਟ ਲੰਗਰ ਵਰਤਾਇਆ ਗਿਆ ਜਿਸ ਵਿਚ ਸ਼ਾਮੂਹ ਵਿਦਿਆਰਥੀਆਂ ਅਤੇ ਕਾਲਜ ਦੇ ਸਟਾਫ ਨੇ ਸੇਵਾ ਕੀਤੀ।

20 ਸਿਤੰਬਰ, 2008 ਨੂੰ ਭਾਈ ਘੁੱਣੀਆ ਜੀ ਦੀ ਬਰਸੀ ਮੌਕੇ ਕਾਲਜ ਦੇ ਬਾਹਰ ਲੰਗਰ ਲਾਇਆ ਗਿਆ। ਨਵੰਬਰ 2008 ਵਿੱਚ ਧਾਰਮਿਕ ਕੁਇਜ਼ ਮੁਕਾਬਲਾ ਕਰਵਾਇਆ ਗਿਆ।

12. ਵਾਤਾਵਰਣ ਕਮੇਟੀ

ਵਿਦਿਆਰਥੀਆਂ ਅੰਦਰ ਵਾਤਾਵਰਣ ਪ੍ਰਤੀ ਜਾਗਰੂਕਤਾ ਪੈਦਾ ਕਰਨ ਲਈ ਪ੍ਰੋ. ਕਮਲ ਸੋਹਲ ਦੀ ਅਗਵਾਈ ਅਧੀਨ ਵਾਤਾਵਰਣ ਕਮੇਟੀ ਦਾ ਗਠਨ ਕੀਤਾ ਗਿਆ। ਮਿਤੀ 11 ਜੁਲਾਈ, 2008 ਨੂੰ ਸ੍ਰ. ਬਿਕਰਮਜੀਤ ਸਿੰਘ ਮਜ਼ੀਠੀਆ, ਸਾਬਕਾ, ਕੈਬਨਿਟ ਮੰਤਰੀ, ਪੰਜਾਬ ਸਰਕਾਰ ਨੇ ਆਪਣੇ ਸ਼ੁਭ ਹੱਥਾਂ ਨਾਲ ਕਾਲਜ ਵਿਖੇ ਪੈਂਦੇ ਲਗਾਏ। ਇਥੇ ਇਹ ਜ਼ਿਕਰਯੋਗ ਹੈ ਕਿ ਮਜ਼ੀਠੀਆ ਸਾਹਿਬ ਨੇ SOI ਵੱਲੋਂ ਰਾਜ ਭਰ ਵਿੱਚ ਰੁੱਖ ਲਗਾਉਣ ਦੀ ਮੁਹਿੰਮ ਦਾ ਸੁੱਭ ਆਰੰਭ ਖਾਲਸਾ ਕਾਲਜ, ਪਟਿਆਲਾ ਵਿਖੇ ਰੁੱਖ ਲਗਾ ਕੇ ਕੀਤਾ।

ਇਸ ਕਮੇਟੀ ਵੱਲੋਂ 8 ਅਗਸਤ, 2008 ਨੂੰ ਕਾਲਜ ਵਿਖੇ ਵਾਤਾਵਰਣ ਚੇਤਨਾ ਦਿਵਸ ਮਨਾਇਆ ਗਿਆ। ਇਸ ਦਿਵਸ ਦਾ ਉਦਘਾਟਨ ਮਹਾਨ ਕੁਦਰਤ ਪ੍ਰੇਮੀ ਅਤੇ ਅੰਤਰਰਾਸ਼ਟਰੀ ਪੱਧਰ 'ਤੇ ਪ੍ਰਸਿੱਧੀ ਪ੍ਰਾਪਤ ਕਰ ਚੁੱਕੇ ਵਾਤਾਵਰਣ ਸੁਧਾਰਕ ਕਰਮਜ਼ੋਗੀ ਬਾਬਾ ਬਲਵੀਰ ਸਿੰਘ ਜੀ ਸੀਚੇਵਾਲ ਨੇ ਕੀਤਾ। ਉਹਨਾਂ ਨੇ ਆਉ ਧਰਤੀ ਨੂੰ ਸਵਰਗ ਬਣਾਈ ਦੀ ਤਾਂਧ ਮੁੱਕ ਜਾਏ ਵਿਸ਼ੇ ਅਧੀਨ, ਵਿਦਿਆਰਥੀਆਂ ਨੂੰ ਵਾਤਾਵਰਣ ਦੀ ਸੰਭਾਲ ਪ੍ਰਤੀ ਜਾਗਰੂਕ ਕੀਤਾ ਅਤੇ ਉਹਨਾਂ ਕੋਲੋਂ ਆਪਣੇ ਆਲੇ ਦੁਆਲੇ ਨੂੰ ਸਾਫ਼ ਸੁਖਰਾ ਰੱਖਣ ਅਤੇ ਪੈਂਦੇ ਲਗਾਉਣ ਦਾ ਪ੍ਰਣ ਲਿਆ। ਇਸ ਮੌਕੇ ਕਾਲਜ ਵਿੱਚ 200 ਰੁੱਖ ਲਗਾਏ

13. ਪਾਪੁਲੇਸ਼ਨ ਐਜ਼ਜ਼ੇਸ਼ਨ ਕਲੱਬ

ਪ੍ਰੋ. ਰੁਧਿਰ ਸਿੰਘ ਸੋਚੀ ਦੇ ਯਤਨਾਂ ਸਦਕਾ 19 ਫਰਵਰੀ, 2009 ਨੂੰ ਕਾਲਜ ਵਿੱਚ ਡਾ. ਕਿਰਨਦੀਪ ਕੌਰ, ਪ੍ਰੋਫੈਸਰ, ਸਿੱਖਿਆ ਵਿਭਾਗ ਅਤੇ ਕਮਿਊਨਿਟੀ ਸਰਵਿਸ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦਾ ਜਨਸੰਖਿਆ ਸਿੱਖਿਆ ਦਾ ਸਰਵਪੱਖੀ ਵਿਕਾਸ ਵਿੱਚ ਮਹੱਤਵ, ਵਿਸ਼ੇ 'ਤੇ ਇਕ ਬਹੁਤ ਹੀ ਭਾਵਪੂਰਤ ਲੈਕਚਰ ਕਰਵਾਇਆ ਗਿਆ।

14. ਗਰੀਬੀਐੱਸ ਸੈਲ

ਡਾ. ਦੀਪਾਈਂਦਰਜੀਤ ਰੰਧਾਵਾ, ਦੀ ਸੁਯੋਗ ਅਗਵਾਈ ਅਧੀਨ ਸੈਨਸ਼ਨ ਦੇ ਸ਼ੁਰੂ ਵਿੱਚ ਹੀ ਸਮੂਹ ਵਿਦਿਆਰਥੀਆਂ ਨੂੰ ਗਰੀਬੀਐੱਸ ਸੈਲ ਸਬੰਧੀ ਜਾਣਕਾਰੀ ਦਿੱਤੀ ਗਈ। ਇਸ ਸੈਲ ਦੁਆਰਾ ਸਾਰਾ ਸੈਨਸ਼ਨ ਵਿਦਿਆਰਥੀਆਂ ਦੀਆਂ ਸਮੱਸਿਆਵਾਂ ਅਤੇ ਸੁਝਾਵਾਂ ਨੂੰ ਸੁਣਿਆ ਗਿਆ ਅਤੇ ਪ੍ਰਿਸੀਪਲ ਸਾਹਿਬ ਨੂੰ ਇਹਨਾਂ ਤੋਂ ਜਾਣੂੰ ਕਰਵਾਇਆ ਗਿਆ। ਪ੍ਰਿਸੀਪਲ ਸਾਹਿਬ ਨੇ ਪਹੁੰਚੀਆਂ ਹੋਈਆਂ ਸ਼ਕਾਇਤਾਂ ਅਤੇ ਸੁਝਾਵਾਂ ਬਾਰੇ ਲੋੜੀਂਦੀ ਕਾਰਵਾਈ ਦੇ ਆਦੇਸ਼ ਦਿੱਤੇ ਜਿਹਨਾਂ ਸਬੰਧੀ ਵਿਦਿਆਰਥੀਆਂ ਨੂੰ ਨੋਟਿਸ ਰਾਹੀਂ ਸੂਚਿਤ ਕੀਤਾ ਗਿਆ।

15. ਕਰੀਅਰ ਗਾਈਡੈਂਸ ਐਂਡ ਪਲੇਸਮੈਂਟ ਸੈਲ

ਪ੍ਰੋ. ਜਸਲੀਨ ਕੌਰ ਅਤੇ ਹੋਰ ਇੰਚਾਰਜ ਅਧਿਆਪਕ ਸਾਹਿਬਾਨ ਦੀ ਮਿਹਨਤ ਅਤੇ ਲਗਨ ਸਦਕਾ ਕਰੀਅਰ ਗਾਈਡੈਂਸ ਐਂਡ ਪਲੇਸਮੈਂਟ ਸੈਲ ਵਲੋਂ 28 ਅਪ੍ਰੈਲ ਤੋਂ 7 ਜੂਨ, 2008 ਨੂੰ ਗਰਮੀਆਂ ਦੀਆਂ ਛੁੱਟੀਆਂ ਦੌਰਾਨ ਤਿੰਨ ਕਰੈਸ਼ ਕੋਰਸ ਲਗਾਏ ਗਏ। ਇਹ ਕਰੈਸ਼ ਕੋਰਸ ਸੰਚਾਰ ਯੋਗਤਾ ਅਤੇ ਸ਼ਖਸੀਅਤ ਉਸਾਰੀ, ਕੰਪਿਊਟਰ ਬੇਸਿਕਸ, ਇੰਟਰਨੈੱਟ ਐਂਡ ਵੈੱਬ ਡਿਜ਼ਾਇਨਿੰਗ ਅਤੇ ਫਾਉਂਡੇਸ਼ਨ ਕੋਰਸ ਇਨ ਮੈਥੈਮੇਟਿਕਸ ਐਂਡ ਇੰਗਲਿਸ਼ ਨਾਲ ਸਬੰਧਤ ਸਨ। ਇਹਨਾਂ ਕੋਰਸਾਂ ਦਾ ਉਦਘਾਟਨ ਸ੍ਰੀ. ਐਸ.ਕੇ. ਆਹਲੂਵਾਲੀਆ, ਡਵੀਜ਼ਨ ਕਮਿਸ਼ਨਰ, ਪਟਿਆਲਾ ਨੇ ਕੀਤਾ ਅਤੇ ਸਮਾਧਨ ਸਮਾਰੋਹ ਦੀ ਪ੍ਰਧਾਨਗੀ ਉੱਘੇ ਸਿੱਖ ਵਿਦਵਾਨ ਸ੍ਰੀ ਕ੍ਰਿਪਾਲ ਸਿੰਘ ਬੜੂਗਰ, ਸਾਬਕਾ ਪ੍ਰਧਾਨ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਨੇ ਕੀਤਾ।

ਇਸ ਸੈਲ ਵਲੋਂ ਸੱਭਿਆਚਾਰ ਦੀ ਸ਼ੁਰੂ ਵਿੱਚ ਦੋ ਦਿਨਾਂ ਦੀ ਵਰਕਸ਼ਾਪ ਦਾ ਆਯੋਜਨ ਕੀਤਾ ਗਿਆ ਜਿਸ ਵਿੱਚ NITCON ਦੇ ਨੁਮਾਇਦਿਆਂ ਨੇ ਵਿਦਿਆਰਥੀਆਂ ਨੂੰ ਅੱਤਰਪੁਨਿਓਰਜ਼ਿਪ ਡਿਵੈਲਪਮੈਂਟ (EDP) ਪ੍ਰੋਗਰਾਮ ਸਬੰਧੀ ਵਿਸਤਰਿਤ ਜਾਣਕਾਰੀ ਦੇ ਕੇ ਪ੍ਰੇਰਿਤ ਕੀਤਾ, ਜਿਸ ਸਦਕਾ ਸਾਇੰਸ ਦੇ ਕੁਝ ਵਿਦਿਆਰਥੀਆਂ ਨੇ ਗੌਰਮਿਟ ਪੱਲੀਟੈਕਨਿਕ ਕਾਲਜ ਫਾਰ ਗਰਲਜ਼ ਵਿਖੇ EDP ਪ੍ਰੋਗਰਾਮ

ਵਿੱਚ ਭਾਗ ਲਿਆ।

ਕਰੀਅਰ ਗਾਈਡੈਂਸ ਐਂਡ ਪਲੇਸਮੈਂਟ ਸੈਲ ਵੱਲੋਂ ਸਾਰਾ ਸਾਲ ਕੀਤੀਆਂ ਗਈਆਂ ਹੋਰ ਗਤੀਵਿਧੀਆਂ ਦਾ ਵੇਰਵਾ ਇਸ ਪ੍ਰਕਾਰ ਹੈ:

ਮਿਤੀ 14. ਸਤੰਬਰ, 2008 ਨੂੰ ਬੀ.ਸੀ.ਏ. ਭਾਗ ਤੀਜਾ ਦੀ ਵਿਦਿਆਰਥਣ ਗੁਰਜੋਤ ਕੌਰ ਦੀ ਭਾਰਤ ਦੀ ਸਰਵੋਤਮ ਆਈ ਟੀ ਕੰਪਨੀ ਸੀ ਐਸ ਸੀ ਵਲੋਂ ਚੰਡੀਗੜ੍ਹ ਇੰਜੀਨੀਅਰਿੰਗ ਕਾਲਜ, ਲੰਡਰਾ, ਮੁਹਾਲੀ ਵਿੱਚ ਜੁਆਇੰਟ ਪਲੇਸਮੈਂਟ ਡਰਾਇਵ ਦੌਰਾਨ ਚੋਣ ਹੋਈ।

4 ਨਵੰਬਰ, 2008 ਨੂੰ ਬੀ.ਕਾਮ. ਭਾਗ ਤੀਜਾ ਦੇ 15 ਵਿਦਿਆਰਥੀਆਂ ਦੀ UNICON ਕੰਪਨੀ ਵੱਲੋਂ ਮਾਤਾ ਗੁਜਰੀ ਕਾਲਜ, ਫਤਹਿਗੜ੍ਹ ਸਾਹਿਬ ਵਿਖੇ ਹੋਈ ਜੁਆਇੰਟ ਕੈਂਪਸ ਡਰਾਇਵ ਦੌਰਾਨ ਚੋਣ ਕੀਤੀ ਗਈ।

21 ਨਵੰਬਰ, 2008 ਨੂੰ ਕਾਲਜ ਦੇ ਅੱਠ ਵਿਦਿਆਰਥੀਆਂ ਦੀ WIPRO BPO ਵੱਲੋਂ ਕਾਲਜ ਵਿਖੇ ਕੀਤੀ ਗਈ ਜੁਆਇੰਟ ਕੈਂਪਸ ਡਰਾਇਵ ਦੌਰਾਨ ਚੋਣ ਕੀਤੀ ਗਈ। ਇਸ ਸੈਲ ਵਲੋਂ ਮਿਤੀ 3 ਨਵੰਬਰ ਤੋਂ 2 ਦਸੰਬਰ, 2008 ਤੱਕ ਕਾਲਜ ਦੇ ਵਿਦਿਆਰਥੀਆਂ ਲਈ ਇਕ ਮਹੀਨੇ ਦੇ ਸ਼ਖਸੀਅਤ ਉਸਾਰੀ, ਅਰਥਮੈਟਿਕ ਅਤੇ ਲੋੜੀਕਲ ਰੀਜ਼ਨਿੰਗ ਦੇ ਦੋ ਕਰੈਸ਼ ਕੋਰਸ ਲਗਾਏ ਗਏ।

16. ਯੂਥ ਕਲੱਬ

ਪ੍ਰੋ. ਅਜੀਤ ਸਿੰਘ ਅਤੇ ਕਲੱਬ ਦੇ ਹੋਰ ਇੰਚਾਰਜ ਅਧਿਆਪਕ ਸਹਿਬਾਨ ਦੀ ਸੁਚੱਜੀ ਅਗਵਾਈ ਅਤੇ ਉਤਸ਼ਾਹ ਸਦਕਾ ਗਰਮੀਆਂ ਦੀਆਂ ਛੁੱਟੀਆਂ ਦੌਰਾਨ ਯੂਥ ਕਲੱਬ ਦੇ ਪੰਜ ਵਲੰਟੀਅਰਜ਼: ਜਸਮੀਤ ਸਿੰਘ, ਵਰਿੰਦਰ ਸਿੰਘ, ਨਵਰੋਸ ਸਿੰਘ, ਸੁਸ਼ਾਂਤ ਸ਼ਰਮਾ ਅਤੇ ਪ੍ਰਤੀਕ ਚੋਪੜਾ ਨੇ 29 ਜੂਨ, 2008 ਤੋਂ 8 ਜੁਲਾਈ, 2008 ਤੱਕ, ਡਾਇਰੈਕਟਰ, ਯੂਵਕ ਸੇਵਾਵਾਂ, ਪੰਜਾਬ ਵਲੋਂ ਮਨਾਲੀ ਵਿਖੇ ਲਗਾਏ ਗਏ ਦਸ-ਰੋਜ਼ਾ ਕੈਂਪ ਵਿੱਚ ਭਾਗ ਲਿਆ। ਇਸ ਕੈਂਪ ਦੌਰਾਨ ਸੁਸ਼ਾਂਤ ਸ਼ਰਮਾ ਅਤੇ ਵਰਿੰਦਰ ਸਿੰਘ ਨੂੰ ਹਿਮਾਲੀਅਨ ਮਾਊਨਟੇਨੀਅਰਿੰਗ ਕੈਂਪ ਲਈ ਚੁਣਿਆ ਗਿਆ। ਹਿਮਾਚਲ ਸਰਕਾਰ ਵੱਲੋਂ ਆਯੋਜਿਤ ਇਸ ਕੈਂਪ ਵਿੱਚ 10 ਵਿਦਿਆਰਥੀਆਂ ਨੇ ਪੰਜਾਬ ਦੀ ਪ੍ਰਤੀਨਿਧਤਾ ਕੀਤੀ। ਖਾਲਸਾ ਕਾਲਜ ਵਾਸਤੇ ਇਹ ਬੜੇ ਮਾਣ ਵਾਲੀ ਗੱਲ ਹੈ ਕਿ ਇਹਨਾਂ ਦਸ ਵਿਦਿਆਰਥੀਆਂ ਵਿਚੋਂ ਦੋ ਵਿਦਿਆਰਥੀ ਖਾਲਸਾ ਕਾਲਜ, ਪਟਿਆਲਾ ਦੇ ਸਨ। ਇਸ ਕੈਂਪ ਵਿੱਚ ਸੁਸ਼ਾਂਤ ਸ਼ਰਮਾ ਨੇ 'ਏ' ਗ੍ਰੇਡ ਹਾਸਲ ਕੀਤਾ। ਇਹ ਵਿਦਿਆਰਥੀ 6 ਵਲੰਟੀਅਰਜ਼ ਦੀ ਲਾਈਨ ਆਫ਼ ਬੈਸਟ ਰੋਪ ਘੋਸ਼ਿਤ ਹੋਈ ਟੀਮ ਦਾ ਵੀ ਮੈਂਬਰ ਸੀ।

ਸੈਨਸ਼ਨ ਦੇ ਆਰੰਭ ਵਿੱਚ, ਕਾਲਜ ਵਿੱਚ ਯੂਥ ਕਲੱਬ ਦਾ ਗਠਨ ਕੀਤਾ ਗਿਆ ਅਤੇ 100 ਦੇ ਕਰੀਬ ਵਿਦਿਆਰਥੀਆਂ ਨੂੰ ਇਸ ਦੇ ਮੈਂਬਰ ਬਣਾਇਆ ਗਿਆ। ਇਸ ਕਲੱਬ ਨੇ ਵਿਦਿਆਰਥੀਆਂ ਦੇ ਸਰਵ

ਪੱਖੀ ਵਿਕਾਸ ਦੀ ਕਾਮਨਾ ਹਿੱਤ ਇਸ ਸੈਸ਼ਨ ਦੌਰਾਨ ਕਾਲਜ ਵਿਚ ਕਈ ਪ੍ਰਕਾਰ ਦੀਆਂ ਗਤੀਵਿਧੀਆਂ ਕੀਤੀਆਂ।

ਯੂਥ ਕਲੱਬ ਦੁਆਰਾ 11 ਸੰਭਰ, 2008 ਨੂੰ ਇੰਡੀਅਨ ਰੈਂਡ ਕਰਾਸ ਸੁਸਾਇਟੀ ਅਤੇ ਇਟਾਲੀਅਨ ਰੈਂਡ ਕਰਾਸ ਸੁਸਾਇਟੀ ਦੇ ਟਰੋਨਿੰਗ ਅਤੇ ਸੁਚੇਤਤਾ ਪ੍ਰੋਗਰਾਮ ਤਹਿਤ ਨੌਜ਼ਾਨਾਂ ਨੂੰ ਐਚ ਆਈ ਵੀ, ਟੀ ਬੀ. ਅਤੇ ਨਸ਼ੇ ਦੇ ਖਤਰਿਆਂ ਤੋਂ ਸੁਚੇਤ ਕਰਨ ਲਈ ਜਾਗਰੂਕਤਾ ਅਭਿਆਨ ਦੀ ਲੜੀ ਵਿਚ ਲੈਕਚਰ ਕਰਵਾਇਆ ਗਿਆ।

ਯੂਥ ਕਲੱਬ ਵਲੋਂ ਸੇਵਾ ਅਤੇ ਮਾਨਵਤਾ ਦੇ ਪੁੰਜ ਭਾਈ ਘੁਨ੍ਹੀਆ ਜੀ ਦੀ ਬਰਸੀ ਦੇ ਮੌਕੇ 'ਤੇ ਮਿਤੀ 20 ਸੰਭਰ, 2008 ਨੂੰ ਸਟੇਟ ਬੈਂਕ ਆਫ ਪਟਿਆਲਾ ਦੇ ਸਹਿਯੋਗ ਨਾਲ ਖੁਨ ਦਾਨ ਕੈਂਪ ਆਯੋਜਿਤ ਕੀਤਾ ਗਿਆ ਜਿਸ ਵਿਚ ਕਲੱਬ ਦੇ 58 ਵੱਡੀਅਰਜ਼ ਨੇ ਖੁਨ ਦਾਨ ਕੀਤਾ।

ਯੂਥ ਕਲੱਬ ਦੁਆਰਾ ਨਵੰਬਰ ਮਹੀਨੇ ਵਿਚ ਵਿਦਿਆਰਥੀਆਂ ਦੇ ਸਰਵਪੱਖੀ ਵਿਕਾਸ ਲਈ, 6 ਰੋਜ਼ਾਂ ਯੂਥ ਕੈਂਪ ਦਾ ਆਯੋਜਨ ਕੀਤਾ ਗਿਆ।

ਮਿਤੀ 4 ਫਰਵਰੀ, 2009 ਤੋਂ ਯੂਥ ਕਲੱਬ ਦੁਆਰਾ ਰੈਂਡ ਕਰਾਸ, ਪਟਿਆਲਾ ਦੇ ਸਹਿਯੋਗ ਨਾਲ ਚਾਰ ਰੋਜ਼ਾਂ ਮੁੱਢਲੀ ਸਹਾਇਤਾ ਕੈਂਪ ਆਯੋਜਿਤ ਕੀਤਾ। ਇਸ ਕੈਂਪ ਵਿਚ ਕਾਲਜ ਦੇ 52 ਵਿਦਿਆਰਥੀਆਂ ਨੇ ਸ਼ਸ਼ੀਲੀਅਤ ਕੀਤੀ। ਇਸ ਕੈਂਪ ਵਿਚ ਨਿਸ਼ਕਾਮ ਸਮਾਜ ਸੇਵਕ ਸ੍ਰੀ ਕਾਕਾ ਰਾਮ ਜੀ ਵਰਮਾ ਦੁਆਰਾ ਵਿਦਿਆਰਥੀਆਂ ਨੂੰ ਮਰੀਜ਼ ਨੂੰ ਮੁੱਢਲੀ ਸਹਾਇਤਾ ਦੇਣ ਦੇ ਨੁਕਤੇ ਦੱਸੇ ਗਏ। ਇਸ ਕੈਂਪ ਵਿਚ ਪਟਿਆਲਾ ਦੇ ਫਾਇਰ ਅਫਸਰ ਸ੍ਰ. ਜਤਿੰਦਰ ਪਾਲ ਸਿੰਘ ਦੁਆਰਾ ਫਾਇਰ ਸੈਫਟੀ ਤੇ ਲੈਕਚਰ ਦਿੱਤਾ ਗਿਆ। ਉਹਨਾਂ ਨੇ ਅੱਗ ਬੁਝਾਉ ਯੰਤਰ ਅਤੇ ਫਾਇਰ ਇੰਜਨ ਨਾਲ ਅੱਗ 'ਤੇ ਕਾਬੂ ਕਰਨ ਦਾ ਪ੍ਰਦਰਸ਼ਨ ਵੀ ਕੀਤਾ। ਕੈਂਪ ਦੇ ਆਖਰੀ ਦਿਨ ਸ਼ਹਿਰ ਦੇ ਮਸ਼ਹੂਰ ਸਰਜਨ ਅਤੇ ਸਮਾਜ ਸੇਵੀ ਡਾ. ਜਗਬੀਰ ਸਿੰਘ ਦੁਆਰਾ ਕੈਂਸਰ ਵਰਗੀ ਭਿਆਨਕ ਬਿਮਾਰੀ ਤੋਂ ਬਚਾਅ ਅਤੇ ਇਲਾਜ ਸਬੰਧੀ ਵਿਦਿਆਰਥੀਆਂ ਨੂੰ ਜਾਣੂੰ ਕਰਵਾਇਆ ਗਿਆ।

17. ਵਿਰਾਸਤ ਸੰਭਾਲ ਕਲੱਬ

ਪ੍ਰੋ. ਸੰਦੀਪ ਕੌਰ, ਮੁਖੀ, ਲੋਕ ਕਲਾ ਅਤੇ ਸਭਿਆਚਾਰ ਵਿਭਾਗ ਦੀ ਰਹਿਨੁਮਾਈ ਹੇਠ ਇਸ ਵਰ੍ਤੇ ਕਾਲਜ ਵਿਚ ਵਿਰਾਸਤ ਸੰਭਾਲ ਕਲੱਬ ਦਾ ਗਠਨ ਕੀਤਾ ਗਿਆ। ਇਸ ਕਲੱਬ ਵਲੋਂ 14 ਅਗਸਤ, 2008 ਨੂੰ ਬਹੁਤ ਹੀ ਪ੍ਰੰਪਰਾਗਤ ਢੰਗ ਨਾਲ ਤੀਆਂ ਦਾ ਤਿਉਹਾਰ ਜਿਸ ਘਰ ਪੀਆਂ ਉਸ ਘਰ ਤੀਜ ਨਾਂ ਹੇਠ ਮਨਾਇਆ ਗਿਆ। ਇਸ ਤਿਉਹਾਰ ਦੌਰਾਨ ਸਰਸਵਤੀ ਪੁਰਸਕਾਰ ਨਾਲ ਸਨਮਾਨਿਤ ਮਹਾਨ ਗਲਪ ਲੇਖਿਕਾ ਡਾ. ਦਲੀਪ ਕੌਰ ਟਿਵਾਣਾ, ਸਾਬਕਾ ਮੁੱਖੀ, ਪੰਜਾਬੀ ਵਿਭਾਗ, ਪੰਜਾਬੀ

ਯੂਨੀਵਰਸਿਟੀ, ਪਟਿਆਲਾ ਨੇ ਮੁਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ। ਇਸ ਤਿਉਹਾਰ ਦੌਰਾਨ ਕਾਲਜ ਵਿਚ ਪੁਰਾਤਨ ਸਭਿਆਚਾਰਕ ਵਸਤੂਆਂ/ ਕਿੱਤਿਆਂ ਦੀ ਪੇਸ਼ਕਾਰੀ ਕੀਤੀ ਗਈ ਅਤੇ ਵਿਦਿਆਰਥਣਾਂ ਦੇ ਸੇਵੀਆਂ ਵੱਟਣ, ਚਰਖਾ ਕੱਤਣ ਅਤੇ ਮਹਿੰਦੀ ਲਗਾਉਣ ਦੇ ਮੁਕਾਬਲੇ ਕਰਵਾਏ ਗਏ। ਵਿਦਿਆਰਥਣਾਂ ਵਲੋਂ ਗਿੱਧੇ ਦਾ ਖੂਬ ਰੰਗ ਬੰਨਿਆ ਗਿਆ ਅਤੇ ਪੌਂਧਾਂ ਝੂਟੀਆਂ ਗਈਆਂ।

ਵਿਰਾਸਤ ਸੰਭਾਲ ਕਲੱਬ ਵਲੋਂ 31 ਜਨਵਰੀ, 2009 ਨੂੰ ਕਾਲਜ ਵਿਚ ਬੰਸਤ ਦਾ ਤਿਉਹਾਰ ਮਨਾਇਆ ਗਿਆ ਅਤੇ ਵਿਦਿਆਰਥੀਆਂ ਦੇ ਚਿੱਤਰਕਾਰੀ, ਲੋਕ ਪਕਵਾਨ, ਦਸਤਾਰ ਬੰਨ੍ਹ ਅਤੇ ਛੁੱਲਾਂ ਦੀ ਸਜਾਵਟ ਦੇ ਮੁਕਾਬਲੇ ਕਰਵਾਏ ਗਏ।

18. ਸਟਾਫ ਸੋਸ਼ਲ ਕਲੱਬ

ਇਸ ਸੈਸ਼ਨ ਦੌਰਾਨ ਪਹਿਲੀ ਵਾਰ ਕਾਲਜ ਵਿਚ ਸਟਾਫ ਸੋਸ਼ਲ ਕਲੱਬ ਦਾ ਗਠਨ ਕੀਤਾ ਗਿਆ। ਪ੍ਰੋ. ਜਸਪ੍ਰੀਤ ਕੌਰ ਨੂੰ ਇਸ ਕਲੱਬ ਦਾ ਸਕੱਤਰ ਬਣਾਇਆ ਗਿਆ। ਇਸ ਕਲੱਬ ਵਲੋਂ ਕਾਲਜ ਵਿਚ ਮਹੱਤਵਪੂਰਨ ਦਿਨਾਂ ਨੂੰ ਬਹੁਤ ਹੀ ਉਤਸ਼ਾਹ ਨਾਲ ਮਨਾਇਆ ਗਿਆ। ਮਿਤੀ 5 ਸੰਭਰ, 2009 ਨੂੰ ਅਧਿਆਪਕ ਦਿਵਸ ਦੌਰਾਨ ਸਮੂਹ ਸਟਾਫ ਦੇ ਪਰਿਵਾਰਾਂ ਨੂੰ ਕਾਲਜ ਵਿਚ ਰਾਤ ਦੇ ਖਾਣੇ 'ਤੇ ਬੁਲਾਇਆ ਗਿਆ। ਇਸ ਪ੍ਰੋਗਰਾਮ ਦੌਰਾਨ ਡਾ. ਗੁਰਮੋਹਨ ਸਿੰਘ ਵਾਲੀਆ, ਸ੍ਰੀ ਐਸ.ਕੇ.ਆਹਲੁਵਾਲੀਆ, ਕਮਿਸ਼ਨਰ, ਪਟਿਆਲਾ ਉਹਨਾਂ ਦੀ ਧਰਮ ਪਤਨੀ ਪ੍ਰਿਸੀਪਲ ਡੇਜ਼ੀ ਵਾਲੀਆ, ਸ੍ਰੀ. ਹਰਮੇਲ ਸਿੰਘ ਟੈਹੜਾ, ਐਡੀਸ਼ਨਲ ਸਕੱਤਰ, ਸਥਾਨਕ ਪ੍ਰਬੰਧਕ ਕਮੇਟੀ ਅਤੇ ਉਹਨਾਂ ਦੀ ਧਰਮ ਪਤਨੀ ਉਚੇਚੇ ਤੌਰ 'ਤੇ ਪਹੁੰਚੇ। ਰਾਜਸਥਾਨ ਤੋਂ ਆਏ ਕਲਾਕਾਰਾਂ ਨੇ ਨਾਚ ਅਤੇ ਗਾਣਿਆਂ ਰਾਹੀਂ ਸਾਰਿਆਂ ਦਾ ਭਰਪੂਰ ਮਨੋਰੰਜਨ ਕੀਤਾ।

12 ਜਨਵਰੀ, 2009 ਨੂੰ ਸਟਾਫ ਸੋਸ਼ਲ ਕਲੱਬ ਵਲੋਂ ਕਾਲਜ ਵਿਚ ਲੋਹੜੀ ਦਾ ਤਿਉਹਾਰ ਮਨਾਇਆ ਗਿਆ। ਕਾਲਜ ਦੀਆਂ ਵਿਦਿਆਰਥਣਾਂ ਨੇ ਧੂਣੀ ਬਾਲ ਕੇ ਲੋਹੜੀ ਦੀ ਰਸਮ ਦਾ ਆਰੰਭ ਕੀਤਾ। ਸਾਰੇ ਕਾਲਜ ਵਿਚ ਲੋਹੜੀ ਦੇ ਤਿਉਹਾਰ ਨਾਲ ਸਬੰਧਤ ਵਸਤੂਆਂ ਵੰਡੀਆਂ ਗਈਆਂ ਅਤੇ ਵਿਦਿਆਰਥੀਆਂ ਵਲੋਂ ਗਿੱਧਾ ਅਤੇ ਭੰਗੜਾ ਪਾਇਆ ਗਿਆ।

ਇਸ ਕਲੱਬ ਵਲੋਂ 31 ਜਨਵਰੀ, 2009 ਨੂੰ ਬੰਸਤ ਪੰਚਮੀ ਦੇ ਤਿਉਹਾਰ ਦੌਰਾਨ ਸਾਰੇ ਸਟਾਫ ਵਾਸਤੇ ਦੁਪਹਿਰ ਦੇ ਸਾਂਝੇ ਖਾਣੇ ਦਾ ਪ੍ਰਬੰਧ ਕੀਤਾ ਗਿਆ। ਇਸ ਕਲੱਬ ਨੇ ਪ੍ਰਿਸੀਪਲ ਡਾ. ਪਰਮਿੰਦਰ ਸਿੰਘ ਉੱਭਾ ਦੇ ਆਫਿਸ ਸੰਭਾਲਣ ਦੀ ਖੁਸ਼ੀ ਨੂੰ ਇੱਕਠਿਆਂ ਸਾਂਝੇ ਕੀਤਾ।

19. ਗੁਡ ਵਿਲ ਸੈਲ

ਵਿਦਿਆਰਥੀਆਂ ਅੰਦਰ ਸਮਾਜਿਕ ਅਤੇ ਨੈਤਿਕ ਕਦਰਾਂ ਕੀਮਤਾਂ ਪ੍ਰਤੀ ਜਾਗਰੂਕਤਾ ਪੈਦਾ ਕਰਨ ਅਤੇ ਲੋੜਵੰਦ ਵਿਦਿਆਰਥੀਆਂ ਨੂੰ ਆਰਥਿਕ ਸਹਾਇਤਾ ਮੁਹੱਈਆ ਕਰਵਾਉਣ ਦੀ ਭਾਵਨਾ ਹਿੱਤ ਕਾਲਜ ਵਿੱਚ ਇਸ ਸੈਸ਼ਨ ਦੌਰਾਨ ਗੁਡ ਵਿਲ ਸੈਲ ਦੀ ਸਥਾਪਨਾ ਕੀਤੀ ਗਈ। ਇਸ ਸੈਲ ਨੇ ਪ੍ਰੋ. ਅੰਬਿਕਾ ਅਤੇ ਹੋਰ ਇੰਚਾਰਜ ਅਧਿਆਪਕ ਸਾਹਿਬਾਨ ਦੀ ਰਹਿਨਮਾਈ ਹੇਠ ਬਿਹਾਰ ਅਤੇ ਉੜੀਸਾ ਦੇ ਹੜ੍ਹ ਪੀੜਤਾਂ ਦੀ ਮਦੱਦ ਲਈ 10,000/- ਰੁ. ਕਾਲਜ ਦੇ ਸਟਾਫ ਅਤੇ ਵਿਦਿਆਰਥੀਆਂ ਕੋਲੋਂ ਇਕੱਤਰ ਕਰਕੇ ਭੇਜੇ। ਗੁਡ ਵਿਲ ਸੈਲ ਨੇ ਕਾਲਜ ਦੇ ਵੀ ਕਈ ਜ਼ਰੂਰਤ ਮੰਦ ਵਿਦਿਆਰਥੀਆਂ ਦੀ ਮੱਦਦ ਕੀਤੀ।

20. ਅਧਿਆਪਕ-ਮਾਪੇ ਇਕੱਤਰਤਾ

ਡਾ. ਦੀਪਇੰਦਰਜੀਤ ਰੰਧਾਵਾ ਦੀ ਰਹਿਨਮਾਈ ਹੇਠ ਇਸ ਸਾਲ ਤਿੰਨ ਅਧਿਆਪਕ-ਮਾਪੇ ਇਕੱਤਰਤਾਵਾਂ ਕਰਵਾਈਆਂ ਗਈਆਂ। ਇਸ ਸੈਸ਼ਨ ਦੀ ਪਹਿਲੀ ਅਧਿਆਪਕ ਮਾਪੇ ਇਕੱਤਰਤਾ 30 ਅਗਸਤ, 2008 ਨੂੰ ਕਰਵਾਈ ਗਈ, ਜਿਸ ਵਿੱਚ ਸ੍ਰ. ਸੁਰਜੀਤ ਸਿੰਘ ਜੀ ਰੱਖੜਾ ਨੇ ਬੱਤੋਰ ਮੁੱਖ ਮਹਿਮਾਨ ਸਿਰਕਤ ਕੀਤੀ। ਉਹਨਾਂ ਨੇ ਵਿਦਿਆਰਥੀਆਂ ਦੇ ਮਾਪਿਆਂ ਨੂੰ ਸਮਰਪਿਤ ਪ੍ਰੀ.ਟੀ.ਏ. ਰੋਜ਼ ਗਾਰਡਨ ਦਾ ਵੀ ਉਦਘਾਟਨ ਕੀਤਾ ਅਤੇ ਇਸ ਗਾਰਡਨ ਨੂੰ ਬਣਾਉਣ ਵਾਲੇ ਮਾਲੀਆਂ ਨੂੰ ਸਨਮਾਨ ਚਿੰਨ੍ਹ ਭੇਂਟ ਕੀਤੇ। ਇਸ ਮੀਟਿੰਗ ਦੌਰਾਨ 100 ਦੇ ਕਰੀਬ ਵਿਦਿਆਰਥੀਆਂ ਦੇ ਮਾਪਿਆਂ ਨੇ ਭਾਗ ਲਿਆ।

ਦੂਜੀ ਅਧਿਆਪਕ ਮਾਪੇ ਇਕੱਤਰਤਾ 25 ਅਕਤੂਬਰ, 2008 ਅਤੇ ਤੀਜੀ ਸ੍ਰੀ 31 ਜਨਵਰੀ, 2009 ਨੂੰ ਕਰਵਾਈ ਗਈ। ਇਹਨਾਂ ਇਕੱਤਰਤਾਵਾਂ ਦੌਰਾਨ ਮਾਪਿਆਂ ਨੇ ਵੱਖ ਵੱਖ ਅਧਿਆਪਕਾਂ ਨਾਲ ਸੰਪਰਕ ਕਰਕੇ ਆਪਣੇ ਬੱਚਿਆਂ ਸਬੰਧੀ ਜਾਣਕਾਰੀ ਹਾਸਲ ਕੀਤੀ।

21. ਸਿਹਤ ਸੰਭਾਲ ਕਮੇਟੀ

ਪ੍ਰੋ. ਕਮਲ ਸੋਹਲ ਦੀ ਦੇਖ ਰੇਖ ਹੇਠ ਚਲ ਰਹੀ ਸਿਹਤ ਸੰਭਾਲ ਕਮੇਟੀ ਵਲੋਂ ਵਿਦਿਆਰਥੀਆਂ ਦੀਆਂ ਰੋਜ਼ਮਰਾ ਦੀਆਂ ਸਿਹਤ ਸਬੰਧੀ ਜ਼ਰੂਰਤਾਂ ਨੂੰ ਮੁੱਖ ਰੱਖਦੇ ਹੋਏ ਕਾਲਜ ਵਿੱਚ ਡਾਕਟਰ ਦੀ ਨਿਯੁਕਤੀ ਕੀਤੀ ਗਈ ਅਤੇ ਲੋੜ ਅਨੁਸਾਰ ਮੁਫਤ ਦਵਾਈਆਂ ਵੀ ਦਿੱਤੀਆਂ ਗਈਆਂ।

ਇਸ ਕੈਂਪ ਦੁਆਰਾ ਸਟਾਫ ਅਤੇ ਵਿਦਿਆਰਥੀਆਂ ਦੀਆਂ ਚਮੜੀ ਸਬੰਧੀ ਸਮੱਸਿਆਵਾਂ ਦੇ ਹੱਲ ਲਈ ਕਾਲਜ ਵਿਖੇ ਚਮੜੀ ਰੋਗਾਂ ਦੇ ਮਾਹਰ ਡਾਕਟਰ ਦਾ ਦੋ ਰੋਜ਼ਾ ਕੈਂਪ ਲਗਵਾਇਆ ਗਿਆ ਅਤੇ ਮੁਫਤ ਲੋੜਿੰਦੀਆਂ ਦਵਾਈਆਂ ਵੰਡੀਆਂ ਗਈਆਂ। ਇਸ ਕੈਂਪ ਦਾ 500 ਵਿਦਿਆਰਥੀਆਂ ਨੇ ਲਾਭ ਲਿਆ।

22. ਲਾਇਬ੍ਰੇਰੀ

ਇਸ ਸੈਸ਼ਨ ਦੌਰਾਨ ਲਾਇਬ੍ਰੇਰੀ ਵਾਸਤੇ 1,42,391 ਰੁਪਏ ਦੀਆਂ 475 ਨਵੀਆਂ ਕਿਤਾਬਾਂ ਖਰੀਦੀਆਂ ਗਈਆਂ। ਇਸ ਸਮੇਂ ਲਾਇਬ੍ਰੇਰੀ ਵਿੱਚ ਕਿਤਾਬਾਂ ਦੀ ਕੁੱਲ ਗਿਣਤੀ 26593 ਹੋ ਗਈ ਹੈ। ਇਸ ਸੈਸ਼ਨ ਦੌਰਾਨ ਵਿਦਿਆਰਥੀਆਂ ਨੂੰ 4043, ਅਧਿਆਪਨ ਅਤੇ ਗੈਰ ਅਧਿਆਪਨ ਅਮਲੇ ਨੂੰ 1570 ਦੇ ਕਰੀਬ ਕਿਤਾਬਾਂ ਜਾਰੀ ਕੀਤੀਆਂ ਗਈਆਂ। ਪੀ.ਟੀ.ਏ. ਫੰਡ ਵਿੱਚੋਂ ਕਾਲਜ ਦੇ ਨੈਸ਼ਨਲ ਪੱਧਰ ਦੇ ਖਿਡਾਰੀਆਂ, ਗਰੀਬ ਅਤੇ ਹੋਣਹਾਰ 40 ਵਿਦਿਆਰਥੀਆਂ ਨੂੰ ਮੁਫਤ ਕਿਤਾਬਾਂ ਦਿੱਤੀਆਂ ਗਈਆਂ। ਕਾਲਜ ਲਾਇਬ੍ਰੇਰੀ ਵਿੱਚ ਇਸ ਸਮੇਂ ਪੰਜਾਬੀ, ਹਿੰਦੀ ਅਤੇ ਅੰਗਰੇਜ਼ੀ ਭਾਸ਼ਾਵਾਂ ਦੇ 16 ਅਖਬਾਰ, 50 ਮੈਗਜ਼ੀਨ ਅਤੇ 4 ਜਰਨਲ ਆ ਰਹੇ ਹਨ।

23. ਕਾਲਜ ਮੈਗਜ਼ੀਨ 'ਦਿ ਪਟਿਆਲਾ'

ਵਿਦਿਆਰਥੀਆਂ ਅੰਦਰ ਸਾਹਿਤਕ ਰੁਝਾਣ ਪੈਦਾ ਕਰਨ ਅਤੇ ਉਹਨਾਂ ਦੀ ਸਿਰਜਣਾਤਮਕ ਪ੍ਰਤਿਭਾ ਨੂੰ ਹੋਰ ਉਜਾਗਰ ਕਰਨ ਲਈ ਹਰ ਵਰ੍਷ ਕਾਲਜ ਮੈਗਜ਼ੀਨ ਦਿ ਪਟਿਆਲਾ ਕੱਢਿਆ ਜਾਂਦਾ ਹੈ। ਇਸ ਸੈਸ਼ਨ ਦੌਰਾਨ ਇਸ ਮੈਗਜ਼ੀਨ ਵਿੱਚ ਡਾ. ਗੁਰਦੀਪ ਕੌਰ ਨੇ ਮੁੱਖ ਸੰਪਾਦਕ, ਡਾ. ਸੁਰਿਦਰ ਕੌਰ ਭਾਟੀਆ ਨੇ ਡਿਪਟੀ ਸੰਪਾਦਕ, ਅਤੇ ਪ੍ਰੋ. ਕਮਲਪ੍ਰੀਤ ਸਿੰਘ ਨੇ ਫੋਟੋਆਂ, ਪ੍ਰੋ. ਗਗਨਦੀਪ ਸਿੰਘ ਨੇ ਪੰਜਾਬੀ ਸੈਕਸ਼ਨ, ਡਾ. ਹਰਵਿੰਦਰ ਕੌਰ ਨੇ ਹਿੰਦੀ ਸੈਕਸ਼ਨ, ਪ੍ਰੋ. ਜਸਪ੍ਰੀਤ ਕੌਰ ਨੇ ਅੰਗਰੇਜ਼ੀ ਸੈਕਸ਼ਨ, ਪ੍ਰੋ. ਤਰਲੋਚਨ ਸਿੰਘ ਮਹਾਜਨ ਨੇ ਸਾਇੰਸ ਅਤੇ ਪ੍ਰੋ. ਜੈਸਮੀਨ ਟਿਵਾਣਾ ਨੇ ਕਾਮਰਸ ਸੈਕਸ਼ਨ ਦੇ ਅਧਿਆਪਕ ਸੰਪਾਦਕ ਵਜੋਂ ਕਾਰਜ ਕੀਤਾ।

24. ਨਵੇਂ ਸ਼ੁਰੂ ਹੋਣ ਵਾਲੇ ਕੋਰਸ

ਕਾਲਜ ਵਿੱਚ ਨਵੇਂ ਅਕਾਦਮਿਕ ਵਰ੍਷ੇ ਤੋਂ ਕਾਲਜ ਨੂੰ ਦੋ ਸ਼ਿਫਟਾਂ ਵਾਲਾ ਕਾਲਜ ਬਣਾਕੇ ਨਿਮਨ ਲਿਖਤ ਨਵੇਂ ਪ੍ਰੋਫੈਸ਼ਨਲ ਅਤੇ ਵੋਕੇਸ਼ਨਲ ਕੋਰਸ ਸ਼ੁਰੂ ਕੀਤੇ ਜਾ ਰਹੇ ਹਨ:

1. ਐਮ.ਬੀ.ਏ.ਸੀ.ਆਈ.ਟੀ
2. ਐਮ.ਐਸਸੀ. ਫੈਸ਼ਨ ਟੈਕਨਾਲੋਜੀ
3. ਬੀ.ਬੀ.ਏ.
4. ਬੀ.ਕਾਮ ਪ੍ਰੋਫੈਸ਼ਨਲ
5. ਡਿਪਲੋਮਾ ਇਨ ਬੀ.ਪੀ.ਓ
6. ਡਿਪਲੋਮਾ ਇਨ ਕੰਪਿਊਟਰ ਹਾਰਡਵੇਅਰ ਐਂਡ ਨੈੱਟ ਵਰਕਿੰਗ
7. ਪੀ.ਜੀ.ਡਿਪਲੋਮਾ ਇਨ ਬਿਜਨੈੱਸ ਜਰਨਲਜ਼ਿਮ
8. ਪੀ.ਜੀ.ਡਿਪਲੋਮਾ ਇਨ ਫਰੈਂਚ
9. ਪੀ.ਜੀ.ਡਿਪਲੋਮਾ ਇਨ ਹੋਟਲ ਮੈਨੇਜਮੈਂਟ
10. ਬੀ.ਸੀ.ਏ. ਦੂਜੀ ਸ਼ਿਫਟ
11. ਐਮ.ਐਸਸੀ.ਆਈ.ਟੀ (ਦੂਜੀ ਸ਼ਿਫਟ)

ਧੰਨਵਾਦ

ਮੈਂ ਅੱਜ ਦੇ ਇਸ ਸਮਾਗਮ ਦੇ ਮੁੱਖ ਮਹਿਮਾਨ ਸਾਹਿਬ ਜੀ ਦਾ ਤਹਿਂ ਦਿਲੋਂ ਧੰਨਵਾਦੀ ਹਾਂ ਕਿ ਉਹਨਾਂ ਨੇ ਆਪਣੇ ਰੁਕੋਵਿਆਂ ਵਿਚੋਂ ਸਮਾਂ ਕੱਢ ਕੇ ਸਾਨੂੰ ਨਿਵਾਜਿਆ ਹੈ। ਮੈਂ ਉਪਲ ਸਾਹਿਬ ਦਾ ਵੀ ਤਹਿਂ ਦਿਲੋਂ ਧੰਨਵਾਦੀ ਹਾਂ ਕਿ ਉਹਨਾਂ ਨੇ ਸਾਡੇ ਲਈ ਕੀਮਤੀ ਸਮਾਂ ਕੱਢਿਆ ਅਤੇ ਕਨਵੋਕੇਸ਼ਨ ਐਡਰੈਸ ਦੇਰਾਨ ਵਿਦਿਆਰਥੀਆਂ ਨੂੰ ਵੱਡਮੁੱਲੇ ਵਿਚਾਰ ਦਿੱਤੇ। ਮੈਂ ਆਸ ਕਰਦਾ ਹਾਂ ਕਿ ਇਹਨਾਂ ਦੇ ਵਿਚਾਰ ਸਾਡੇ ਵਿਦਿਆਰਥੀਆਂ ਲਈ ਚਿਰਾਗੇ-ਰਾਹ ਸਾਬਤ ਹੋਣਗੇ। ਮੈਂ ਜ਼ਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਸਾਹਿਬ, ਐਸ.ਐਸ.ਪੀ. ਸਾਹਿਬ ਅਤੇ ਐਸ.ਐਚ.ਓ. ਸਾਹਿਬ ਦਾ ਸਾਰਾ ਸਾਲ ਕਾਲਜ ਪ੍ਰਬੰਧ ਵਿੱਚ ਸਹਿਯੋਗ ਦੇਣ ਲਈ ਤਹਿਂ ਦਿਲੋਂ ਅਤਿ ਧੰਨਵਾਦੀ ਹਾਂ। ਮੈਂ ਇਸ ਸਮਾਰੋਹ ਵਿੱਚ ਸ਼ਾਮਲ ਸਤਿਕਾਰਯੋਗ ਮਹਿਮਾਨਾਂ, ਵੱਖ ਵੱਖ ਅਦਾਰਿਆਂ ਦੇ ਨੁਮਾਈਂਦਿਆਂ ਦਾ ਵੀ ਅਤਿ ਧੰਨਵਾਦੀ ਹਾਂ ਕਿ ਉਹਨਾਂ ਨੇ ਆਪਣੇ ਕੀਮਤੀ ਸਮੇਂ ਵਿਚੋਂ ਕੁਝ ਸਮਾਂ ਕੱਢ ਕੇ ਸਾਡੇ ਮਾਣ ਵਿੱਚ ਵਾਧਾ ਕੀਤਾ ਹੈ। ਮੈਂ ਸਾਰੇ ਪ੍ਰੈਸ ਨੁਮਾਈਂਦਿਆਂ ਦਾ ਵੀ ਸਮੇਂ ਸਮੇਂ 'ਤੇ ਕਾਲਜ ਨੂੰ ਸਹਿਯੋਗ ਦੇਣ ਲਈ ਤਹਿਂ ਦਿਲੋਂ ਧੰਨਵਾਦੀ ਹਾਂ। ਮੈਂ ਆਪਣੇ ਕਾਲਜ ਦੇ ਟੀਚਿੰਗ ਸਟਾਫ, ਨਾਨ ਟੀਚਿੰਗ ਸਟਾਫ ਅਤੇ ਵਿਦਿਆਰਥੀਆਂ ਦਾ ਤਹਿਂ ਦਿਲੋਂ ਧੰਨਵਾਦੀ ਹਾਂ ਜਿਹਨਾਂ ਦੀ ਮਿਹਨਤ ਅਤੇ ਲਗਨ ਸਦਕਾ ਕਾਲਜ ਇਹਨਾਂ ਪ੍ਰਾਪਤੀਆਂ ਦਾ ਹੱਕਦਾਰ ਬਣਿਆ ਹੈ।

ਅੰਤ ਵਿੱਚ ਮੈਂ ਡਿਗਰੀਆਂ ਹਾਸਲ ਕਰਨ ਵਾਲੇ ਸਾਰੇ ਵਿਦਿਆਰਥੀਆਂ ਅਤੇ ਉਹਨਾਂ ਦੇ ਮਾਪਿਆਂ ਨੂੰ ਮੁਬਾਰਕਬਾਦ ਦਿੰਦਾ ਹਾਂ ਅਤੇ ਵਾਹਿਗੁਰੂ ਅੱਗੇ ਅਰਦਾਸ ਕਰਦਾ ਹਾਂ ਕਿ ਇਹ ਵਿਦਿਆਰਥੀ ਜ਼ਿੰਦਗੀ ਵਿੱਚ ਕਾਮਯਾਬ ਹੋਣ ਅਤੇ ਸਫਲਤਾ ਦੀਆਂ ਉਚਾਈਆਂ ਨੂੰ ਛੂਹਣ। ਮੈਂ ਵਾਹਿਗੁਰੂ ਅੱਗੇ ਇਹ ਵੀ ਅਰਦਾਸ ਕਰਦਾ ਹਾਂ ਕਿ ਆਉਣ ਵਾਲੇ ਸਮੇਂ ਵਿੱਚ ਕਾਲਜ ਹੋਰ ਤੱਰਕੀ ਕਰੇ ਅਤੇ ਪ੍ਰਮਾਤਮਾ ਸਾਨੂੰ ਸਾਰਿਆਂ ਨੂੰ, ਕਾਲਜ ਨੂੰ, ਬੁਲੰਦੀ ਦੀਆਂ ਸਿਖਰਾਂ ਤੇ ਪਹੁੰਚਾਉਣ ਲਈ, ਹੋਰ ਸਖਤ ਮਿਹਨਤ ਕਰਨ ਦਾ ਉਤਸ਼ਾਹ ਅਤੇ ਸਮਰੱਥਾ ਬਖਸ਼ੇ ---- ਧੰਨਵਾਦ।

ਡਾ. ਪਰਮਿੰਦਰ ਸਿੰਘ ਉੱਭਾ
ਪ੍ਰਸੀਪਲ

